



Primer on Rules of Origin

ASEAN – AUSTRALIA – NEW ZEALAND
Free Trade Area



CD-ROM Included

ASEAN

Funded by:



One Vision, One Identity, One Community

www.asean.org



ປຶ້ມຄູ່ມືກ່ຽວກັບການນຳໃຊ້
ລະບຽບແຫຼ່ງກຳເນີດສິນຄ້າຂອງສັນຍາ
ວ່າດ້ວຍການສ້າງເຂດການຄ້າເສລີອາຊຽນ-ອິດສະ
ຕາລີ-ນິວຊີແລນ

ຄຳນຳ

ສັນຍາວ່າດ້ວຍການສ້າງຕັ້ງເຂດການຄ້າເສລີອາຊຽນ-ອິດສະຕາລີ-ນິວຊີແລນ(AANZFTA) ແມ່ນເປັນເຫດການທີ່ສຳຄັນສຳລັບເສດຖະກິດຂອງ 10 ປະເທດສະມາຊິກອາຊຽນ, ອິດສະຕາລີ ແລະ ນິວຊີແລນ. ສັນຍາສະບັບນີ້ເປັນຜົນສຸດທ້າຍຂອງການປຶກສາຫາລື ແລະ ເຈລະຈາຫລາຍຄັ້ງຢ່າງຕໍ່ເນື່ອງ ມາແຕ່ປີ 2005 ແລະ ໄດ້ຮັບການລົງນາມໃນເດືອນ ກຸມພາ 2009 ແລະ ຈະມີຜົນບັງຄັບໃຊ້ໃນວັນທີ 1 ມັງກອນ 2010 ໂດຍມີຄວາມຄາດຫວັງວ່າ ຈະເປີດໂອກາດທາງທຸລະກິດໃຫ້ແກ່ຜູ້ປະກອບອາຊີບ ຄ້າຂາຍ ແລະ ຜູ້ສົ່ງອອກ ເຊິ່ງ ຜູ້ດຳເນີນທຸລະກິດ ແລະ ຜູ້ບໍລິໂພກ ລ້ວນແຕ່ຈະໄດ້ຮັບຜົນປະໂຫຍດ. ສະນັ້ນ, ການມີຄວາມຮູ້ ແລະ ຄວາມເຂົ້າໃຈກ່ຽວກັບລະບຽບແຫຼ່ງກຳເນີດສິນຄ້າ ຈະຮັບປະກັນໃຫ້ຜູ້ ຜະລິດ, ຜູ້ປະກອບອາຊີບຄ້າຂາຍ ແລະ ຜູ້ສົ່ງອອກໄດ້ຮັບຜົນປະໂຫຍດສູງສຸດຈາກການປະຕິບັດສິດພິເສດທາງດ້ານພາສີພາຍໃຕ້ສັນຍາ ດັ່ງກ່າວ.

ປຶ້ມຄູ່ມືເຫຼັ້ມນີ້ ມີເປົ້າໝາຍໃນການສ້າງຄວາມຮູ້ ແລະ ຄວາມເຂົ້າໃຈໃຫ້ແກ່ຜູ້ດຳເນີນທຸລະກິດ ເພື່ອໃຫ້ສາມາດປະຕິບັດລະບຽບແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິດສະຕາລີ-ນິວຊີ ແລນ. ປຶ້ມຄູ່ມືເຫຼັ້ມນີ້ ກໍໄດ້ກຳນົດວິທີການຕ່າງໆ ໂດຍແມ່ນເຈົ້າໜ້າທີ່ລັດເປັນຜູ້ຮັບຜິດຊອບໃນການ ປະຕິບັດເພື່ອໃຫ້ສອດຄ່ອງກັບລະບຽບແຫຼ່ງກຳເນີດສິນຄ້າ.

ພວກເຮົາຫວັງຢ່າງຍິ່ງວ່າ ປຶ້ມຄູ່ມືເຫຼັ້ມນີ້ ຈະສ້າງຄວາມຮູ້ ແລະ ຄວາມເຂົ້າໃຈໃຫ້ແກ່ຜູ້ປະກອບທຸລະ ກິດຄ້າຂາຍ ແລະ ຜູ້ສົ່ງອອກ ກ່ຽວກັບລະບຽບແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິດ ສະຕາລີ-ນິວຊີແລນ ແລະ ຊຸກຍູ້ສິ່ງເສີມພວກເຂົາ ນຳໃຊ້ປະໂຫຍດຈາກສັນຍາດັ່ງກ່າວ.

ເນື່ອງຈາກ ວ່າອາຊຽນເລີ່ມລົງມືຈັດຕັ້ງປະຕິບັດສັນຍາການຄ້າເສລີອາຊຽນ-ອິດສະຕາລີ-ນິວຊີ ແລນ, ພວກເຮົາຊຸກຍູ້ຜູ້ປະກອບທຸລະກິດຄ້າຂາຍ ແລະ ຜູ້ສົ່ງອອກ ນຳໃຊ້ປະໂຫຍດຈາກສັນຍານັ້ນໃຫ້ ຫລາຍທີ່ສຸດ ແລະ ນຳເອົາຄວາມຈະເລີນຮຸ່ງເຮືອງທາງດ້ານເສດຖະກິດມາສູ່ພາກພື້ນ.

ທ່ານ ດຣ ສຸລິນ ພິດສຸວັນ
ເລຂາທິການອາຊຽນ

ຄຳສະແດງຄວາມຂອບໃຈ

ພວກເຮົາຂໍສະແດງຄວາມຂອບໃຈມາຍັງບັນດາທ່ານທີ່ໄດ້ປະກອບສ່ວນ ແລະ ສະໜັບສະໜູນ ຄວາມພະຍາຍາມຂອງພວກເຮົາໃນການສ້າງປັ້ມແນະນຳທົ່ວນີ້, ຖ້າບໍ່ມີການປະກອບສ່ວນຂອງພວກ ທ່ານ ປັ້ມຫົວນີ້ຄຳບໍ່ສາມາດເກີດຂຶ້ນໄດ້;

ຂໍສະແດງຄວາມຂອບໃຈມາຍັງທ່ານ ແອນດູ ສະໂຕເລີ ທີ່ໄດ້ແບ່ງປັນຄວາມຮູ້ ແລະ ຄວາມ ຊຳນິຊຳນານຂອງຕົນເຂົ້າໃນການສ້າງ ແລະ ຈັດພິມປັ້ມຫົວນີ້;

ຂໍສະແດງຄວາມຂອບໃຈມາຍັງນັກຊ່ວຍຊານຈາກກອງເລຂາອາຊຽນ, ຈາກ DFAT ຂອງ ອົດສະ ຕາລີ, ຈາກສຳນັກງານພາສີຂອງອົດສະຕາລີ ແລະ ຈາກ MFAT ຂອງນິວຊີແລນ ທີ່ໄດ້ສະໜະເວລາ ອັນມີຄ່າເຂົ້າໃນການກວດແກ້ການຈັດພິມປັ້ມຫົວນີ້;

ຂໍສະແດງຄວາມຂອບໃຈມາຍັງທີມງານກອງເລຂາອາຊຽນທີ່ໄດ້ຮ່ວມກັນສ້າງປັ້ມແນະນຳເຫຼົ່ານີ້ ເພື່ອໃຫ້ຈັດຕັ້ງປະຕິບັດໂຄງການນີ້ມີຄວາມລາບລົ້ນ;

ຂໍສະແດງຄວາມຂອບໃຈມາຍັງພະນັກງານທ່ານອື່ນໆຂອງກອງເລຂາອາຊຽນ ທີ່ໄດ້ໃຫ້ການ ຊ່ວຍເຫຼືອຕໍ່ຄວາມພະຍາຍາມຂອງພວກເຮົາ;

ຂໍສະແດງຄວາມຂອບໃຈມາຍັງກອງທຶນ AusAID ທີ່ໃຫ້ການສະໜັບສະໜູນຂໍ້ເລີ່ມຂອງພວກ ເຮົາຢ່າງຕໍ່ເນື່ອງ; ແລະ

ທ້າຍສຸດຂໍສະແດງຄວາມຂອບໃຈມາຍັງທຸກທ່ານທີ່ມີສ່ວນກ່ຽວຂ້ອງກັບການເຈລະຈາເຮັດສັນ ຍາການຄ້າເສລີອາຊຽນ-ອົດສະຕາລີ-ນິວຊີແລນ (AANZFTA) ແລະ ໄດ້ພະຍາຍາມຊ່ວຍເຮັດໃຫ້ສັນ ຍາ ດັ່ງກ່າວສຳເລັດຂຶ້ນມາ.

ກອງເລຂາອາຊຽນ

ສາລະບານ

ຄຳນຳ.....	i
ຄຳສະແດງຄວາມຂອບໃຈ.....	ii
ບັນຊີຂອງຊື່ຫຍໍ້ ແລະ ຕົວຫຍໍ້	vii
ພາກທີ 1 ຄຳແນະນຳ.....	1
ເປັນຫຍັງຈຶ່ງຕ້ອງມີລະບຽບແຫຼ່ງກຳເນີດສິນຄ້າໃນເຂດການຄ້າເສລີ?	1
ແນວຄວາມຄິດຫຼັກໃນລະບຽບແຫຼ່ງກຳເນີດສິນຄ້າຂອງເຂດການຄ້າເສລີ.....	2
ການພິສູດສິນຄ້າສິ່ງອອກສອດຄ່ອງກັບເງື່ອນໄຂລະບຽບແຫຼ່ງກຳເນີດສິນຄ້າ	3
ພາກທີ II ຄຳແນະນຳກ່ຽວກັບລະບຽບແຫຼ່ງກຳເນີດສິນຄ້າ ໃນກອບສັນຍາການ ຄ້າເສລີອາຊຽນ	
ຂຽນ-ອິດສະຕາລີ-ນິວຊີແລນ	4
ການໂຍະຍານສຳລັບຜູ້ສົ່ງອອກ.....	4
ການສະສົມພາຍໃນກຸ່ມ: ເພື່ອສົ່ງເສີມການເຊື່ອມໂຍງຂອງພາກພື້ນ(ກຸ່ມ) ໃຫ້ຫຼາຍຂຶ້ນ.....	5
ສິນຄ້າທີ່ໄດ້ມາຫຼືຜະລິດໂດຍໃຊ້ວັດຖຸດິບພາຍໃນປະເທດທັງໝົດ(WO) ໃນກອບສັນຍາການຄ້າເສລີອາຊຽນ	
-ອິດສະຕາລີ-ນິວຊີແລນ(AANZFTA)	5
ລະບຽບແຫຼ່ງກຳເນີດສິນຄ້າທີ່ໃຊ້ທົດສອບວ່າມີການປ່ຽນຮູບຢ່າງຫຼວງຫຼາຍຂອງສິນຄ້າ.....	6
ພາກທີ III ຂໍ້ກຳນົດຂອງລະບຽບແຫຼ່ງກຳເນີດສິນຄ້າໃນກອບສັນຍາການຄ້າເສລີອາຊຽນ -ອິດສະຕາລີ-ນິວຊີແລນ	
.....	7
ພາກທີ IV ຈະຊອກລະບຽບແຫຼ່ງກຳເນີດສິນຄ້າສຳລັບສິນຄ້າສະເພາະໄດ້ຢູ່ໃສ?.....	9
ພາກທີ V ການຄຳນວນກ່ຽວກັບອັດຕາສ່ວນມູນຄ່າທີ່ສ້າງຂຶ້ນພາຍໃນກຸ່ມ(RVC).....	11
ສູດຄຳນວນທາງກົງ	11
ສູດຄຳນວນແບບທາງອ້ອມ	12
ຂະບວນການຜະລິດ ຫຼື ການປຸງແຕ່ງພຽງເລັກໜ້ອຍຂອງສິນຄ້າ	14
ພາກທີ 6 ກົດການປ່ຽນລະຫັດພາສີ(CTC)	16

ການໂຍະຍານຂອງກິດການປຸງລະຫັດພາສີໃນສັນຍາການຄ້າເສລີອາຊຽນ-ອິດສະຕາລີ-ນິວຊີແລນ:

ກິດມູນຄ່າຂັ້ນຕໍ່າ 19

ການປະຕິບັດຕໍ່ເຄື່ອງປະກອບ,ອາໄຫລ່ແລະເຄື່ອງມື 20

ພາກທີ 7 ລະບຽບແຫຼ່ງກຳເນີດສິນຄ້າສະເພາະຜະລິດຕະພັນ ທີ່ບໍ່ແມ່ນກິດການປຸງລະ ຫັດສິນຄ້າ ແລະ ກິດອັດຕາສ່ວນມູນຄ່າເພີ່ມທີ່ສ້າງຂຶ້ນໄດ້ພາຍໃນກຸ່ມ 22

ກິດປະຕິກິລິຍາທາງດ້ານເຄມີ 22

ຕົວຢ່າງຂອງລະບຽບແຫຼ່ງກຳເນີດສະເພາະຜະລິດຕະພັນອື່ນ 23

ພາກທີ 8 ປັດໃຈອື່ນໆໃນການບັນລຸເງື່ອນໄຂຂອງແຫຼ່ງກຳເນີດສິນຄ້າໃນກອບສັນຍາ

ການຄ້າເສລີອາຊຽນ-ອິດສະຕາລີ-ນິວຊີແລນ 25

ການຈັດສົ່ງໂດຍກົງ 25

ວັດຖຸດິບທີ່ຄືກັນ ແລະ ວັດຖຸດິບທີ່ສາມາດໃຊ້ແທນກັນໄດ້..... 26

ວັດຖຸດິບທາງອ້ອມ 27

ພາກທີ 9 ລະບຽບຂັ້ນຕອນການອອກໃບຢັ້ງຢືນແຫຼ່ງກຳເນີດສິນຄ້າໃນກອບສັນຍາການ

ຄ້າເສລີອາຊຽນ-ອິດສະຕາລີ-ນິວຊີແລນ 28

ລະບຽບຂັ້ນຕອນການອອກໃບຢັ້ງຢືນແຫຼ່ງກຳເນີດສິນຄ້າ: ແຕ່ລະບາດກ້າວ 28

ຮູບແບບຂອງໃບຢັ້ງຢືນແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ 33

ໃບຢັ້ງຢືນແຫຼ່ງກຳເນີດສິນຄ້າແບບແບັກທູແບັກ 33

ການກວດສອບແຫຼ່ງກຳເນີດສິນຄ້າໃນກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ 34

ເງື່ອນໄຂດ້ານການເກັບມ້ຽນສຳເນົາ 34

ການຍອມຮັບໃບຢັ້ງຢືນແຫຼ່ງກຳເນີດສິນຄ້າໂດຍເຈົ້າໜ້າທີ່ຂອງປະເທດພາຄີຜູ້ນຳເຂົ້າ 35

ລະບຽບການສະສົມແຫຼ່ງກຳເນີດ ແລະ ໃບຢັ້ງຢືນແຫຼ່ງກຳເນີດສິນຄ້າ 35

ພາກທີ 10 ການສົມທຽບລະຫວ່າງລະບຽບແຫຼ່ງກຳເນີດສິນຄ້າພາຍໃຕ້ສັນຍາການຄ້າ

ເສລີອາຊຽນ-ອິດສະຕາລີ-ນິວຊີແລນ ແລະ ການຄ້າເສລີລະຫວ່າງອາຊຽນກັບປະເທດ ຄູ່ເຈລະຈາອື່ນ. 37

ຄວາມຄ້າຍຄືກັນ 37

ຄວາມແຕກຕ່າງກັນ 38

ເອກະສານຄັດຕິດທີ 1 ຂັ້ນຕອນການກວດສອບແຫຼ່ງກຳເນີດສິນຄ້າພາຍໃຕ້ສັນຍາການ

ຄ້າເສລີອາຊຽນ-ອິດສະຕາລີ-ນິວຊີແລນ 39

 ຂັ້ນຕອນການເລີ່ມຕົ້ນການກວດສອບ 39

 ຂັ້ນຕອນການແຈ້ງຕອບການກວດສອບ 40

 ຂັ້ນຕອນການຕັດສິນຜົນການກວດສອບ 41

ເອກະສານຄັດຕິດທີ 2 ແບບຝັກຫັດກ່ຽວກັບການປະຕິບັດລະບຽບແຫຼ່ງກຳເນີດສິນຄ້າ..... 42

 ກົດການປ່ຽນລະຫັດພາສີ (CTC) 42

 ກົດອັດຕາສ່ວນມູນຄ່າທີ່ສ້າງຂຶ້ນພາຍໃນກຸ່ມ (RVC) 44

 ຄຳຕອບແບບຝັກຫັດ 46

ເອກະສານຊ້ອນທ້າຍ 3 ການສົມທຽບລະບຽບແຫລ່ງກຳເນີດສິນຄ້າທີ່ນຳໃຊ້ໃນບາງສັນຍາການຄ້າເສລີຂອງອາຊຽນ 50

ເອກະສານຄັດຕິດທີ 4 ຮູບແບບຂອງໃບຢັ້ງຢືນແຫຼ່ງກຳເນີດສິນຄ້າພາຍໃຕ້ສັນຍາການ

ຄ້າເສລີອາຊຽນ-ອິດສະຕາລີ-ນິວຊີແລນ 57

 ໃບຢັ້ງຢືນແຫຼ່ງກຳເນີດສິນຄ້າສຳລັບກອບ AANZFT 58

 ຂໍ້ແນະນຳດ້ານຫຼັງພອມ 59

 ບົດແນະນຳສຳລັບການຕື່ມຂໍ້ມູນກ່ຽວກັບເງື່ອນໄຂໄດ້ແຫຼ່ງກຳເນີດໃສ່ໃນໃບຢັ້ງຢືນແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິສະຕາລີ-ນິວຊີແລນ 62

 ການແຈ້ງລາຄາ FOB ຂອງສິນຄ້າຂອງຜູ້ສົ່ງອອກຕໍ່ເຈົ້າໜ້າທີ່ພາສີ ໃນກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ 64

ບັນຊີຂອງຫ້ອງ(ກັບ)

 ຫ້ອງນຳເບີ 1: ສິນຄ້າຜະລິດຂຶ້ນພາຍໃນປະເທດທັງໝົດ.....8

 ຫ້ອງນຳເບີ 2: ຕົວຢ່າງການຄິດໄລ່ສູດທາງກົງ.....10

 ຫ້ອງນຳເບີ 3: ນິຍາມຂອງລະບຽບອັດຕາສ່ວນມູນຄ່າທີ່ສ້າງຂຶ້ນໃນກຸ່ມ(RVC) 13

 ຫ້ອງນຳເບີ 4: ຂໍ້ອະນຸຍາດໃນການນຳໃຊ້ລະບຽບ CTC ແລະ RVC.....15

 ຫ້ອງນຳເບີ 5: ການຂົນສົ່ງໂດຍກົງ.....26

 ຫ້ອງນຳເບີ 6: ຂໍ້ມູນທີ່ຈຳເປັນໃນການລົງກວດສອບໂຮງງານ.....40

ບັນຊີຂອງຕາຕະລາງ

ຕາຕະລາງ 1: ລະບຽບແຫຼ່ງກຳເນີດສິນຄ້າແບບປຸງລະຫັດພາສີປະຕິບັດແນວໃດ.....	18
ຕາຕະລາງ 2: ການອະທິບາຍຂັ້ນຕອນການກຳນົດລະບຽບແຫຼ່ງກຳເນີດສິນຄ້າສະເພາະຜະລິດຕະພັນດ້ວຍຮູບພາບ.....	23
ຕາຕະລາງ 3: ຂໍ້ມູນທີ່ຈຳເປັນໃນການສະເໜີຂໍໃບຢັ້ງຢືນແຫຼ່ງກຳເນີດສິນຄ້າ.....	31
ຕາຕະລາງ 4: ຂໍ້ມູນທີ່ຈຳເປັນໃນໃບຢັ້ງຢືນແຫຼ່ງກຳເນີດສິນຄ້າ.....	32
ຕາຕະລາງ 5: ການສົມທຽບລະບຽບແຫຼ່ງກຳເນີດສິນຄ້າຂອງສັນຍາອາຊຽນ.....	51
ຕາຕະລາງ 6: ການສົມທຽບລະບຽບຂັ້ນຕອນການອອກໃບຢັ້ງຢືນແຫຼ່ງກຳເນີດສິນຄ້າຂອງສັນຍາອາຊຽນ.....	54

ບັນຊີຂອງຮູບ

ຮູບ 1: ການສະເໜີນຳໃຊ້ລະບຽບການປຸງລະຫັດພາສີ(CTC)	17
ຮູບ 2: ກົດມູນຄ່າຂັ້ນຕໍ່າໃນລະບຽບການປຸງລະຫັດພາສີ(CTC)	20
ຮູບ 3: ມາດຕະການປະຕິບັດລະບຽບຂັ້ນຕອນການອອກໃບຢັ້ງຢືນແຫຼ່ງກຳເນີດສິນຄ້າຂອງ ລະບຽບແຫຼ່ງກຳເນີດສິນຄ້າຂອງເຂດການຄ້າເສລີອາຊຽນ-ອິດສະຕາລີ-ນິວຊີແລນ.....	30
ຮູບ 4: ຕາຕະລາງເວລາສຳລັບຂັ້ນຕອນການກວດສອບແຫຼ່ງກຳເນີດສິນຄ້າ.....	41

ບັນຊີຂອງຊື່ຫຍໍ້ ແລະ ຕົວຫຍໍ້

ANZFTA	: Agreement Establishing the ASEAN-Australia-New Zealand Free Trade Area : ສັນຍາການວ່າດ້ວຍ ການສ້າງເຂດການຄ້າເສລີອາຊຽນ-ອົດສະຕາລີ-ນິວຊີແລນ.....
ACFTA	: ASEAN-China Free Trade Agreement : ສັນຍາການຄ້າເສລີອາຊຽນ-ຈີນ.....
AJCEP	: ASEAN-Japan Comprehensive Economic Partnership : ສັນຍາການເປັນຄູ່ຮ່ວມເສດຖະກິດຮອບດ້ານອາຊຽນ-ຍີ່ປຸ່ນ.....
AKFTA	: ASEAN-Korea Free Trade Agreement : ສັນຍາການຄ້າເສລີອາຊຽນ-ເກົາຫຼີ.....
ATIGA	: ASEAN Trade in Goods Agreement : ສັນຍາການຄ້າສິນຄ້າຂອງອາຊຽນ.....
CC	: Change in Chapter : ການປ່ຽນໝວດລະຫັດພາສີ(ລະດັບສອງຕົວເລກ).
CO	: Certificate of Origin : ໃບຢັ້ງຢືນແຫຼ່ງກຳເນີດສິນຄ້າ.....
CTC	: Change in Tariff Classification : ການປ່ຽນລະຫັດພາສີ.....
CTH	: Change in Tariff Heading : ການປ່ຽນລະຫັດເຄົ້າພາສີ(ລະດັບສີ່ຕົວເລກ)
CTSH	: Change in Tariff Sub-Heading : ການປ່ຽນລະຫັດຍ່ອຍພາສີ(ລະດັບຫົກຕົວເລກ)
FOB	: Free on Board : ລາຄາຂາຍສິນຄ້າຮອດທ່າເຮືອ.....
FTA	: Free Trade Agreement : ສັນຍາການຄ້າເສລີ.....
OCP	: Operational Certification Procedures : ລະບຽບຂັ້ນຕອນການອອກໃບຢັ້ງຢືນແຫຼ່ງກຳເນີດສິນຄ້າ.....
PSR	: Product Specific Rules : ລະບຽບແຫຼ່ງກຳເນີດສິນຄ້າສະເພາະຜະລິດຕະພັນ.
ROO	: Rules of Origin : ລະບຽບແຫຼ່ງກຳເນີດສິນຄ້າ.....
RVC	: Regional Value Content : ລະບຽບອັດຕາສ່ວນມູນຄ່າທີ່ສ້າງຂຶ້ນໃນກຸ່ມ.....

WO : Wholly Obtained Goods : ສິນຄ້າທີ່ໄດ້ມາ ຫຼື ຜະລິດຂຶ້ນໂດຍໃຊ້ວັດຖຸດິບ
ພາຍໃນປະເທດທີ່ກຳລັງພິດ.....

ການແນະນຳກ່ຽວກັບ
ລະບຽບແຫຼ່ງກຳເນີດສິນຄ້າພື້ນຖານ
ຂອງສັນຍາວ່າດ້ວຍການສ້າງ ເຂດການຄ້າເສລີອາ
ຊຽນ-ອົດສະຕາລີ-ນິວຊີແລນ



ພາກທີ 1 ຄຳແນະນຳ

ສັນຍາວ່າດ້ວຍການສ້າງຕັ້ງເຂດການຄ້າເສລີອາຊຽນ-ອິດສະຕາລີ-ນິວຊີແລນໄດ້ຖືກກຳນົດໃຫ້ມີ ຜົນບັງຄັບໃຊ້ໃນວັນທີ 1 ຕຸລາ 2010. ມັນມີຄວາມສຳຄັນຕໍ່ຜູ້ດຳເນີນທຸລະກິດໃນການຍາດແຍ່ງເອົາກາລະໂອກາດທາງທຸລະກິດຈາກສັນຍາສະບັບໃໝ່ທີ່ໄດ້ສ້າງຂຶ້ນນັບແຕ່ມີທຳອິດຂອງການຈັດຕັ້ງປະຕິບັດ. ເພື່ອໃຫ້ຜູ້ສົ່ງອອກໄດ້ຮັບຜົນປະໂຫຍດຈາກກາລະໂອກາດໃໝ່ເຫຼົ່ານີ້, ມັນມີຄວາມຈຳເປັນທີ່ພວກເຂົາຈະຕ້ອງໄດ້ເຂົ້າໃຈກ່ຽວກັບລະບຽບແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິດສະຕາລີ-ນິວຊີ ແລະ ແລະ ຂັ້ນຕອນທີ່ພວກເຂົາຈະຕ້ອງເຮັດໃຫ້ແນ່ໃຈວ່າສິນຄ້າຂອງພວກ ເຂົາໄດ້ຜະລິດຖືກຕ້ອງຕາມລະບຽບແຫຼ່ງກຳເນີດສິນຄ້າ. ສະນັ້ນຈຸດປະສົງຂອງບັນຊີແນະນຳສະບັບນີ້ ແມ່ນເພື່ອອະທິບາຍ:

- ຢ່າງຈະແຈ້ງກ່ຽວກັບລະບຽບແຫຼ່ງກຳເນີດສິນຄ້າແມ່ນຫຍັງ;
- ເຈົ້າໜ້າທີ່ ແລະ ນັກທຸລະກິດ ຈະປະຕິບັດລະບຽບແຫຼ່ງກຳເນີດສິນຄ້າໃຫ້ຖືກຕ້ອງແນວໃດ; ແລະ
- ເຈົ້າໜ້າທີ່ຂອງປະເທດຜູ້ນຳເຂົ້າຈະແນ່ໃຈໄດ້ແນວໃດວ່າສິນຄ້າທີ່ຂົນສົ່ງມາເຖິງດ່ານນັ້ນໄດ້ຖືກຜະລິດຖືກຕ້ອງຕາມລະບຽບແຫຼ່ງກຳເນີດສິນຄ້າ

ເປັນຫຍັງຈຶ່ງຕ້ອງມີລະບຽບແຫຼ່ງກຳເນີດສິນຄ້າໃນເຂດການຄ້າເສລີ?

ສັນຍາການຄ້າເສລີໄດ້ຖືກສ້າງຂຶ້ນເພື່ອຊຸກຍູ້ໃຫ້ມີການຄ້າຂາຍເພີ່ມຂຶ້ນ ແລະ ຂະຫຍາຍການເຊື່ອມໂຍງທາງດ້ານເສດຖະກິດລະຫວ່າງບັນດາປະເທດທີ່ເຂົ້າຮ່ວມເຂດການຄ້າເສລີໂດຍການສ້າງໂອກາດທີ່ເປີດກວ້າງທາງຕະຫຼາດໃຫ້ຜູ້ສົ່ງອອກຂອງປະເທດສະມາຊິກຜ່ານການຍົກເວັ້ນອັດຕາພາສີຕາເກືອບໝົດທຸກລາຍການສິນຄ້າ ແຕ່ການຫຼຸດຫຼືລົບລ້າງອັດຕາພາສີອາດຈະຖືກຫຼຸດເປັນແຕ່ລະໄລຍະເທື່ອລະກ້າວ. ດັ່ງນັ້ນ, ໂດຍທົ່ວໄປອັດຕາພາສີຂອງບັນດາປະເທດສະມາຊິກທີ່ເອົາມາເປີດຄ້າຂາຍເສລີນັ້ນ ແມ່ນຈະເປັນອັດຕາພາສີທີ່ຕໍ່ກວ່າອັດຕາປົກກະຕິ. ຈຸດປະສົງຂອງລະບຽບແຫຼ່ງກຳເນີດສິນຄ້ານຳໃຊ້ໃນສັນຍາການຄ້າເສລີອາຊຽນ-ອິດສະຕາລີ-ນິວຊີແລນແມ່ນມີສອງເປົ້າໝາຍ ເຊິ່ງຈາກລະບຽບແຫຼ່ງກຳເນີດສິນຄ້ານີ້ ເຈົ້າໜ້າທີ່ຂອງປະເທດຜູ້ນຳເຂົ້າສາມາດຮັບປະກັນວ່າ: 1) ສິນຄ້າທີ່ໄດ້ແຫຼ່ງກຳເນີດຈາກປະເທດສະມາຊິກອື່ນແມ່ນຈະຕ້ອງໄດ້ຮັບສິດພິເສດທາງດ້ານອັດຕາພາສີຕາມສັນຍາຂອງສັນຍາການ ຄ້າ ເສລີ ແລະ 2) ສິນຄ້າທີ່ໄດ້ແຫຼ່ງກຳເນີດຈາກນອກສັນຍາ ການຄ້າເສລີ ຫຼື ສິນຄ້າທີ່ໄດ້ແຫຼ່ງ

ກຳເນີດຈາກປະເທດທີ່ບໍ່ແມ່ນສະມາຊິກຂອງເຂດການຄ້າເສລີ ແມ່ນຈະບໍ່ໄດ້ຮັບສິດພິເສດທາງດ້ານອັດຕາພາສີ.

ພວກເຮົາຈະບໍ່ຄ່ອຍໄດ້ຍິນກ່ຽວກັບຄຳວິຈານວ່າ ລະບຽບແຫຼ່ງກຳເນີດສິນຄ້າທີ່ສັບສົນນີ້ໄດ້ສ້າງຄວາມຫຍຸ້ງຍາກໃຫ້ແກ່ທຸລະກິດໃນການເຂົ້າສູ່ຕະຫຼາດທີ່ເປີດກວ້າງ ແລະ ການໄດ້ຮັບສິດພິເສດຈາກເຂດການຄ້າເສລີ. ປົກກະຕິແລ້ວລະບຽບແຫຼ່ງກຳເນີດສິນຄ້າຈະຖືກກຳນົດໃຫ້ຢູ່ໃນຂອບເຂດຄວາມຍາກ ຫຼື ງ່າຍ ຕາມບົດຮຽນຕົວຈິງຂອງແຕ່ລະກອບສັນຍາການຄ້າເສລີ. ລະບຽບແຫຼ່ງກຳເນີດສິນຄ້າທີ່ຕັ້ງເງື່ອນໄຂໄວ້ຫຼາຍເທົ່າໃດ ການເຂົ້າເຖິງສິດພິເສດຂອງນັກທຸລະກິດກໍ່ແຮງໜ້ອຍ ເທົ່ານັ້ນ. ສະນັ້ນ, ລະບຽບແຫຼ່ງກຳເນີດສິນຄ້າຈະຕ້ອງສົມດູນກັບຈຸດປະສົງຂອງການຂະຫຍາຍການປະຕິບັດສິດພິເສດທາງດ້ານອັດຕາພາສີຕໍ່ສະເພາະແຕ່ສິນຄ້າທີ່ມີແຫຼ່ງກຳເນີດໃນປະເທດສະມາຊິກ ແລະ ກໍ່ຕ້ອງຮັບປະກັນວ່າສັນຍາທີ່ສ້າງຂຶ້ນຈະຕ້ອງເປັນການອຳນວຍຄວາມສະດວກໃຫ້ແກ່ການເພີ່ມຂຶ້ນຂອງການຄ້າລະຫວ່າງປະເທດສະມາຊິກດ້ວຍກັນ. ເຫັນໄດ້ວ່າໂຄງການແຫຼ່ງກຳເນີດສິນຄ້າແມ່ນມີຄວາມສຳຄັນ. ແລະ ມັນກໍ່ມີຄວາມຈຳເປັນທີ່ບໍ່ລິສັດຈະຕ້ອງເຂົ້າໃຈກ່ຽວກັບຜະລິດຕະພັນຂອງພວກເຂົາ ເຊິ່ງພວກເຂົາກໍ່ຈະຕ້ອງໄດ້ບັບຕົວໃນຂັ້ນຕອນການຜະລິດສິນຄ້າໃຫ້ສອດຄ່ອງກັບເງື່ອນໄຂແຫຼ່ງກຳເນີດສິນຄ້າທີ່ກຳນົດໄວ້.

ແນວຄວາມຄິດຫຼັກໃນລະບຽບແຫຼ່ງກຳເນີດສິນຄ້າຂອງເຂດການຄ້າເສລີ

ສິນຄ້າທີ່ຜະລິດສອດຄ່ອງກັບເງື່ອນໄຂລະບຽບແຫຼ່ງກຳເນີດສິນຄ້າ ເອີ້ນວ່າ “ສິນຄ້າໄດ້ແຫຼ່ງກຳເນີດ”. ແນວຄວາມຄິດຫຼັກເພື່ອໃຫ້ເຂົ້າໃຈກ່ຽວກັບສິນຄ້າໄດ້ແຫຼ່ງກຳເນີດແມ່ນ “ສິນຄ້າທີ່ ໄດ້ມາ ຫຼື ຜະລິດຂຶ້ນໂດຍໃຊ້ວັດຖຸດິບພາຍໃນປະເທດທັງໝົດ” ແລະ ສິນຄ້າທີ່ໄດ້ຜະລິດໂດຍຜ່ານການປ່ຽນຮູບຢ່າງຫຼວງຫຼາຍ. ປົກກະຕິສິນຄ້າທີ່ຈະຖືກພິຈາລະນາວ່າເປັນສິນຄ້າທີ່ໄດ້ມາ ຫຼື ຜະລິດຂຶ້ນໂດຍໃຊ້ວັດຖຸດິບພາຍໃນປະເທດທັງໝົດ ຕ້ອງແມ່ນສິນຄ້າທີ່ຖືກຜະລິດຂຶ້ນພາຍໃນປະເທດທັງໝົດ(ເຊັ່ນ: ຜະລິດຕະພັນທີ່ປູກ, ເກີດ ແລະ ເຕີບໃຫຍ່, ເກັບກ່ຽວ ຫຼື ກັນຕອງຢູ່ທີ່ນັ້ນ). ແລະ ແຮ່ທາດ, ສິນຄ້າກະສິກຳເກືອບທັງໝົດ ແລະ ອາຫານທະເລທີ່ໄດ້ຈາກປະເທດນັ້ນ ປົກກະຕິແລ້ວ ຈະໄດ້ແຫຼ່ງກຳເນີດເປັນສິນຄ້າທີ່ໄດ້ມາ ຫຼື ຜະລິດຂຶ້ນໂດຍໃຊ້ວັດຖຸດິບພາຍໃນປະເທດທັງໝົດ. ກໍລະນີສິນຄ້າທີ່ມີສ່ວນບັນຈຸວັດຖຸດິບ ຫຼື ສ່ວນປະກອບມາຈາກປະເທດທີສາມ ກໍສາມາດເປັນສິນຄ້າທີ່ໄດ້ແຫຼ່ງກຳເນີດຂອງປະເທດຜູ້ຜະລິດສຸດທ້າຍໄດ້ ຖ້າຫາກວ່າວັດຖຸດິບ ຫຼື ສ່ວນປະກອບນັ້ນ ໄດ້ຖືກຜະລິດໃຫ້ມີການປ່ຽນຮູບຢ່າງຫຼວງຫຼາຍຕາມເງື່ອນໄຂທີ່ໄດ້ລະບຸໄວ້ໃນລະບຽບແຫຼ່ງກຳເນີດສິນຄ້າຂອງເຂດການຄ້າເສລີ. ສິນຄ້າທີ່ບໍ່ໄດ້ຜ່ານຂະບວນການຜະລິດ ຫຼື ການປ່ຽນຮູບຢ່າງຫຼວງຫຼາຍຢູ່ໃນປະເທດຜູ້ສົ່ງອອກ ສິນຄ້ານັ້ນຈະຖືວ່າເປັນສິນຄ້າທີ່ບໍ່

ໄດ້ແຫຼ່ງກຳເນີດ ແລະ ຈະບໍ່ສາມາດໄດ້ ຮັບສິດພິເສດທາງດ້ານອັດຕາພາສີຈາກປະເທດຜູ້ນຳເຂົ້າທີ່ເປັນ ສະມາຊິກດ້ວຍກັນ.

ການພິສູດສິນຄ້າສິ່ງອອກສອດຄ່ອງກັບເງື່ອນໄຂລະບຽບແຫຼ່ງກຳເນີດສິນຄ້າ

ນອກຈາກການລະບຽບກຽວກັບສິນຄ້າແນວໃດ ທີ່ຈະຖືກພິຈາລະນາວ່າເປັນສິນຄ້າທີ່ໄດ້ແຫຼ່ງກຳ ເນີດສຳລັບຈຸດປະສົງຂອງເຂດການຄ້າເສລີແລ້ວ, ໃນສັນຍາຍັງຈະຕ້ອງໄດ້ມີການອະທິບາຍໃຫ້ຜູ້ສົ່ງ ອອກເຂົ້າໃຈ ແລະ ສາມາດພິສູດສິນຄ້າຂອງພວກເຂົາວ່າຈະມີສິດໄດ້ຮັບສິດພິເສດທາງດ້ານອັດຕາພາ ສີຫຼືບໍ່. ແລະມັນກໍ່ມີຄວາມສຳຄັນທີ່ຈະຕ້ອງໄດ້ບອກໃຫ້ເຈົ້າໜ້າທີ່ຂອງປະເທດຜູ້ນຳເຂົ້າຮູ້ວ່າເອກະສານ ປະເພດໃດທີ່ຈະເປັນເອກະສານອ້າງອີງ ແລະ ສະໜັບສະໜູນວ່າສິນຄ້ານັ້ນໄດ້ສິດຮັບສິດພິເສດທາງ ດ້ານອັດຕາພາສີຕາມສັນຍາ. ເຊິ່ງປົກກະຕິແລ້ວໃນຫຼັກການຂອງການຄ້າເສລີ ໄດ້ກຳວ່າສິນຄ້າທີ່ນຳ ເຂົ້ານັ້ນຈະຕ້ອງມີໃບຢັ້ງຢືນແຫຼ່ງກຳເນີດສິນຄ້າຄັດຕິດມາພ້ອມ ເຊິ່ງໃບຢັ້ງຢືນແຫຼ່ງກຳເນີດສິນຄ້າຈະ ຕ້ອງອອກໂດຍເຈົ້າໜ້າທີ່ໄດ້ຮັບການມອບໝາຍເພື່ອໃຊ້ເປັນເອກະສານສະໜັບສະໜູນ ໃນການໄດ້ ສິດຮັບສິດພິເສດທາງດ້ານອັດຕາພາສີ.

ພາກທີ II

ຄຳແນະນຳກ່ຽວກັບລະບຽບແຫຼ່ງກຳເນີດສິນຄ້າໃນກອບສັນຍາການ ຄ້າເສລີອາຊຽນ-ອິດສະຕາລີ-ນິວຊີແລນ.

ລະບຽບແຫຼ່ງກຳເນີດສິນຄ້າໃນກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ແມ່ນມີຄວາມແຕກຕ່າງຫຼາຍດ້ານກັບລະບຽບແຫຼ່ງກຳເນີດສິນຄ້າຂອງອາຊຽນທີ່ນຳໃຊ້ໃນກອບສັນຍາການຄ້າອື່ນ. ເອກະສານຄັດຕິດ 3 ແມ່ນການເຮັດການສົມທຽບກັນລະຫວ່າງລະບຽບແຫຼ່ງກຳເນີດສິນຄ້າຂອງເຂດການຄ້າເສລີອາຊຽນ-ອິດສະຕາລີ-ນິວຊີແລນ ແລະ ລະບຽບແຫຼ່ງກຳເນີດສິນຄ້າຂອງອາຊຽນຈຳນວນໜຶ່ງທີ່ນຳໃຊ້ໃນກອບສັນຍາການຄ້າອື່ນຂອງອາຊຽນ.

ການໂຍະຍານສຳລັບຜູ້ສົ່ງອອກ

ລະບຽບແຫຼ່ງກຳເນີດສິນຄ້າທີ່ນຳໃຊ້ໃນກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ແມ່ນໄດ້ກຳນົດຂຶ້ນໂດຍຄຳນຶງໃສ່ເພື່ອສົ່ງເສີມຄວາມສາມາດຂອງຜູ້ສົ່ງອອກໃນການໄດ້ຮັບຜົນປະໂຫຍດທາງດ້ານກາລະໂອກາດພາຍໃຕ້ສັນຍາການຄ້າເສລີ ໂດຍການນຳໃຊ້ວິທີທີ່ໂຍະຍານ ແລະ ງ່າຍດາຍໃນການກຳນົດສິນຄ້າໄດ້ແຫຼ່ງກຳເນີດ.

ລະບຽບແຫຼ່ງກຳເນີດສິນຄ້າໃນກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ທີ່ໃຊ້ກັບສິນຄ້າປະມານ 83 ສ່ວນຮ້ອຍຕາມລະຫັດພາສີຍ່ອຍທັງໝົດ ແມ່ນມີຄວາມໂຍະຍານສູງ ຊຶ່ງຜູ້ສົ່ງອອກສາມາດເລືອກໃຊ້ວິທີກຳນົດແຫຼ່ງກຳເນີດຂອງສິນຄ້າວິທີໃດກໍໄດ້ ລະຫວ່າງ ການຄິດໄລ່ອັດຕາສ່ວນມູນຄ່າທີ່ສ້າງຂຶ້ນໃນກຸ່ມ(RVC) ແລະ ການນຳໃຊ້ກົດການປ່ຽນລະຫັດພາສີ(CTC). ສຳລັບລາຍລະອຽດຂອງການຈັດຕັ້ງປະຕິບັດຕົວຈິງຂອງລະບຽບເຫຼົ່ານີ້ ແມ່ນຈະໄດ້ອະທິບາຍໃນຕໍ່ໄປ.

ອີກປະມານ 10 ສ່ວນຮ້ອຍຂອງສິນຄ້າຕາມລະຫັດພາສີຍ່ອຍ ແມ່ນຈະນຳໃຊ້ສະເພາະກົດການປ່ຽນລະຫັດພາສີ(CTC)ເທົ່ານັ້ນ ແລະ ປະມານ 1 ສ່ວນຮ້ອຍຂອງລະຫັດພາສີຍ່ອຍ(ສ່ວນໃຫຍ່ແມ່ນສິນຄ້າປະເພດລົດຍົນ)ແມ່ນຈະນຳໃຊ້ສະເພາະກົດການຄິດອັດຕາສ່ວນມູນຄ່າທີ່ສ້າງຂຶ້ນໃນກຸ່ມ (RVC) ເທົ່ານັ້ນ. ສິນຄ້າປະເພດສິ່ງເສື້ອເຊິ່ງມີປະມານ 1.4 ສ່ວນຮ້ອຍຕາມລະຫັດພາສີຍ່ອຍ ແມ່ນນຳໃຊ້ລະບຽບພິເສດ(ສະເພາະ). ສຳລັບລະບຽບແຫຼ່ງກຳເນີດສະເພາະຜະລິດຕະພັນທົ່ວໄປ ແມ່ນຈະບໍ່ຖືກນຳໃຊ້ກັບສິນຄ້າທີ່ຍັງເຫຼືອປະມານ 4.5 ສ່ວນຮ້ອຍຕາມລະຫັດພາສີຍ່ອຍ ເພາະສິນຄ້າຈຳພວກນີ້ຈະຕ້ອງ

ມີແຫຼ່ງກຳເນີດທັງໝົດພາຍໃນປະເທດ ຫຼື ພາຍໃນກຸ່ມເທົ່ານັ້ນ. ແລະ ມີປະມານສອງສ່ວນສາມລະ ຫັດພາສີຍ່ອຍຂອງສິນຄ້າປະເພດເຄມີທີ່ສາມາດພິສູດແຫຼ່ງກຳເນີດໄດ້ ຈາກການທົດລອງດ້ານປະຕິກິລິຍາທາງເຄມີຖ້າສິນຄ້າເຫຼົ່ານີ້ຫາກບໍ່ສາມາດບັນລຸໄດ້ຕາມເງື່ອນໄຂຂອງລະບຽບ RVC ຫຼື CTC. ຄວາມໂຍະຍານໃນການກຳນົດແຫຼ່ງກຳເນີດສິນຄ້າໃນກອບສັນຍາ ການຄ້າເສລີອາຊຽນ-ອິດສະຕາລີ-ນິວຊີແລນ ແມ່ນຍັງສາມາດນຳໃຊ້ກົດມູນຄ່າຂັ້ນຕໍ່ ແລະ ກົດລະບຽບການສະສົມພາຍໃນກຸ່ມມາສະໜັບສະໜູນອີກດ້ວຍ.

ການສະສົມພາຍໃນກຸ່ມ: ເພື່ອສົ່ງເສີມການເຊື່ອມໂຍງຂອງພາກພື້ນ(ກຸ່ມ)ໃຫ້ຫຼາຍຂຶ້ນ.

ຄວາມຈິງແລ້ວການທີ່ລະບຽບແຫຼ່ງກຳເນີດສິນຄ້າໃນກອບການຄ້າເສລີອາຊຽນ-ອິດສະຕາລີ-ນິວຊີແລນ ໄດ້ມີການກຳນົດໃຊ້ລະບຽບການສະສົມພາຍໃນກຸ່ມເຂົ້າໃນການຄຳນວນເພື່ອກຳນົດວ່າ ສິນຄ້າມີສິດໄດ້ຮັບສິດພິເສດທາງດ້ານອັດຕາພາສີນັ້ນກໍ່ແມ່ນເພື່ອເປັນການສົ່ງເສີມໃຫ້ຂະແໜງການຜະລິດໄດ້ມີການເຊື່ອມເຂົ້າທາກັນພາຍໃນພາກພື້ນໃຫ້ຫຼາຍຂຶ້ນ ແລະ ເປັນຕ່ອງໂສ້ໃນການສະໜອງວັດຖຸດິບ ຫຼືສິນສ່ວນປະກອບທີ່ມີແຫຼ່ງກຳເນີດຈາກປະເທດສະມາຊິກດ້ວຍກັນ. ຕົວຢ່າງ: ຜູ້ຜະລິດຂອງປະເທດຫວຽດນາມ ສາມາດນຳເຂົ້າສິນສ່ວນທີ່ໄດ້ແຫຼ່ງກຳເນີດຈາກປະເທດສິງກະໂປ ແລະ ມາເລເຊຍມາຜະລິດເປັນສິນຄ້າສຳເລັດຮູບຕາມເງື່ອນໄຂຂອງລະບຽບແຫຼ່ງສິນຄ້າໃນກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ(AANZFTA) ສິນຄ້າດັ່ງກ່າວກໍ່ຖືວ່າໄດ້ສິດຮັບສິດພິເສດທາງດ້ານອັດຕາພາສີຈາກປະເທດອິດສະຕາລີ.

ສິນຄ້າທີ່ໄດ້ມາຫຼືຜະລິດໂດຍໃຊ້ວັດຖຸດິບພາຍໃນປະເທດທັງໝົດ(WO)ໃນກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ(AANZFTA).

ດັ່ງທີ່ໄດ້ກ່າວເຖິງໃນກ່ອນໜ້ານີ້, ສິນຄ້າທີ່ໄດ້ສິດຮັບສິດພິເສດທາງດ້ານອັດຕາພາສີພາຍໃຕ້ລະບຽບແຫຼ່ງກຳເນີດສິນຄ້າຂອງກອບສັນຍາການຄ້າເສລີ ໂດຍທົ່ວໄປແມ່ນອີງໃສ່ບັນຊີພື້ນຖານແນວຄວາມຄິດວ່າເປັນສິນຄ້າທີ່ໄດ້ມາຫຼືຜະລິດຂຶ້ນໂດຍໃຊ້ວັດຖຸດິບພາຍໃນປະເທດທັງໝົດຂອງປະເທດຜູ້ສົ່ງອອກ. ສິນຄ້າທີ່ນັບວ່າເປັນສິນຄ້າທີ່ໄດ້ມາຫຼືຜະລິດຂຶ້ນໂດຍໃຊ້ວັດຖຸດິບພາຍໃນປະເທດທັງໝົດໃນກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ແມ່ນໄດ້ກຳນົດໄວ້ໃນ ຫ້ອງນຳເບີ 1. ມີສິນຄ້າຕາມລະຫັດພາສີຍ່ອຍປະມານ 4.5 ສ່ວນຮ້ອຍທີ່ນຳໃຊ້ລະບຽບແຫຼ່ງກຳເນີດທີ່ໄດ້ມາຫຼືຜະລິດຂຶ້ນໂດຍໃຊ້ວັດຖຸດິບພາຍໃນປະເທດທັງໝົດເຂົ້າໃນການກຳນົດແຫຼ່ງກຳເນີດ ໃນ ສັນຍາການຄ້າເສລີຕ່າງໆ.

ລະບຽບແຫຼ່ງກຳເນີດສິນຄ້າທີ່ໃຊ້ທົດສອບວ່າມີການປ່ຽນຮູບຢ່າງຫຼວງຫຼາຍຂອງສິນຄ້າ.

ສຳລັບສິນຄ້າທີ່ບໍ່ແມ່ນສິນຄ້າໄດ້ມາຫຼືຜະລິດຂຶ້ນໂດຍໃຊ້ວັດຖຸດິບພາຍໃນປະເທດທັງໝົດ, ໃນກອບສັນຍາການຄ້າເສລີ ອາຊຽນ-ອົດສະຕາລີ-ນິວຊີແລນ ໄດ້ກຳນົດວ່າ ສິນຄ້ານັ້ນຈະຖືວ່າ ໄດ້ແຫຼ່ງກຳເນີດກໍ່ຕໍ່ເມື່ອວັດຖຸດິບທີ່ບໍ່ມີແຫຼ່ງກຳເນີດນັ້ນ ໄດ້ຜ່ານຂະບວນການຜະລິດໃຫ້ມີການປ່ຽນຮູບຢ່າງຫຼວງຫຼາຍ. ເກືອບທັງໝົດ ຫຼື ມີປະມານ 83 ສ່ວນຮ້ອຍຂອງສິນຄ້າຕາມລະຫັດພາສີຍ່ອຍທີ່ສາມາດກຳນົດການໄດ້ແຫຼ່ງກຳເນີດ ດ້ວຍທັງລະບຽບແຫຼ່ງກຳເນີດ RVC ຫຼື CTC. ສຳລັບສິນຄ້າທີ່ນອກເໜືອຈາກນີ້, ມີຈຳນວນໜຶ່ງ ແມ່ນຈະກຳນົດໄດ້ດ້ວຍແຕ່ສະເພາະລະບຽບ RVC ຫຼື ສະເພາະລະບຽບ CTC ຫຼື ລະບຽບຂັ້ນຕອນ ການຜະລິດແບບສະເພາະ. ໃນກໍລະນີນຳ ໃຊ້ລະບຽບ CTC, ວັດຖຸດິບທັງໝົດທີ່ບໍ່ມີແຫຼ່ງກຳເນີດໃນກຸ່ມ AANZFTA ທີ່ນຳໃຊ້ເຂົ້າໃນການຜະລິດ(ເຊັ່ນ ການນຳເຂົ້າຈາກປະເທດທີ່ບໍ່ແມ່ນສະມາ ຊິກຂອງ AANZFTA) ຈະຕ້ອງໄດ້ຜ່ານຂະບວນການຜະລິດຈົນໃຫ້ມີການປ່ຽນລະຫັດພາສີຕາມລະດັບທີ່ໄດ້ກຳນົດໄວ້. ລາຍລະອຽດເພີ່ມເຕີມໃນການກຳນົດເງື່ອນໄຂທົດສອບເຫຼົ່ານີ້ ແມ່ນໄດ້ກຳນົດດັ່ງຕໍ່ໄປນີ້.

ພາກທີ III

ຂໍ້ກຳນົດຂອງລະບຽບແຫຼ່ງກຳເນີດສິນຄ້າໃນກອບສັນຍາການຄ້າເສລີອາຊຽນ -ອົດສະຕາລີ-ນິວຊີແລນ

ຂໍ້ກຳນົດຂອງລະບຽບແຫຼ່ງກຳເນີດສິນໃນກອບສັນຍາການຄ້າເສລີອາຊຽນ-ອົດສະຕາລີ-ນິວຊີແລນ ກຳນົດໄວ້ໃນ:

- ໝວດທີ 3 ຂອງສັນຍາ, ທີ່ໃສ່ຊື່ທົ່ວຂໍ້ວ່າ “ລະບຽບແຫຼ່ງກຳເນີດສິນຄ້າ”;
- ເອກະສານຊ້ອນທ້າຍ ຂອງໝວດ 3, ທີ່ໃສ່ຊື່ທົ່ວຂໍ້ວ່າ “ລະບຽບຂັ້ນຕອນການອອກໃບຢັ້ງຢືນແຫຼ່ງກຳເນີດສິນຄ້າ”. ເອກະສານຊ້ອນທ້າຍສະບັບນີ້ຍັງມີ 2 ເອກະສານຄັດຕິດທີ່ກຳນົດກ່ຽວກັບຂໍ້ມູນເອກະສານພັນຖານທີ່ຈຳເປັນໃນການ:
 - ຍື່ນສະເໜີຂໍໃບຢັ້ງຢືນແຫຼ່ງກຳເນີດສິນຄ້າ
 - ໃບຢັ້ງຢືນແຫຼ່ງກຳເນີດສິນຄ້າ; ແລະ
- ເອກະສານຊ້ອນທ້າຍ 2 ຂອງສັນຍາ, ທີ່ໃສ່ຊື່ທົ່ວຂໍ້ວ່າ “ລະບຽບແຫຼ່ງກຳເນີດສະເພາະຜະລິດຕະພັນ”.

ບັນດາປະເທດສະມາຊິກໄດ້ມີການຕົກລົງຮ່ວມກັນກ່ຽວກັບຮູບແບບຂອງໃບຢັ້ງຢືນແຫຼ່ງກຳເນີດສິນຄ້າທີ່ນຳໃຊ້ໃນກອບສັນຍາການຄ້າເສລີອາຊຽນ-ອົດສະຕາລີ-ນິວຊີແລນ.

ສຳລັບບັນດາສິນຄ້າຕາມລະຫັດພາສີຍ່ອຍທີ່ນອນໃນບັນຊີເອກະສານຊ້ອນທ້າຍທີ 2 ໃນລະບຽບແຫຼ່ງກຳເນີດສະເພາະຜະລິດຕະພັນ(PSR), ເງື່ອນໄຂແຫຼ່ງກຳເນີດສິນຄ້າທີ່ນຳໃຊ້ຕໍ່ສິນຄ້າເຫຼົ່ານີ້ກໍ່ໄດ້ກຳໄວ້ໃນເອກະສານຊ້ອນທ້າຍນີ້ພ້ອມ. ສຳລັບບັນດາສິນຄ້າຕາມລະຫັດພາສີຍ່ອຍທີ່ບໍ່ໄດ້ນອນໃນບັນຊີເອກະສານຊ້ອນທ້າຍທີ 2, ແມ່ນນຳໃຊ້ລະບຽບລວມໃນການກຳນົດແຫຼ່ງກຳເນີດ. ລະບຽບສຳລັບໃຊ້ກຳນົດແຫຼ່ງກຳເນີດຂອງສິນຄ້າແມ່ນໄດ້ກຳນົດໄວ້ໃນມາດຕາ 4.1 ຂອງໝວດລະບຽບແຫຼ່ງກຳເນີດສິນຄ້າ ເຊິ່ງສິນຄ້າຈະຖືວ່າໄດ້ແຫຼ່ງກຳເນີດ ຖ້າຫາກວ່າສາມາດບັນລຸໄດ້ຕາມເງື່ອນໄຂໃດໜຶ່ງລຸ່ມນີ້:

- ສິນຄ້າມີອັດຕາສ່ວນມູນຄ່າທີ່ສ້າງຂຶ້ນພາຍໃນກຸ່ມບໍ່ພູດ 40 ສ່ວນຮ້ອຍຂອງລາຄາທຳເຮືອ (FOB) ແລະ ຂັ້ນຕອນສຸດທ້າຍຂອງການຜະລິດໄດ້ຖືກດຳເນີນຢູ່ໃນປະເທດສະມາຊິກ ໃດໜຶ່ງ.

- ວັດຖຸດິບທັງໝົດທີ່ບໍ່ມີແຫຼ່ງກຳເນີດທີ່ຖືກນຳໃຊ້ເຂົ້າໃນການຜະລິດ ໄດ້ຜ່ານຂະບວນການປຸງປຸງລະຫັດພາສີໃນລະດັບ 4 ຕົວເລກ(ຕົວຢ່າງ ການປຸງລະຫັດເຄົ້າພາສີ).

ພາກທີ IV

ຈະຊອກລະບຽບແຫຼ່ງກຳເນີດສິນຄ້າສຳລັບສິນຄ້າສະເພາະໄດ້ຢູ່ໃສ?

ການທີ່ຈະຊອກລະບຽບແຫຼ່ງກຳເນີດສິນຄ້າສຳລັບສິນຄ້າສະເພາະຢູ່ໃນສັນຍາການຄ້າເສລີອາຊຽນ-ອີດສະຕາລີ-ນິວຊີແລນ ຈະຕ້ອງໄດ້ປະຕິບັດຕາມຂັ້ນຕອນຕໍ່ໄປນີ້:

ຂັ້ນຕອນທີ 1: ກວດວ່າສິນຄ້າໄດ້ແຫຼ່ງກຳເນີດເປັນສິນຄ້າໄດ້ມາຫຼືຜະລິດຂຶ້ນໂດຍໃຊ້ວັດຖຸດິບພາຍໃນປະເທດທັງໝົດຕາມລະບຽບທີ່ໄດ້ກຳໄວ້ໃນມາດຕາ 3 ຂອງໝວດລະບຽບແຫຼ່ງກຳເນີດສິນຄ້າ (ເບິ່ງໃນຫ້ອງນຳເບີ 1) ຫຼື ສິນຄ້າໄດ້ຖືກຜະລິດໃນປະເທດສະມາຊິກໃດໜຶ່ງປະເທດດຽວ ໂດຍນຳໃຊ້ວັດຖຸດິບທີ່ມີແຫຼ່ງກຳເນີດຈາກໜຶ່ງຫຼືຫຼາຍປະເທດສະມາຊິກຕາມມາດຕາ 2.1(C) ຂອງໝວດລະບຽບແຫຼ່ງກຳເນີດສິນຄ້າ. ຖ້າສິນຄ້າຫາກບັນລຸໄດ້ຕາມເງື່ອນທີ່ໄດ້ກ່າວມາ ຈະຖືວ່າສິນຄ້າໄດ້ແຫຼ່ງກຳເນີດໃນກອບ AANZFTA. ແຕ່ຖ້າສິນຄ້າຫາກບໍ່ສາມາດບັນລຸໄດ້ຕາມເງື່ອນໄຂດັ່ງກ່າວ ແມ່ນໃຫ້ປະຕິບັດຕາມຂັ້ນຕອນທີ 2 ຕໍ່ໄປນີ້.

ຂັ້ນຕອນທີ 2: ກວດເບິ່ງວ່າສິນຄ້າໄດ້ນອນຢູ່ໃນບັນຊີລະບຽບແຫຼ່ງກຳເນີດສະເພາະຜະລິດຕະພັນທີ່ກຳນົດໄວ້ໃນເອກະສານຊ້ອນທ້າຍທີ 2 ຂອງສັນຍາຫຼືບໍ່. ຖ້າສິນຄ້າຫາກນອນຢູ່ໃນບັນຊີເອກະສານຊ້ອນທ້າຍທີ 2 ຕາມລະຫັດພາສີຍ່ອຍ ແມ່ນສິນຄ້າຈະຕ້ອງບັນລຸໄດ້ຕາມເງື່ອນໄຂທີ່ໄດ້ກຳນົດໄວ້ໃນຖັນທີ 4 ຂອງເອກະສານຊ້ອນທ້າຍດັ່ງກ່າວ. ແຕ່ຖ້າສິນຄ້າຫາກຍັງບໍ່ນອນໃນເງື່ອນເຫຼົ່ານີ້ ແມ່ນໃຫ້ດຳເນີນການຕໍ່ຕາມຂັ້ນຕອນທີ 3.

ຂັ້ນຕອນທີ 3: ສຳລັບສິນຄ້າທີ່ບໍ່ນອນໃນຂັ້ນຕອນທີ 1 ຫຼື 2, ແມ່ນສາມາດນຳໃຊ້ລະບຽບລວມທີ່ກຳນົດໄວ້ໃນມາດຕາ 4.1 ຂອງໝວດລະບຽບແຫຼ່ງກຳເນີດສິນຄ້າ ເຂົ້າໃນການກຳນົດແຫຼ່ງກຳເນີດ. ໃນລະບຽບລວມກຳນົດວ່າ ສິນຄ້າຈະຖືວ່າໄດ້ແຫຼ່ງກຳເນີດ ຖ້າຫາກສາມາດບັນລຸໄດ້ຕາມເງື່ອນໄຂຂອງ RVC ຫຼື CTC: ມີອັດຕາສ່ວນມູນຄ່າທີ່ສ້າງຂຶ້ນພາຍໃນກຸ່ມບໍ່ຕໍ່າກວ່າ 40 ສ່ວນຮ້ອຍຂອງລາຄາທຳເຮືອ (FOB) ແລະ ຂັ້ນຕອນສຸດທ້າຍຂອງການຜະລິດໄດ້ຖືກດຳເນີນຢູ່ໃນປະເທດສະມາຊິກໃດໜຶ່ງ; ຫຼື ວັດຖຸດິບທັງໝົດທີ່ບໍ່ມີແຫຼ່ງກຳເນີດທີ່ຖືກນຳໃຊ້ເຂົ້າໃນການຜະລິດໄດ້ຜ່ານຂະບວນການປຸງແຕ່ງລະຫັດພາສີໃນລະດັບ 4 ຕົວເລກ(ຕົວຢ່າງ ການປຸງແຕ່ງລະຫັດເຄົ້າພາ ສີ).

ໝວດທີ V ແລະ VI ຂອງບັນຊີແນະນຳນີ້ ໄດ້ອະທິບາຍໃນລາຍລະອຽດກ່ຽວກັບການນຳໃຊ້ ລະບຽບ RVC ແລະ CTC ຂອງກອບສັນຍາການຄ້າເສລີອາຊຽນ-ອີດສະຕາລີ-ນິວຊີແລນ.

ທ້ອງຖານີ ເບີ 1: ສິນຄ້າໄດ້ມາຫຼືຜະລິດຂຶ້ນໂດຍໃຊ້ວັດຖຸດິບພາຍໃນປະເທດທັງໝົດ(WO)

ໃນມາດຕາ 3 ຂອງໝວດລະບຽບແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ໄດ້ກຳນົດສິນຄ້າທີ່ເປັນສິນຄ້າໄດ້ມາຫຼືຜະລິດຂຶ້ນໂດຍໃຊ້ວັດຖຸດິບພາຍໃນປະເທດທັງໝົດ (WO) ດັ່ງນີ້:

- (1) ພືດ ແລະຜະລິດຕະພັນຈາກພືດ ລວມທັງ ໝາກໄມ້ ດອກໄມ້ ຜັກ ຕົ້ນໄມ້ ພືດທະເລ ເຫັດ ແລະ ພືດມີຊີວິດ ທີ່ເຕີບໂຕ ແລະເກັບກູ້, ເກັບ ຫລືເກັບລວບລວມໃນປະເທດນັ້ນ.
- (2) ສັດມີຊີວິດທີ່ເກີດ ແລະລ້ຽງເຕີບໃຫຍ່ໃນປະເທດນັ້ນ.
- (3) ສິນຄ້າທີ່ໄດ້ຈາກສັດມີຊີວິດໃນປະເທດນັ້ນ.
- (4) ສິນຄ້າທີ່ໄດ້ຈາກການລ່າສັດ, ການທັງແຮ້ວ, ການປະມົງ, ການລ້ຽງສັດນ້ຳ, ການເກັບລວບລວມ ຫລື ການຈັບໄດ້ໃນປະເທດນັ້ນ.
- (5) ແຮ່ທາດ ແລະວັດຖຸທີ່ເກີດຂຶ້ນເອງຕາມທຳມະຊາດ ທີ່ໄດ້ສະກັດມາຈາກ ຫລື ໄດ້ມາຈາກ ພື້ນດິນ, ພື້ນນ້ຳ, ພື້ນທະເລ ຫລືໃຕ້ພື້ນທະເລຂອງປະເທດນັ້ນ.
- (6) ຜະລິດຕະພັນທີ່ໄດ້ມາຈາກການປະມົງທະເລ ແລະຜະລິດຕະພັນທາງທະເລອື່ນໆທີ່ໄດ້ມາ ຈາກ ທະເລທລວງ ໂດຍເຮືອທີ່ຈັດທະບຽນກັບປະເທດທີ່ກ່ຽວຂ້ອງ ແລະປັກທຸງຂອງປະເທດນັ້ນ ຕາມກົດ ໝາຍສາກົນ.
- (7) ຜະລິດຕະພັນທີ່ໄດ້ມາຫລືຜະລິດໃນໂຮງງານທີ່ຢູ່ເທິງເຮືອຈາກຜະລິດຕະພັນທີ່ລະບຸໄວ້ໃນຂໍ້ (6) ຂ້າງເທິງ ຫາກໂຮງງານນັ້ນຈັດທະບຽນ ກັບປະເທດທີ່ກ່ຽວຂ້ອງ ແລະປັກທຸງຂອງປະເທດ ນັ້ນ.
- (8) ຜະລິດຕະພັນທີ່ປະເທດ ຫຼື ບຸກຄົນຂອງປະເທດສະມາຊິກ ໄດ້ຈາກພື້ນທະເລ ຫລືໃຕ້ພື້ນທະເລ ນອກເຂດເສດຖະກິດພິເສດ ແລະ ເຂດຊາຍແດນຂອງປະເທດ ນັ້ນ ແລະ ນອກເຂດທີ່ປະເທດ ສະມາຊິກທີສາມມີສິດໃຊ້ປະໂຫຍດ ຕາມກົດໝາຍສາກົນ.
- (9) ສິນຄ້າທີ່ :
 - ຂອງເສຍ ແລະສິ່ງເສດເຫຼືອທີ່ໄດ້ຈາກການຜະລິດ ຫລືສິ່ງຂອງທີ່ໃຊ້ແລ້ວ ຊຶ່ງເກັບ ລວບລວມ ໄດ້ໃນປະເທດນັ້ນ ແລະເໝາະສົມສຳລັບວັດຖຸປະສົງຂອງການກູ້ຄືນວັດຖຸ ດິບເທົ່ານັ້ນ.
 - ສິ່ງຂອງທີ່ໃຊ້ແລ້ວ ຊຶ່ງເກັບລວບລວມໄດ້ໃນປະເທດນັ້ນ ແລະເໝາະສົມ ສຳລັບວັດຖຸ ປະສົງຂອງການກູ້ຄືນວັດຖຸດິບເທົ່ານັ້ນ.
- (10) ສິນຄ້າທີ່ໄດ້ຜະລິດຢູ່ໃນປະເທດນັ້ນ ໂດຍສະເພາະຈາກສິນຄ້າທີ່ລະບຸໄວ້ໃນຂໍ້ (1) ເຖິງ (9) ຂ້າງເທິງ.

ພາກທີ V

ການຄຳນວນກ່ຽວກັບອັດຕາສ່ວນມູນຄ່າທີ່ສ້າງຂຶ້ນພາຍໃນກຸ່ມ(RVC)

ດັ່ງທີ່ໄດ້ກ່າວມາໃນກ່ອນໜ້ານີ້, ມີສິນຄ້າປະມານ 83 ສ່ວນຮ້ອຍຕາມລະຫັດພາສີຍ່ອຍຂອງສາລະບານອັດຕາພາສີທັງໝົດໃນກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ທີ່ສາມາດກຳນົດແຫຼ່ງກຳເນີດໄດ້ໂດຍຜ່ານວິທີການຄຳນວນອັດຕາສ່ວນມູນຄ່າທີ່ສ້າງຂຶ້ນພາຍໃນກຸ່ມ(RVC) ຫຼື ດ້ວຍວິທີການການປຸງມາລະຫັດພາສີ(CTC). ອີກປະມານ 1 ສ່ວນຮ້ອຍຕາມລະຫັດພາສີຍ່ອຍ ທີ່ກຳນົດໃຫ້ໃຊ້ໄດ້ແຕ່ສະເພາະລະບຽບ RVC. ໃນເຂດການຄ້າເສລີອາຊຽນ-ອິດສະຕາລີ-ນິວຊີແລນ ການຄຳນວນອັດຕາສ່ວນມູນຄ່າທີ່ສ້າງຂຶ້ນໃນກຸ່ມ(RVC) ແມ່ນມີສອງວິທີຄື: ການຄຳນວນໂດຍສູດ ທາງກົງ ແລະ ການຄຳນວນໂດຍສູດທາງອ້ອມ. ແຕ່ຈະຄຳນວນດ້ວຍສູດໃດກໍ່ຕາມ ມູນຄ່າຂອງ RVC ຈະຕ້ອງບໍ່ຕໍ່າກວ່າ 40 ສ່ວນຮ້ອຍຂອງລາຄາທ່າເຮືອ(FOB) ສິນຄ້າເຖິງຈະນັບ ວ່າເປັນສິນ ຄ້າທີ່ໄດ້ແຫຼ່ງກຳເນີດໃນເຂດການຄ້າເສລີອາຊຽນ-ອິດສະຕາລີ-ນິວຊີແລນ.

ສຳລັບວິທີການຄຳນວນທັງສອງວິທີນີ້ ຈະໄດ້ອະທິບາຍໃນຕອນຕໍ່ໄປເຊິ່ງຈະມີຕົວຢ່າງການຄິດໄລ່ປະກອບໄປພ້ອມ. ຢູ່ໃນເອກະສານຄັດຕິດທີ 2 ພວກເຮົາໄດ້ສະໜອງບົດຝຶກທັດຈຳນວນໜຶ່ງ ເພື່ອໃຫ້ຜູ້ອ່ານທົດລອງເຮັດ ເພື່ອໃຫ້ຄຸ້ນເຄີຍກັບວິ ທີການຄຳນວນດ້ວຍໂຕທ່ານເອງ.

ສູດຄຳນວນທາງກົງ

ການຄຳນວນທາງກົງໃຫ້ປະຕິບັດຕາມສູດລຸ່ມນີ້:

$$RVC = \frac{\text{ມູນຄ່າວັດຖຸດິບ AANZFTA} + \text{ຄ່າແຮງງານ} + \text{ຄ່າບໍລິຫານ} + \text{ກຳໄລ} + \text{ຄ່າໃຊ້ຈ່າຍອື່ນໆ}}{\text{ລາຄາທ່າເຮືອ FOB}} \times 100 \%$$

ຫ້ອງນຳເບີ 2: ຕົວຢ່າງການຄິດໄລ່ຕາມສູດທາງກົງ

ຜູ້ຜະລິດຕັ້ງນຶ່ງຂອງຫວຽດນາມລາຍໜຶ່ງຂາຍຕັ້ງ 1 ຊຸດປະກອບດ້ວຍຕັ້ງ 4 ໜ່ວຍ ໃນລາຄາ 1,800,000 ດັ່ງ. ຜູ້ຜະລິດລາຍນີ້ໄດ້ນຳເຂົ້າໄມ້ດິບ ແລະ ນ້ອດໂລຫະ ຈາກປະເທດຈີນໃນລາຄາ 1,052,200 ດັ່ງ. ນຳເຂົ້າຂັ້ນສ່ວນຢາງປາລາສະຕິກທີ່ໄດ້ແຫຼ່ງກຳເນີດໃນກອບ AANZFTA ຈາກ ປະເທດສິງກະໂປໃນລາຄາ 285,000 ດັ່ງ. ນຳເຂົ້າເຄື່ອງເຫຼັກທີ່ໄດ້ແຫຼ່ງກຳເນີດໃນກອບ AANZ FTA ຈາກປະເທດນິວຊີແລນໃນລາຄາ 169,000 ດັ່ງ. ສ່ວນປະກອບອີກຈຳນວນໜຶ່ງ ແມ່ນຜູ້ຜະລິດລາຍນີ້ຜະລິດເອົາເອງໂດຍ ໃຊ້ວັດຖຸດິບຂອງຕົນເອງ ເຊິ່ງກວມເອົາໃນລາຄາ 160,000 ດັ່ງ ຕໍ່ຕັ້ງ 1 ຊຸດ. ຄ່າແຮງງານໃນການຜະລິດຕັ້ງ 1 ຊຸດ ແມ່ນ 44,500 ດັ່ງ, ຄ່າບໍລິຫານ 27,000 ດັ່ງ ແລະ ຄ່າຂົນສົ່ງຮອດທ່າເຮືອໄຮຟອງລວມທັງຄ່າຂົນຂັ້ນເຮືອແມ່ນ 9,000 ດັ່ງຕໍ່ຕັ້ງ 1 ຊຸດ. ຜູ້ຜະລິດລາຍ ນີ້ມີກຳໄລ 53,300 ດັ່ງຕໍ່ການຂາຍຕັ້ງ 1 ຊຸດ. ຖາມວ່າ ຕັ້ງຊຸດນີ້ຜະລິດໄດ້ແຫຼ່ງ ກຳເນີດຂອງກອບ AANZFTA ບໍ່?

$$RVC = \frac{(285,000 + 169,000 + 160,000) + 44,500 + 27,000 + 53,300 + 9,000}{1,800,000} \times 100\% = \frac{747,800}{1,800,000} \times 100\%$$

RVC = 41.5 %

ຕັ້ງຊຸດນີ້ບັນລຸໄດ້ຕາມເງື່ອນໄຂກົດ RVC 40 ສ່ວນຮ້ອຍຂອງ AANZFTA ແລະ ຖືວ່າໄດ້ແຫຼ່ງກຳເນີດ

ສູດຄຳນວນແບບທາງອ້ອມ

ຜູ້ຜະລິດທີ່ມີຄວາມຕັ້ງໃຈຢາກລະບຸມູນຄ່າວັດຖຸດິບທີ່ບໍ່ມີແຫຼ່ງກຳເນີດທີ່ນຳໃຊ້ເຂົ້າໃນການຜະລິດສິນຄ້ານັ້ນ ຢູ່ໃນລະບຽບແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ແມ່ນສາມາດເຮັດໄດ້ໂດຍການນຳໃຊ້ສູດຄິດໄລ່ແບບທາງອ້ອມ ເຊິ່ງມີສູດຄິດດັ່ງລຸ່ມນີ້:

$$RVC = \frac{\text{ລາຄາ FOB} - \text{ມູນຄ່າວັດຖຸດິບທີ່ບໍ່ມີແຫຼ່ງກຳເນີດ}}{\text{ລາຄາ FOB}} \times 100\%$$

ຖ້າພວກເຮົາເຮັດການຄິດໄລ່ຕາມສູດຄິດໄລ່ແບບທາງອ້ອມໂດຍນຳໃຊ້ຕົວຢ່າງຂອງຜູ້ຜະລິດ ຕັ້ງຄົນຫວຽດນາມຈາກທ້ອງນຳເບີ 2 ຂ້າງເທິງ ແລະ ສົມມຸດວ່າຜູ້ຜະລິດລາຍນີ້ສາມາດຄິດໄລ່ມູນຄ່ານຳ ເຂົ້າໄມ້ຈາກຈີນ ແລະ ນ້ອດໂລຫະ ໄດ້ຢ່າງຖືກຕອງ, ພວກເຮົາຄິດໄລ່ໄດ້ຕາມສູດດັ່ງນີ້:

$$RVC = \frac{1,800,000 - 1,052,200}{1,800,000} = \frac{747,800}{1,800,000} \times 100\% = 41.5\%$$

ໃຫ້ເຂົ້າໃຈວ່າຕົວຢ່າງທີ່ພວກເຮົາໃຊ້ມາອະທິບາຍກ່ຽວກັບການຄຳນວນອັດຕາສ່ວນມູນຄ່າທີ່ສ້າ ງຂຶ້ນພາຍໃນກຸ່ມ ແມ່ນເພື່ອຢາກໃຫ້ຮູ້ວ່າໃນລະບຽບການສະສົມຂອງລະບຽບແຫຼ່ງກຳເນີດສິນຄ້າຂອງ ສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ແມ່ນອະນຸຍາດໃຫ້ຜູ້ຜະລິດຕັ້ງນັບເອົາສ່ວນປະ ກອບທີ່ນຳມາຈາກສິ່ງກະໄປ ແລະ ນິວແລນເປັນສ່ວນປະກອບຂອງຕົວເອງ, ແຕ່ສ່ວນປະກອບເຫຼົ່າ ນີ້ຕ້ອງໄດ້ແຫຼ່ງກຳເນີດເປັນຂອງເຂດການຄ້າເສລີອາຊຽນ-ອິດສະຕາລີ-ນິວຊີແລນເທົ່ານັ້ນ.

ທ້ອງນຳເບີ 3: ນິຍາມຂອງກົດອັດຕາມູນຄ່າສ້າງຂຶ້ນພາຍໃນກຸ່ມ(RVC)

- ມູນຄ່າວັດຖຸດິບຂອງເຂດການຄ້າເສລີອາຊຽນ-ອິດສະຕາລີ-ນິວຊີແລນ ໝາຍເຖິງ ມູນຄ່າທີ່ ໄດ້ແຫຼ່ງກຳ ເນີດໃນການຜະລິດສິນຄ້າຂອງວັດຖຸດິບ ສິນສ່ວນ ຫຼື ການຜະລິດ ທີ່ໄດ້ມາຂອງ ຜູ້ຜະລິດເອງ;
- ມູນຄ່າແຮງງານ ໝາຍເຖິງ ເງິນເດືອນ, ເງິນລາງວັນ ແລະ ຜົນປະໂຫຍດດ້ານອື່ນໆຂອງກຳ ມະກອນ;
- ມູນຄ່າບໍລິຫານ ໝາຍເຖິງ ຄ່າໃຊ້ຈ່າຍບໍລິຫານທັງໝົດຂອງຜູ້ຜະລິດ;
- ມູນຄ່າອື່ນໆ ໝາຍເຖິງ ຄ່າໃຊ້ຈ່າຍທີ່ເກີດຂຶ້ນໃນເວລາເອົາເຄື່ອງຂຶ້ນເຮືອ ຫຼື ດ້ວຍພາຫະນະ ອື່ນໆໃນ ການຂົນສົ່ງສິນຄ້າອອກ ລວມທັງ ຄ່າຂົນສົ່ງພາຍໃນປະເທດ, ຄ່າຝາກສາງ, ຄ່າຈັດ ການໃນດ່ານ, ຄ່ານາຍໜ້າ ແລະ ຄ່າບໍລິການ.
- ລາຄາທຳເຮືອ ໝາຍເຖິງ ລາຄາສິນຄ້າຮອດທຳເຮືອ ເຊິ່ງລວມທັງຄ່າຂົນສົ່ງໄປຫາດ່ານບ່ອນ ສິນຄ້າຈະ ຖືກສົ່ງອອກໄປຕ່າງປະເທດ. ມູນຄ່າດັ່ງກ່າວນີ້ຈະຖືກປະເມີນມູນຄ່າພາສີຕາມກົດ ລະບຽບຂອງGATT.
- ມູນຄ່າວັດຖຸດິບທີ່ບໍ່ມີແຫຼ່ງກຳເນີດ ໝາຍເຖິງ ມູນຄ່າທີ່ຜູ້ຜະລິດຈ່າຍຊື້ວັດສະດຸ, ສ່ວນປະ ກອບ ຫຼື ສິ່ງ ຜະລິດທັງໝົດທີ່ບໍ່ມີແຫຼ່ງກຳເນີດທີ່ນຳໃຊ້ເຂົ້າໃນການຜະລິດສິນຄ້າໃນລາຄາທີ່ຄິດໄລ່ມາຮອດດ່ານສິນ ຄ້າເຂົ້າ. ວັດຖຸດິບທີ່ບໍ່ມີແຫຼ່ງກຳເນີດ ແມ່ນລວມທັງວັດຖຸດິບທີ່ບໍ່ສາມາດກຳນົດ ແຫຼ່ງກຳເນີດໄດ້ແຕ່ບໍ່ ລວມເອົາວັດຖຸດິບທີ່ຜູ້ຜະລິດຜະລິດເອົາເອງ.
- ລາຄາດ່ານປາຍທາງ(CIF) ໝາຍເຖິງ ມູນຄ່າທັງໝົດທີ່ສົ່ງຮອດດ່ານບ່ອນນຳເຂົ້າຂອງປະເທດ ປາຍທາງ ເຊິ່ງໃນນັ້ນລວມທັງຄ່າຂົນສົ່ງ ແລະ ຄ່າປະກັນໄພ. ມູນຄ່າດັ່ງກ່າວນີ້ຈະຖືກ ປະ ເມີນມູນຄ່າພາສີຕາມກົດລະບຽບຂອງ GATT.

ຂະບວນການຜະລິດ ຫຼື ການປຸງແຕ່ງພຽງເລັກໜ້ອຍຂອງສິນຄ້າ

ມີຂະບວນການຜະລິດ ຫຼື ການປຸງແຕ່ງຈຳນວນໜຶ່ງທີ່ບໍ່ຖືກນັບວ່າສາມາດບັນລຸໄດ້ຕາມເງື່ອນຂອງລະບຽບແຫຼ່ງກຳເນີດສິນຄ້າແບບຄິດໄລ່ອັດຕາມູນຄ່າທີ່ສ້າງຂຶ້ນພາຍໃນກຸ່ມ(RVC) ຂອງເຂດການຄ້າເສລີອາຊຽນ-ອິດສະຕາລີ-ນິວຊີແລນ ເຖິງວ່າຈະມີການປະກອບພາຍໃນຕົວມັນເອງ ຫຼື ລວມເຂົ້າກັບສິ່ງອື່ນ. ຂະບວນການຜະລິດ ຫຼື ການປຸງແຕ່ງເຫຼົ່ານີ້ມີຄັດຕິດັ່ງລຸ່ມນີ້:

- ການຮັກສາສິນຄ້າໃຫ້ຢູ່ໃນສະພາບທີ່ດີເພື່ອຈຸດປະສົງຂອງການຂົນສົ່ງ ຫຼື ການຝາກສາງ;
- ການອຳນວຍຄວາມສະດວກໃນການຂົນສົ່ງ;
- ການຫຸ້ມຫໍ່(ປ່ຽນລວມເອົາການສະແດງຂອງໝວດສິນຄ້າອີເລັກໂທຼນິກ) ຫຼື ການສະເໜີສິນຄ້າເພື່ອການຂົນສົ່ງ ຫຼື ການຂາຍ;
- ຂະບວນການທີ່ງ່າຍດາຍ ເຊິ່ງປະກອບດ້ວຍ ການຮ່ອນ, ການແຍກ, ການລ້າງ, ການຕັດ, ການຈັກ, ການເບັດ(ງໍ), ການມ້ວນ ແລະ ການບໍ່ໄດ້ມ້ວນ ແລະ ການດຳເນີນການອື່ນໆທີ່ຄ້າຍຄື;
- ການຕິດເຄື່ອງໝາຍ, ກາ ຫຼື ການໃສ່ເຄື່ອງໝາຍເພື່ອໃຫ້ສິນຄ້າ ຫຼື ກ່ອງຂອງມັນມີຄວາມແຕກຕ່າງ ຫຼື ໂດດເດັ່ນ; ແລະ
- ການເຮັດໃຫ້ຈາງລົງດ້ວຍນ້ຳ ຫຼື ສານອື່ນໆ ທີ່ບໍ່ໄດ້ມີການປ່ຽນແປງທາງດ້ານຄຸນລັກສະນະສະເພາະຂອງຕົວສິນຄ້າ.

ຫ້ອງນຳເບີ 4:

ຂໍອະນຸຍາດຂອງກົດການປ່ຽນລະຫັດ(CTC) ແລະ ກົດອັດຕາມູນຄ່າທີ່ສ້າງຂຶ້ນ ພາຍໃນກຸ່ມ(RVC).

ໃນຈຸດນີ້ ແມ່ນມີຄວາມສຳຄັນທີ່ຈະຕ້ອງໄດ້ກ່າວຍ້າຍຕໍ່ມາກ່ຽວກັບ ຂໍອະນຸຍາດພິເສດສຳລັບກົດການປ່ຽນລະຫັດ (CTC) ທີ່ບໍ່ອະນຸຍາດໃຫ້ໃຊ້ໃນກົດອັດຕາມູນຄ່າທີ່ສ້າງຂຶ້ນພາຍໃນກຸ່ມ(RVC):

ໃນກົດມູນຄ່າຂັ້ນຕໍ່າ(de minimis) ພາຍໃຕ້ກົດການປ່ຽນລະຫັດ(CTC), ພາຍເຖິງ ກົດທີ່ອະນຸຍາດໃຫ້ນຳໃຊ້ວັດຖຸດິບທີ່ບໍ່ມີການປ່ຽນແປງລະຫັດຕາມກົດການປ່ຽນລະຫັດພາສີ (CTC) ໄດ້ ແຕ່ມູນຄ່າຂອງ ວັດຖຸດິບທີ່ບໍ່ມີການປ່ຽນແປງ ລະຫັດນັ້ນຕ້ອງບໍ່ເກີນ 10% ຂອງລາຄາສິນຄ້າ. ສຳລັບກົດມູນຄ່າຂັ້ນຕໍ່ານີ້ ແມ່ນຈະບໍ່ສາມາດນຳໃຊ້ໄດ້ໃນກົດອັດຕາສ່ວນ ມູນຄ່າທີ່ສ້າງຂຶ້ນພາຍໃນ ກຸ່ມ.

ໃນກົດການປ່ຽນລະຫັດ, ສິນສ່ວນອາໄລ ແລະ ເຄື່ອງມື ທີ່ແຈ້ງມາພ້ອມກັບສິນຄ້າ ແລະ ບໍ່ໄດ້ແຍກໃບແຈ້ງລາຄາ ອອກຈາກກັນ ໂດຍທົ່ວໄປແລ້ວ ເຄື່ອງເຫຼົ່ານີ້ຈະບໍ່ນຳມາເປັນເງື່ອນໄຂຂອງ ການກຳນົດແຫຼ່ງກຳເນີດສິນຄ້າດ້ວຍກົດການປ່ຽນລະຫັດ;ແຕ່ໃນກົດອັດຕາມູນຄ່າທີ່ສ້າງຂຶ້ນພາຍໃນກຸ່ມນັ້ນ ມູນຄ່າຂອງວັດຖຸເຫຼົ່ານີ້ຈະຕ້ອງໄດ້ນຳເຂົ້າໄປຄິດໄລ່ດ້ວຍ.

ໃນກົດການປ່ຽນລະຫັດ, ວັດສະດຸທຸ້ມທີ່ ແລະ ແກ້ດ ທີ່ໃຊ້ມາທຸ້ມທີ່ສິນຄ້າເພື່ອການຂາຍຍ່ອຍນັ້ນໃນເວລາແຍກອອກຈາກຕົວສິນຄ້າ ຈະບໍ່ຖືກພິຈາລະນາໃນການກຳນົດວ່າ ວັດຖຸດິບທີ່ບໍ່ມີແຫຼ່ງກຳເນີດທັງໝົດທີ່ນຳໃຊ້ເຂົ້າໃນການຜະລິດສິນຄ້ານັ້ນໄດ້ມີການປ່ຽນແປງລະຫັດຕາມເງື່ອນໄຂຂອງກົດຫຼີບ; ແຕ່ໃນກົດອັດຕາມູນຄ່າທີ່ສ້າງຂຶ້ນພາຍໃນກຸ່ມນັ້ນ ວັດສະ ດຸເຫຼົ່ານີ້ຈະຕ້ອງ ໄດ້ຄຳນຶງເຖິງວ່າ ມີແຫຼ່ງກຳເນີດຫຼີບ.

ພາກທີ 6

ກົດການປ່ຽນລະຫັດພາສີ (CTC)


ແນວຄວາມຄິດຂອງການປ່ຽນລະຫັດພາສີແມ່ນໃຊ້ສະເພາະກັບວັດຖຸດິບທີ່ບໍ່ມີແຫຼ່ງກຳເນີດເທົ່ານັ້ນ. ການບັນລຸໄດ້ຕາມເງື່ອນໄຂຂອງກົດການປ່ຽນລະຫັດແມ່ນ ວັດຖຸດິບ ຫຼື ສ່ວນປະກອບທີ່ບໍ່ມີແຫຼ່ງກຳເນີດທີ່ໃຊ້ເຂົ້າໃນການຜະລິດສິນຄ້າຕົວໃໝ່ນັ້ນຈະຕ້ອງບໍ່ມີເລກລະຫັດຄືກັນກັບເລກລະຫັດຂອງສິນຄ້າສຳເລັດຮູບຕາມລະບົບເອກະພາບຂອງສາລະບານພາສີ. ກົດການປ່ຽນລະຫັດຖືກຂຽນໄວ້ແນວນັ້ນກໍ່ເນື່ອງຈາກວ່າ ເພື່ອເປັນການຮັບປະກັນການປ່ຽນຮູບທີ່ຈຳເປັນຂອງວັດຖຸດິບທີ່ບໍ່ມີແຫຼ່ງກຳເນີດນັ້ນ ໄດ້ເກີດຂຶ້ນພາຍໃນຂົງເຂດຂອງການຄ້າເສລີນີ້ແທ້.

ພວກເຮົາສາມາດໃຊ້ຕົວຢ່າງມາອະທິບາຍເພື່ອເບິ່ງວ່າໃນພາກປະຕິບັດຕົວຈິງນັ້ນການປ່ຽນລະຫັດພາສີແມ່ນປ່ຽນແປງແນວໃດ. ສົມມຸດວ່າບໍລິສັດຂອງປະເທດມາເລເຊຍຈະຜະລິດຈັກດູດຝຸ່ນ ແລະ ຕ້ອງການເອົາໄປຂາຍໃນຕະຫຼາດຂອງອິດສະຕາລີ ແລະ ນິວຊີແລນ. ຈັກດູດຝຸ່ນທີ່ຜະລິດໂດຍບໍລິສັດດັ່ງກ່າວໄດ້ຖືກຈັດໃນລະຫັດເຄົ້າ 8508 ແລະ ລະຫັດຍ່ອຍ 8508.11. ລະບຽບແຫຼ່ງກຳເນີດສິນຄ້າໃນສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ສຳລັບຈັກດູດຝຸ່ນແມ່ນເປັນ ກິດທີ່ໂຍະຍານໄດ້ ເຊິ່ງສາມາດໃຊ້ໄດ້ທັງກົດການປ່ຽນລະຫັດເຄົ້າລະດັບ 4 ຕົວເລກ, ກິດອັດຕາມູນຄ່າທີ່ສ້າງຂຶ້ນພາຍໃນກຸ່ມບໍ່ຫຼຸດ 40 % ຫຼື ການລວມໃຊ້ທັງສອງກິດ(ກົດການປ່ຽນລະຫັດຍ່ອຍລະດັບ 6 ຕົວເລກ ບວກກັບ ກິດອັດຕາສ່ວນມູນຄ່າທີ່ສ້າງຂຶ້ນພາຍໃນກຸ່ມຕ້ອງບໍ່ຫຼຸດ35%). ຜູ້ຜະລິດຈັກດູດຝຸ່ນຂອງມາເລເຊຍລາຍນີ້ ສາມາດຊື້ວັດຖຸດິບແລະສິນສ່ວນປະກອບທັງໝົດພາຍໃນປະເທດ ຫຼື ຈາກປະເທດສະມາຊິກອື່ນຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ, ແຕ່ບໍລິສັດກໍ່ ມີຄວາມຈຳເປັນທີ່ຈະຕ້ອງໄດ້ຊື້ສະປິງເຜັກ (HS 7302) ຈາກຈີນ, ຫົວຈັກ(HS 8412) ຈາກຍີ່ປຸ່ນ ແລະ ວົງແຫວນໝາກບົ່ງ(HS 8482) ຈາກເຢຍລະມັນ.

ພາຍໃຕ້ສັນຍາການຄ້າເສລີອາຊຽນ-ອິດສະຕາລີ-ນິວຊີແລນ, ຈັກດູດຝຸ່ນທີ່ສົ່ງໄປປະເທດອິດສະຕາລີ ແລະ ນິວຊີແລນ ໄດ້ເງື່ອນໄຂແຫຼ່ງກຳເນີດຈາກປະເທດມາເລເຊຍດ້ວຍກົດການປ່ຽນລະຫັດເພາະວ່າສິນສ່ວນທີ່ບໍ່ມີແຫຼ່ງກຳເນີດທີ່ນຳເຂົ້າໄດ້ມີລະຫັດທີ່ແຕກຕ່າງຈາກລະຫັດເຄົ້າຂອງຈັກດູດຝຸ່ນ (HS8505). ສິນຄ້າດັ່ງກ່າວອາດຈະສາມາດບັນລຸໄດ້ຕາມເງື່ອນໄຂຂອງວິທີກວດສອບອີກສອງກໍລະນີ, ແຕ່ໃນຄວາມເປັນຈິງແມ່ນພວກເຮົາບໍ່ມີຄວາມຈຳເປັນທີ່ຈະຕ້ອງກວດສອບກິດອື່ນອີກເນື່ອງຈາກວ່າ

ລະບຽບແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ໄດ້ກຳນົດວ່າ ສິນຄ້າຂໍ້ຟຽງແຕ່ບັນລຸໄດ້ຕາມເງື່ອນໄຂຂອງກົດໄດກົດໜຶ່ງກໍ່ຖືວ່າເປັນສິນຄ້າ ທີ່ໄດ້ແຫຼ່ງກຳເນີດແລ້ວ.

ຮູບສະແດງ 1
ການສະເໜີດ້ວຍກົດການປ່ຽນລະຫັດພາສີ(CTC)



ໃນຫຼາຍໆກໍລະນີ, ລະບຽບແຫຼ່ງກຳເນີດສະເພາະຜະລິດຕະພັນທີ່ໃຊ້ກັບສິນຄ້າທີ່ຄ້າຂາຍພາຍໃຕ້ສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ລະບຸວ່າກົດການປ່ຽນລະຫັດຈະຕ້ອງປ່ຽນໃນລະດັບໝວດຄືລະດັບ 2 ຕົວເລກ. ແລະ ອີກຫຼາຍໆກໍລະນີ, ແມ່ນການປ່ຽນລະຫັດເຄົ້າໃນ ລະດັບ 4 ຕົວເລກກ. ມີບາງສິນຄ້າ, ແມ່ນການປ່ຽນໃນລະດັບລະຫັດຢ່ອຍຄື 6 ຕົວເລກ. ບາງຕົວຢ່າງທີ່ນຳມາຈາກເອກະສານຄັດຕິດເລກທີ 2 ຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ແມ່ນສາມາດອະທິບາຍບັນຫານີ້ໄດ້ຢ່າງຈະແຈ້ງ.

ຕາຕະລາງ 1

ການດຳເນີນການຂອງລະບຽບແຫຼ່ງກຳເນີດສິນຄ້າທີ່ໃຊ້ກິດການປ່ຽນລະຫັດພາສີ

ການປ່ຽນໃນລະດັບໝວດ 2 ຕົວເລກ("CC")			
ລະຫັດເຄົ້າ	ລະຫັດຍ່ອຍ	ລາຍລະອຽດສິນຄ້າ	ລະບຽບສະເພາະຜະລິດຕະພັນ
5806	5806.31	ຜ້າຕຳອິນ: ທີ່ເຮັດດ້ວຍຝ້າຍ	CC

ລະຫັດໝວດໃນລະດັບ 2 ຕົວເລກ "58" ແມ່ນ "ຜ້າຕຳຊະນິດແຄບ". ເສັ້ນຝ້າຍເສັ້ນດຽວ, ທີ່ເຮັດຈາກເສັ້ນໃຍທີ່ສາງແລ້ວ, ເຊິ່ງອາດນຳມາເປັນສ່ວນປະກອບໃນການເຮັດເປັນຜ້າຕຳ, ແມ່ນຖືກຈັດຢູ່ໃນໝວດ 52 "ເສັ້ນດ້າຍຝ້າຍ"(ຕົວຢ່າງໃນລະຫັດຍ່ອຍ 5206.25). ການປ່ຽນເສັ້ນດ້າຍຝ້າຍທີ່ບໍ່ມີແຫຼ່ງກຳເນີດມາເປັນຜ້າຝ້າຍຕຳ ແມ່ນເຮັດໃຫ້ຜ້າໄດ້ແຫຼ່ງກຳເນີດພາຍໃຕ້ສັນຍາການຄ້າເສລີອາຊຽນ-ອົດສະຕາລີ-ນິວຊີແລນ.

ການປ່ຽນໃນລະດັບໝວດ 2 ຕົວເລກ("CC")			
ລະຫັດເຄົ້າ	ລະຫັດຍ່ອຍ	ລາຍລະອຽດສິນຄ້າ	ລະບຽບສະເພາະຜະລິດຕະພັນ
7321	7321.12	ເຄື່ອງແຕ່ງກິນ ແລະ ເຄື່ອງອົບ ຈາມ: ທີ່ໃຊ້ເຊື້ອໄຟແຫຼວ	ກົດອັດຕາມູນຄ່າສ້າງຂຶ້ນໃນກຸ່ມ (RVC 40) ຫຼື ກົດການປ່ຽນລະຫັດເຄົ້າ(CTH) ຫຼື ກົດອັດຕາມູນຄ່າສ້າງຂຶ້ນໃນກຸ່ມ(RVC 35) + ກົດການປ່ຽນລະຫັດຍ່ອຍ(CTSH)

ລະຫັດເຄົ້າ 4 ຕົວເລກ 7321 ແມ່ນເຄື່ອງຈຳພວກ "ເຕົາໄຟຄົວກິນ, ໝໍ້ຕົ້ມ, ເຄື່ອງປັ້ງຊັ້ນ ແລະ ເຄື່ອງອື່ນໆທີ່ຄ້າຍຄຽງ ". ຜະລິດຕະພັນສຳລັບເຄື່ອງແຕ່ງກິນຈັດຢູ່ໃນລະຫັດ 7321 ແລະ ຈຳພວກນ້ອຍທີ່ເຮັດຈາກເຫຼັກຈັດຢູ່ໃນລະຫັດເຄົ້າ 7318 ແລະ ທີ່ນຳຈັດຢູ່ໃນລະຫັດເຄົ້າ 7304. ເຄື່ອງເຫຼົ່ານີ້ອາດເປັນສິນຄ້າທີ່ບໍ່ໄດ້ແຫຼ່ງກຳເນີດ ແຕ່ເມື່ອເອົາມາລວມເຂົ້າກັນເປັນເຄື່ອງແຕ່ງກິນທີ່ຈັດຢູ່ໃນລະຫັດ ເຄົ້າ 7321 ເຮັດໃຫ້ໄດ້ແຫຼ່ງກຳເນີດພາຍໃຕ້ສັນຍາການຄ້າເສລີອາຊຽນ-ອົດສະຕາລີ-ນິວຊີແລນ.

ການປຸງໃນລະດັບໝວດ 2 ຕົວເລກ("CC")			
ລະຫັດເຄົ້າ	ລະຫັດຍ່ອຍ	ລາຍລະອຽດສິນຄ້າ	ລະບຽບສະເພາະຜະລິດຕະພັນ
8467	8467.11	ເຄື່ອງປັ້ນລົມ: ຊະນິດໝູນ (ເຄື່ອງມື)[ລວມທັງການເຄາະຕີເຄື່ອງໝູນໃຫ້ເຂົ້າກັນ]	ກົດອັດຕາມູນຄ່າສ້າງຂຶ້ນໃນກຸ່ມ(RVC 40) ຫຼື ກົດການປຸງລະຫັດຍ່ອຍ(CTSH)

ລະຫັດຍ່ອຍລະດັບ 6 ຕົວເລກ ສຳລັບເຄື່ອງມືທີ່ໃຊ້ແຮງລົມນີ້ ອາດຈະແມ່ນການລວມເອົາສິນສ່ວນຂອງເຄື່ອງໃຊ້ແຮງລົມ(ທີ່ຈັດໃນລະຫັດ 8467.92) ແລະ ສິນສ່ວນປະກອບອື່ນໆ(ທີ່ຈັດໃນລະຫັດ 8467.99) ເຂົ້າດ້ວຍກັນ. ຖ້າຜູ້ຜະລິດທາກຈະຊື້ສິນສ່ວນປະກອບທີ່ບໍ່ມີແຫຼ່ງກຳເນີດທີ່ຈັດໃນລະຫັດ 8467.92 ຫຼື 8467.99 ແລະ ຫຼັງຈາກນັ້ນເອົາມາລວມເຂົ້າກັນເປັນເຄື່ອງມືທີ່ຈັດໃນລະຫັດ 8467.11, ຜະລິດຕະພັນທີ່ໄດ້ຕໍ່ມານັ້ນ ເວລາສົ່ງອອກໄປຕະຫຼາດຂອງເຂດການຄ້າເສລີອາຊຽນ-ອິດສະຕາລີ-ນິວຊີແລນ ແມ່ນຈະຖືວ່າເປັນສິນຄ້າທີ່ໄດ້ແຫຼ່ງກຳເນີດ.

ການໂຍະຍານຂອງກົດການປຸງລະຫັດພາສີໃນສັນຍາການຄ້າເສລີອາຊຽນ-ອິດສະຕາລີ-ນິວຊີແລນ: ກົດມູນຄ່າຂຶ້ນຕໍ່າ

ສຳລັບຜູ້ສົ່ງອອກທີ່ນຳໃຊ້ກົດການປຸງລະຫັດ(CTC)ຕາມລະບຽບແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ແມ່ນຈະໄດ້ຮັບຄວາມໂຍະຍານເພີ່ມເຕີມໂດຍຜ່ານການນຳໃຊ້ກົດມູນຄ່າຂຶ້ນຕໍ່າ. ແຕ່ກົດມູນຄ່າຂຶ້ນຕໍ່າແມ່ນບໍ່ສາມາດໃຊ້ໄດ້ກັບກົດອັດຕາມູນຄ່າສ້າງຂຶ້ນໃນກຸ່ມ.

ພາຍໃຕ້ຂໍ້ກຳນົດຂອງກົດມູນຄ່າຂຶ້ນຕໍ່າ,ສິນຄ້າທີ່ບໍ່ສາມາດປຸງລະຫັດໄດ້ຕາມລະບຽບທີ່ກຳນົດນັ້ນ ກໍ່ສາມາດນັບເປັນສິນຄ້າທີ່ໄດ້ແຫຼ່ງກຳເນີດໄດ້ຖ້າທາກ:

- ມູນຄ່າຂອງວັດຖຸດິບທີ່ບໍ່ມີແຫຼ່ງກຳເນີດທີ່ນຳໃຊ້ເຂົ້າໃນການຜະລິດສິນຄ້າ ນອກຈາກແຜ່ນ ແພ ແລະ ເຄື່ອງນຸ່ງຫົ່ມທີ່ຈັດຢູ່ໃນໝວດ 50 - 63 ບໍ່ສາມາດປຸງແປງລະຫັດໄດ້ຕາມລະບຽບທີ່ກຳນົດທາກບໍ່ເກີນ 10% ຂອງລາຄາທ່າເຮືອ(FOB)ຂອງຕົວສິນຄ້າ ແລະ ສິນຄ້າໄດ້ບັນລຸຕາມເງື່ອນໄຂອື່ນໆຢ່າງເໝາະສົມຕາມຂໍ້ຮຽກຮ້ອງຂອງລະບຽບແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ.

- ກໍລະນີຂອງແຜ່ນແພ ແລະ ເຄື່ອງນຸ່ງຫົ່ມທີ່ຈັດຢູ່ໃນໝວດ 50-63 ນັ້ນ ແມ່ນມີສອງທາງ ເລືອກ:
 - ນ້ຳໜັກຂອງວັດຖຸດິບທີ່ບໍ່ມີແຫຼ່ງກຳເນີດທີ່ນຳໃຊ້ເຂົ້າໃນການຜະລິດສິນຄ້າທີ່ບໍ່ໄດ້ ຜ່ານການປ່ຽນລະຫັດຕາມລະບຽບກຳນົດ ແມ່ນບໍ່ໃຫ້ເກີນ 10% ຂອງນ້ຳໜັກທັງໝົດຂອງຕົວສິນຄ້າ ຫຼື
 - ມູນຄ່າຂອງວັດຖຸດິບທີ່ບໍ່ມີແຫຼ່ງກຳເນີດທີ່ນຳໃຊ້ເຂົ້າໃນການຜະລິດສິນຄ້າທີ່ບໍ່ໄດ້ມີການປ່ຽນແປງລະຫັດຕາມລະບຽບກຳນົດ ບໍ່ໃຫ້ເກີນ 10% ຂອງລາຄາທ່າເຮືອ (FOB) ຂອງຕົວສິນຄ້າ.

ແລະສິນຄ້າໄດ້ບັນລຸຕາມເງື່ອນໄຂອື່ນໆຢ່າງເໝາະສົມຕາມຂໍ້ຮຽກຮ້ອງຂອງລະບຽບແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ.

ຮູບສະແດງ 2

ກົດມູນຄ່າຂັ້ນຕໍ່າ ໃນກົດການປ່ຽນລະຫັດພາສີ(CTC)

<u>ແຜ່ນແພ ແລະ ເຄື່ອງນຸ່ງຫົ່ມ</u>	<u>ຜະລິດຕະພັນອື່ນທີ່ນຳໃຊ້ກົດການປ່ຽນລະຫັດ</u>
(ກ) ລາຄາທ່າເຮືອ(FOB)= 1,000 \$ ມູນຄ່າຂອງສ່ວນປະກອບທີ່ບໍ່ປ່ຽນລະຫັດ =< 100 \$	(ກ) ລາຄາທ່າເຮືອ(FOB)= 1,000 \$ ມູນຄ່າຂອງສ່ວນປະກອບທີ່ບໍ່ປ່ຽນລະຫັດ =< 100 \$
ຫຼື	
(ຂ) ນ້ຳໜັກຂອງສິນຄ້າ=1,500 ກິໂລກະລາມ ນ້ຳໜັກຂອງສ່ວນປະກອບທີ່ບໍ່ປ່ຽນລະຫັດ =< 150 ກິໂລກະລາມ	

ການປະຕິບັດຕໍ່ເຄື່ອງປະກອບ,ອາໄຫລ່ແລະເຄື່ອງມື

ການປະຕິບັດຕໍ່ເຄື່ອງປະກອບ,ອາໄຫລ່ແລະເຄື່ອງມືພາຍໃຕ້ກົດການປ່ຽນລະຫັດໃນສັນຍາການຄ້າເສລີອາຊຽນ-ອິດສະຕາລີ-ນິວຊີແລນ, ເຄື່ອງປະກອບ, ອາໄຫຼ່, ເຄື່ອງມື ແລະ ວັດສະດຸຂໍ້ມູນຂ່າວສານຫຼືຄຳແນະນຳ ທີ່ສະແດງພ້ອມກັບ ສິນຄ້າ ເຄື່ອງເຫຼົ່ານີ້ ຖືກພິຈາລະນາເປັນສ່ວນໜຶ່ງຂອງສິນ

ຄ້າ ແລະ ຈະບໍ່ຖືກເອົາເປັນຕົວກຳນົດ ໃນເວລາກຳນົດແຫຼ່ງກຳເນີດຂອງວັດຖຸດິບທີ່ບໍ່ມີແຫຼ່ງກຳເນີດທີ່ໃຊ້ເຂົ້າໃນການຜະລິດທັງໝົດວ່າໄດ້ມີການປ່ຽນລະຫັດຕາມລະບຽບກຳນົດຫຼືບໍ່. ເງື່ອນໄຂຕໍ່ໄປນີ້ເປັນເງື່ອນໄຂສຳລັບການປະຕິບັດດັ່ງກ່າວ:

- ເຄື່ອງປະກອບ, ອາໄຫຼ່, ເຄື່ອງມື ແລະ ວັດສະດຸຂໍ້ມູນຂ່າວສານຫຼືຄ່າແນະນຳທີ່ສະແດງພ້ອມກັບສິນຄ້າທີ່ບໍ່ໄດ້ແຍກອອກຈາກອິນວອຍຂອງສິນຄ້າທີ່ມີແຫຼ່ງກຳເນີດນັ້ນ; ແລະ
- ຈຳນວນ ແລະ ມູນຄ່າຂອງເຄື່ອງປະກອບ, ອາໄຫຼ່, ເຄື່ອງມື ແລະ ວັດສະດຸຂໍ້ມູນຂ່າວສານຫຼືຄ່າແນະນຳ ທີ່ສະແດງພ້ອມກັບສິນຄ້າແມ່ນເປັນສ່ວນໜຶ່ງຂອງສິນຄ້າ.

ຕົວຢ່າງຂອງການນຳໃຊ້ກົດນິ້ມີຄືດັ່ງນີ້: ສົມມຸດວ່າ ຜູ້ຜະລິດຂອງສິ່ງກະໂປໄດ້ຜະລິດຈັກຕັດຫຍ້າຂະໜາດໃຫຍ່ສຳລັບເດີນຫຍ້າ, ເດີນສວນສາທາລະນະ ແລະ ເດີນກິລາ ແລ້ວຕ້ອງການສົ່ງອອກໂປປະເທດນິວຊີແລນ. ຈັກຕັດຫຍ້າດັ່ງກ່າວໄດ້ຈັດຢູ່ໃນລະຫັດ 8433.11 ແລະ ຖືກກຳນົດໃຫ້ໃຊ້ລະບຽບແຫຼ່ງກຳເນີດສະເພາະຜະລິດຕະພັນ RVC 40% ຫຼື CTSH. ເນື່ອງຈາກວ່າ ໃບຕັດຂອງຈັກຕັດຫຍ້າທີ່ໃຊ້ໃນແຕ່ລະສະຖານທີ່ແມ່ນຄວາມແຕກຕ່າງກັນ. ສະນັ້ນ, ໃນຈັກຕັດ ຫຍ້າໜຶ່ງເຄື່ອງຈິ່ງມີໃບຕັດທີ່ຈັດໃນລະຫັດ 8433.90.90 ຈຳນວນໜຶ່ງ ລວມທັງກະແຈຫັນສຳລັບປ່ຽນໃບຕັດທີ່ຈັດໃນລະຫັດ 8204.12 ເປັນຊຸດປະກອບ. ໃບຕັດ ແລະ ກະແຈຫັນເຫຼົ່ານີ້ ສາມາດນຳມາຈາກຈີນໄດ້ໂດຍບໍ່ຈຳເປັນຕ້ອງໄດ້ຜ່ານຂະບວນການປ່ຽນລະຫັດພາສີ ໃນເວລາພິຈາລະນາ ແຫຼ່ງກຳເນີດຂອງຈັກຕັດຫຍ້າ.

ແຕ່ໃນກໍລະນີນຳໃຊ້ກົດອັດຕາສ່ວນມູນຄ່າທີ່ສ້າງຂຶ້ນພາຍໃນກຸ່ມ(RVC) ມູນຄ່າຂອງເຄື່ອງປະກອບ, ອາໄລ່ ແລະ ເຄື່ອງມື ຕ້ອງໄດ້ເອົາເຂົ້າມາຄິດໄລ່ນຳ.

ມາຮອດປະຈຸບັນ, ພວກເຮົາໄດ້ສຳເລັດການອະທິບາຍກຸ່ມກັບການພິສູດການປ່ຽນຮູບຢ່າງຫຼວງ ຫຼາຍຂອງສິນຄ້າພາຍໃຕ້ກົດອັດຕາສ່ວນມູນຄ່າທີ່ສ້າງຂຶ້ນພາຍໃນກຸ່ມ(RVC) ແລະ ກົດການປ່ຽນລະຫັດພາສີ(CTC) ຂອງລະບຽບແຫຼ່ງກຳເນີດສິນຄ້າ ໃນກອບສັນຍາການຄ້າເສລີອາຊຽນ-ອິດ ສະຕາລີ-ນິວຊີແລນ. ສ່ວນແບບຝຶກຫັດໃນການນຳໃຊ້ຕົວຈິງກຸ່ມກັບລະບຽບເຫຼົ່ານີ້ ແມ່ນໄດ້ສະໜອງໃຫ້ຢູ່ໃນເອກະສານຄັດຕິດເລກທີ 2.

ພາກທີ 7

ລະບຽບແຫຼ່ງກຳເນີດສິນຄ້າສະເພາະຜະລິດຕະພັນ ທີ່ບໍ່ແມ່ນກົດການປ່ຽນລະຫັດສິນຄ້າ
ແລະ ກົດອັດຕາສ່ວນມູນຄ່າເພີ່ມທີ່ສ້າງຂຶ້ນໄດ້ພາຍໃນກຸ່ມ

ດັ່ງທີ່ໄດ້ກ່າວໃນພາກທີ 2 ວ່າມີລາຍການສິນຄ້າຈຳນວນໜຶ່ງ ທີ່ຕ້ອງມີການກວດສອບວ່າ ແມ່ນສິນຄ້າທີ່ມີແຫຼ່ງກຳເນີດພາຍໃຕ້ສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ຫຼືບໍ່ ໂດຍອີງໃສ່ກົດລະບຽບແຫຼ່ງກຳເນີດສະເພາະຜະລິດຕະພັນ. ມີຫຼາຍກໍລະນີທີ່ລະບຽບການເຫຼົ່ານີ້ ໄດ້ກຳນົດຂະບວນການທີ່ຕ້ອງໄດ້ປະຕິບັດ ເພື່ອເຮັດໃຫ້ສິນຄ້າໄດ້ແຫຼ່ງກຳເນີດ. ຜູ້ຄ້າຂາຍສິນຄ້າປະພວມນີ້ ຕ້ອງໄດ້ເຂົ້າໃຈກ່ຽວກັບລະບຽບສະເພາະທີ່ໄດ້ກຳນົດໄວ້ໃນເອກະສານຊ້ອນທ້າຍທີ 2 ຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ.

ກົດປະຕິກິລິຍາທາງດ້ານເຄມີ

ເຄມີອະນິນຊີ ທີ່ນອນໃນໝວດທີ 28, ຜະລິດຕະພັນເຄມີທີ່ມີອິນຊີ ໃນໝວດທີ 29, ການຟອກໜັງ ແລະ ການຍ້ອມສີສານສະກັດ ແລະ ຜະລິດຕະພັນອື່ນ ທີ່ນອນໃນໝວດທີ 32 ອາດຈະບໍ່ສາມາດບັນລຸເງື່ອນໄຂໄດ້ແຫຼ່ງກຳເນີດ ຕາມກົດອັດຕາສ່ວນມູນຄ່າທີ່ສ້າງຂຶ້ນໄດ້ພາຍໃນກຸ່ມ (RVC) ຫຼື ກົດການປ່ຽນລະຫັດພາສີ (CTC) ດັ່ງທີ່ລະບຸໃນເອກະສານຊ້ອນທ້າຍທີ 2. ໃນກໍລະນີນີ້, ຜະລິດຕະພັນເຄມີດັ່ງກ່າວ ຈະຖືວ່າໄດ້ແຫຼ່ງເນີດສິນຄ້າ ຫາກພວກມັນໄດ້ຜ່ານປະຕິກິລິຍາທາງດ້ານເຄມີທີ່ໄດ້ເກີດຂຶ້ນ ໃນປະເທດພາຄີໃດໜຶ່ງ. “ປະຕິກິລິຍາທາງດ້ານ ເຄມີ” ແມ່ນຂະບວນການ ລວມທັງຂະບວນການທາງດ້ານຊີວະເຄມີ ທີ່ສົ່ງຜົນໃຫ້ເກີດໂມເລກຸນທີ່ມີໂຄງສ້າງໃໝ່ ໂດຍການແຍກຂອງໂມເລກຸນທາງໃນ ແລະ ໂດຍການສ້າງໂມເລກຸນທາງໃນໃໝ່ ຫຼື ໂດຍການປ່ຽນການຈັດລຽງຂອງໂມເລກຸນ. ຂະບວນການດັ່ງຕໍ່ໄປນີ້ຈະບໍ່ຖືວ່າແມ່ນປະຕິກິລິຍາທາງດ້ານເຄມີ ເພື່ອນຳກົດວ່າສິນຄ້າໜຶ່ງ ຈະໄດ້ແຫຼ່ງກຳເນີດສິນຄ້າ ຫຼື ບໍ່:

- ກ) ການລະລາຍໃນນ້ຳ ຫຼື ສານລະລາຍອື່ນໆ;
- ຂ) ການກຳຈັດສານລະລາຍ ລວມທັງ ສານລະລາຍນ້ຳ ຫຼື
- ຄ) ການເພີ່ມ ຫຼື ການກຳຈັດ ຄວາມໃສຂອງນ້ຳ

ຕົວຢ່າງຂອງລະບຽບແຫຼ່ງກຳເນີດສະເພາະຜະລິດຕະພັນອື່ນ

ໃນຕາລະລາງລຸ່ມນີ້ ຈະໄດ້ສະແດງໃຫ້ເຫັນບາງຕົວຢ່າງຂອງລະບຽບແຫຼ່ງກຳເນີດສິນຄ້າສະເພາະຜະລິດຕະພັນ ທີ່ລະບຸໃນເອກະສານຊ້ອນທ້າຍທີ 2

ຕາຕະລາງທີ 2
ການສະແດງໃຫ້ເຫັນກ່ຽວກັບລະບຽບແຫຼ່ງກຳເນີດສິນຄ້າສະເພາະຜະລິດຕະພັນ
ທີ່ກຳນົດຂະບວນການຜະລິດ

ລະຫັດພາສີເຄົ້າ	ລະຫັດພາສີຍ່ອຍ	ລາຍການສິນຄ້າ	ລະບຽບແຫຼ່ງກຳເນີດສະເພາະຜະລິດຕະພັນ
1509	1509.10	ນ້ຳມັນໝາກກອກ-ດິບ	ກົດ RVC 40% ຫຼື ກົດ CC ຫຼື ບໍ່ຕ້ອງປຸງລະຫັດພາສີ ຖ້າສິນຄ້າຖືກຜະລິດໂດຍການກັ່ນຕອງ
2620	2620.11	ຂີ້ແອ່, ຂີ້ເຖົ້າ ແລະ ລິ່ງເສດເຫຼືອ ທີ່ມີສັງກະສີເປັນສ່ວນໃຫຍ່ ເຊັ່ນ: ສັງກະສີໜາ	ແຫຼ່ງກຳເນີດຂອງສິນຄ້າໃນໝວດລະຫັດຍ່ອຍນີ້ ຈະຖືກກຳນົດ ໂດຍອີງໃສ່ການຜະລິດ ແລະ ການບໍລິໂພກ ໃນປະເທດພາຄີໂຕໜຶ່ງ
3808	3808.92	ຢາຂ້າແມງໄມ້, ຢາຂ້າສັດຈຳພວກໜູ, ແລະ ອື່ນໆ ເຊັ່ນ: ຢາຂ້າເຊື້ອລາ	ກົດ RVC 40% ຫຼື CTSH ຊຶ່ງມີເງື່ອນໄຂວ່າ 50 ເບີເຊັ່ນຂອງນ້ຳໜັກຂອງສ່ວນປະກອບຕົ້ນຕໍ ຫຼື ສ່ວນປະກອບທົ່ວໄປຂອງສິນຄ້າ ແມ່ນໄດ້ແຫຼ່ງກຳເນີດ
5407	5407.10	ແຜ່ນແພທີ່ເຮັດດ້ວຍເສັ້ນໄຍຍາວສັງເຄາະ- ທີ່ໄດ້ຈາກດ້ານທຶນແຮງຕົງສູງທີ່ເຮັດດ້ວຍໄນລອນ	ກົດ CTH ຫຼື ການປຸງຈາກຜ້າທີ່ ບໍ່ໄດ້ຜະລິດຕົ້ມຫຼື ຍັງບໍ່ສຳເລັດຮູບເທື່ອ ຊຶ່ງມີເງື່ອນໄຂວ່າ ແຜ່ນແພນັ້ນໄດ້ຖືກຍ້ອມ ແລະ ພິມລາຍ ແລະ ໄດ້ຜ່ານ 2 ຂັ້ນຕອນການຜະລິດເປັນສິນຄ້າສຳເລັດຮູບ ໃນເຂດແດນຂອງໜຶ່ງ ຫຼື ຫຼາຍປະເທດພາຄີ ເພື່ອເຮັດໃຫ້ສາມາດໃຊ້ແຜ່ນແພດັ່ງກ່າວໄດ້ໂລດ
6104	6104.13	ຊຸດສູດສຳລັບແມ່ຍິງ ຫຼື ເດັກຍິງ...ທີ່ເຮັດດ້ວຍເຮັດດ້ວຍໄຍສັງເຄາະ	ກົດ RVC 40% ຊຶ່ງມີເງື່ອນໄຂວ່າສິນຄ້ານັ້ນ ຖືກຕັດ ຫຼື ຖືກເປັນຮູບຊົງ ແລະ ປະກອບເຂົ້າກັນ ໃນເຂດແດນຂອງໜຶ່ງ ຫຼື ຫຼາຍປະເທດພາຄີ ຫຼື ນຳໃຊ້ກົດ CC

6302	6302.31	ຜ້າທີ່ໃຊ້ກັບຕ່າງໆ ທີ່ເຮັດດ້ວຍຜ້າຍ	ກົດ CC ຊຶ່ງກຳນົດວ່າ ໃນກໍລະນີທີ່ວັດຖຸດິບທີ່ໃຊ້ແມ່ນແຜ່ນແພ, ແຜ່ນແພນັ້ນຈະຕ້ອງເປັນແຜ່ນແພທີ່ຍັງບໍ່ໄດ້ຕົກແຕ່ງ ຫຼື ພອກ ແລະ ເຮັດສຳເລັດຮູບແລ້ວ ໃນເຂດແດນຂອງໜຶ່ງ ຫຼື ຫຼາຍປະເທດພາຄີ
------	---------	-----------------------------------	--

ພາກທີ 8

ປັດໃຈອື່ນໆໃນການບັນລຸເງື່ອນໄຂຂອງແຫຼ່ງກຳເນີດສິນຄ້າໃນກອບສັນຍາ
ການຄ້າເສລີອາຊຽນ-ອິດສະຕາລີ-ນິວຊີແລນ

ການຈັດສົ່ງໂດຍກົງ

ສິນຄ້າຈະຖືວ່າມີແຫຼ່ງກຳເນີດສິນຄ້າພາຍໃຕ້ຂອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ຖ້າວ່າສິນຄ້າດັ່ງກ່າວໄດ້ຖືກສົ່ງໄປປະເທດພາຄີຜູ້ນຳເຂົ້າ ໃນ 2 ເງື່ອນໄຂລຸ່ມນີ້:

- ສິນຄ້າດັ່ງກ່າວບໍ່ໄດ້ຖືກສົ່ງຜ່ານປະເທດທີ່ບໍ່ແມ່ນປະເທດພາຄີຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ; ຫຼື
- ສິນຄ້າດັ່ງກ່າວໄດ້ຖືກສົ່ງຜ່ານປະເທດທີ່ບໍ່ແມ່ນປະເທດພາຄີຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ແຕ່ມີເງື່ອນໄຂວ່າ: (ເບິ່ງຕົວຢ່າງຂ້າງລຸ່ມນີ້)

ການຂົນສົ່ງສິນຄ້າໄປປະເທດພາຄີຜູ້ນຳເຂົ້າໂດຍຜ່ານປະເທດພາຄີອື່ນຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ຈະບໍ່ມີຜົນສະທ້ອນຕໍ່ສະພາບການໄດ້ແຫຼ່ງກຳເນີດຂອງສິນຄ້າ. ນອກຈາກນັ້ນ, ຖ້າສິນຄ້າດັ່ງກ່າວ ຫາກຖືກນຳເຂົ້າໃນປະເທດພາຄີອື່ນ ຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ແລ້ວຖືກສົ່ງອອກຕໍ່ ສິນຄ້າດັ່ງກ່າວແມ່ນມີສິດໄດ້ໃບຢັ້ງຢືນແຫຼ່ງກຳເນີດສິນຄ້າແບບແບັກທູແບັກ ເພື່ອເຮັດໃຫ້ສາມາດຄົງສະພາບການໄດ້ແຫຼ່ງກຳເນີດສິນຄ້າ ໂດຍອີງໃສ່ໃບຢັ້ງຢືນແຫຼ່ງກຳເນີດສິນຄ້າສະບັບຕົ້ນ (ລາຍລະອຽດແມ່ນມີໃນໝວດວ່າດ້ວຍໃບຢັ້ງຢືນແຫຼ່ງກຳເນີດສິນຄ້າແບບແບັກທູແບັກຂອງພາກທີ 9) ພາຍໃຕ້ກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ, ສິນຄ້າທີ່ຖືກສົ່ງຜ່ານປະເທດທີ່ບໍ່ ແມ່ນປະເທດພາຄີຂອງສັນຍາດັ່ງກ່າວ ຈະຄົງສະພາບການໄດ້ແຫຼ່ງກຳເນີດສິນຄ້າຖ້າວ່າ:

- ສິນຄ້າດັ່ງກ່າວບໍ່ໄດ້ຜ່ານການຜະລິດ ຫຼື ຜ່ານຂະບວນການອື່ນ ນອກຈາກການຂົນສົນຄ້າຂຶ້ນ, ລົງ, ການເກັບຮັກສາສິນຄ້າ ຫຼື ຂະບວນການອື່ນໆ ທີ່ຈຳເປັນ ເພື່ອເຮັດໃຫ້ສິນຄ້າຢູ່ໃນສະພາບດີ ເພື່ອສົ່ງໄປປະເທດພາຄີຜູ້ນຳເຂົ້າ;
- ສິນຄ້າດັ່ງກ່າວບໍ່ໄດ້ຖືກຄ້າຂາຍໃນປະເທດທີ່ບໍ່ແມ່ນປະເທດພາຄີຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ; ແລະ
- ການຂົນສົ່ງຜ່ານນັ້ນ ເກີດຂຶ້ນຍ້ອນເຫດຜົນທາງດ້ານພູມິສາດ, ເສດຖະກິດ, ຫຼື ເຫດຜົນທາງດ້ານການຂົນສົ່ງ.

ຫ້ອງນຳເບີ 5: ການຈັດສົ່ງໂດຍກົງ

ພິຈາລະນາກໍລະນີ ຂອງເຕົາອົບທີ່ຜະລິດໃນປະເທດຫວຽດນາມ ເພື່ອສົ່ງອອກໄປປະເທດອົດສະຕາລີ ໂດຍ ໃສ່ຕູ້ຄອນເທນເນີ. ສິນຄ້ານັ້ນໄດ້ຖືກສົ່ງຜ່ານປະເທດຈີນ ຍ້ອນວ່າການຂົນສົ່ງຕາມເສັ້ນທາງນີ້ ແມ່ນຖືກທີ່ສຸດ. ໃນຂະນະທີ່ສິນຄ້າຢູ່ໃນປະເທດຈີນ, ຕູ້ຄອນເທນເນີດັ່ງກ່າວ ພຽງແຕ່ຖືກຂົນສົ່ງ ຈາກກຳປັ່ນໜຶ່ງ, ເກັບຮັກສາໃນໄລຍະໜຶ່ງ ແລ້ວຂົນສົ່ງໃນກຳປັ່ນອີກລຳໜຶ່ງ ແລະ ບໍ່ໄດ້ຖືກຄ້າຂາຍ ໃນປະເທດຈີນ. ຕໍ່ຈາກນັ້ນ, ກຳປັ່ນລຳນັ້ນ ກໍ່ລ່ອງໄປຍັງລັດເມວເບິນ, ປະເທດອົດສະຕາລີ. ເຫັນວ່າ ຂະບວນການຕ່າງໆທີ່ກ່າວມາ ແມ່ນບໍ່ ໄດ້ປຸງສະພາບການໄດ້ແຫຼ່ງກຳເນີດສິນຄ້າຂອງເຕົາອົບ.

ໃນທາງກົງກັນຂ້າມ, ໃນກໍລະນີຂອງເຄື່ອງມືຜ່າຕັດ ທີ່ສົ່ງອອກຈາກປະເທດຟິລິບປິນໄປຍັງປະເທດນິວ ຊີແລນ ໂດຍທີ່ບໍ່ໄດ້ມີການບັນຈຸຫົບທີ່ ແລະ ບໍ່ໄດ້ມີການຂ້າເຊື້ອໂລກໃຫ້ກັບຜູ້ນຳໃຊ້ ຈະສູນເສຍສະພາບ ການໄດ້ ແຫຼ່ງກຳເນີດສິນຄ້າ ຖ້າວ່າການຂົນສົ່ງໄດ້ຜ່ານປະເທດຈີນ ແລ້ວໄດ້ເຮັດການຂ້າເຊື້ອໂລກ ແລະ ຖືກຫຸ້ມຫໍ່ ໃໝ່ເພື່ອຂາຍໃຫ້ຜູ້ນຳໃຊ້ຢູ່ປະເທດດັ່ງກ່າວ.

ວັດຖຸດິບທີ່ຄືກັນ ແລະ ວັດຖຸດິບທີ່ສາມາດໃຊ້ແທນກັນໄດ້

ສັນຍາການຄ້າເສລີ ໄດ້ວາງຂໍ້ກຳນົດ ກ່ຽວກັບວັດຖຸດິບທີ່ຄືກັນ ແລະ ສາມາດໃຊ້ແທນກັນໄດ້ ເພື່ອໃຊ້ໃນກໍລະນີທີ່ມີການນຳໃຊ້ສ່ວນປະກອບໃນການຜະລິດ ທີ່ມີແຫຼ່ງກຳເນີດມາຈາກຫຼາຍປະເທດ ແລະ ເນື່ອງຈາກສ່ວນປະກອບເຫຼົ່ານັ້ນມີຄວາມຄືກັນໂດຍທຳມະຊາດ ຈຶ່ງຍາກໃນການເກັບກຳ. ສຳລັບ ຈຸດປະສົງຂອງລະບຽບແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອົດສະຕາລີ-ນິວຊີແລນ ການກຳນົດວ່າວັດຖຸທີ່ຄືກັນ ແລະ ສາມາດໃຊ້ແທນກັນ ຈະເປັນວັດຖຸທີ່ໄດ້ແຫຼ່ງກຳເນີດສິນຄ້າ ຫຼືບໍ່ນັ້ນ ແມ່ນຈະກຳນົດໂດຍອີງໃສ່ການແຍກທາງກາຍະພາບຂອງແຕ່ລະວັດຖຸ ຫຼື ໂດຍອີງໃສ່ຫຼັກການທາງດ້ານ ບັນຊີທີ່ເປັນທີ່ຍອມຮັບ ຂອງການຄຸ້ມຄອງສາງເຄື່ອງ ຫຼື ການຄຸ້ມຄອງເຄື່ອງຂອງ ທີ່ປະຕິບັດໃນປະເທດ ພາຄິຜູ້ສົ່ງອອກ.

ພາຍໃຕ້ສັນຍາການຄ້າເສລີນີ້, ວັດຖຸທີ່ຄືກັນ ແລະ ສາມາດໃຊ້ແທນກັນໄດ້ ແມ່ນໄດ້ມີຍາມ ວ່າແມ່ນ “ວັດຖຸທີ່ມີຄວາມຄືກັນ ຍ້ອນເປັນວັດຖຸຊະນິດດຽວກັນ ແລະ ມີຄຸນນະພາບ ດ້ານການຄ້າຄືກັນ, ຊຶ່ງໄດ້ຜ່ານຜະລິດໃນຄຸນລັກສະນະທາງເຕັກນິກ ແລະ ກາຍະພາບຄືກັນ ຊຶ່ງເມື່ອເອົາມາລວມເຂົ້າກັບ ສິນຄ້າ ແມ່ນຈະບໍ່ສາມາດຈຳແນກຄວາມແຕກຕ່າງຂອງແຫຼ່ງກຳເນີດ ໂດຍນຳໃຊ້ເຄື່ອງໝາຍ ຫຼື ການ ທົດສອບ”

ວັດຖຸດິບທາງອ້ອມ

ປົກກະຕິແລ້ວພາຍໃຕ້ສັນຍາການຄ້າເສລີອາຊຽນ-ອິດສະຕາລີ-ນິວຊີແລນ, ວັດຖຸທາງອ້ອມ ຫຼື ທີ່ບໍ່ໄດ້ໃຊ້ເຂົ້າໃນການຜະລິດໂດຍກົງ ຈະຖືວ່າເປັນວັດຖຸທີ່ມີແຫຼ່ງກຳເນີດສິນຄ້າ ຊຶ່ງຈະບໍ່ພິຈາລະນາ ຈາກສະຖານທີ່ທີ່ຜະລິດວັດຖຸນັ້ນ. ມູນຄ່າຂອງວັດຖຸດັ່ງກ່າວ ແມ່ນຕົ້ນທຶນທີ່ໄດ້ລົງທະບຽນໃນການບັນ ຫົກບັນຊີຂອງຜູ້ຜະລິດສິນຄ້ານັ້ນ. ກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ໄດ້ນິຍາມ ວັດຖຸດິບທາງອ້ອມແມ່ນ “ສິນຄ້າທີ່ໃຊ້ເຂົ້າໃນການຜະລິດ, ການທົດລອງ, ຫຼື ການກວດສອບສິນຄ້າ ແຕ່ບໍ່ໄດ້ລວມເປັນສ່ວນດຽວກັບສິນຄ້າ, ຫຼື ແມ່ນຜະລິດຕະພັນໜຶ່ງທີ່ໃຊ້ໃນການບູລະນະຕົກອາຄານ ຫຼື ການໃຊ້ ອຸປະກອນທີ່ກ່ຽວຂ້ອງກັບການຜະລິດສິນຄ້າ ເຊິ່ງລວມມີດັ່ງລຸ່ມນີ້:

- ນ້ຳມັນ ແລະ ພະລັງງານ
- ເຄື່ອງມື, ແມ່ພິມ ແລະ ແບບພິມ
- ເຄື່ອງອາໄຫຼ່, ແລະ ວັດຖຸທີ່ໃຊ້ໃນການບູລະນະອຸປະກອນ ແລະ ຕົກອາຄານ
- ນ້ຳມັນເຄື່ອງ, ນ້ຳມັນຈາກສັດ ແລະ ພືດ, ວັດຖຸປະກອບ, ວັດຖຸອື່ນໆ ທີ່ໃຊ້ເຂົ້າໃນການຜະລິດ ຫຼື ໃຊ້ກັບອຸປະກອນ ແລະ ຕົກອາຄານ
- ຖົງມື, ແວ່ນຕາ, ເກີບ, ເຄື່ອງນຸ່ງ, ອຸປະກອນ ແລະ ເຄື່ອງມືເພື່ອຮັກສາຄວາມປອດໄພ
- ສານເລັ່ງ ແລະ ສານລະລາຍ
- ສິນຄ້າອື່ນໆທີ່ບໍ່ໄດ້ລວມເປັນສ່ວນດຽວກັບສິນຄ້າ, ແຕ່ນຳໄປໃຊ້ໃນການຜະລິດ ແລະ ສາມາດສະແດງ ໃຫ້ເຫັນວ່າເປັນສ່ວນໜຶ່ງຂອງການຜະລິດ.

ພາກທີ 9

ລະບຽບຂັ້ນຕອນການອອກໃບຢັ້ງຢືນແຫຼ່ງກຳເນີດສິນຄ້າໃນກອບສັນຍາການ
ຄ້າເສລີອາຊຽນ-ອິດສະຕາລີ-ນິວຊີແລນ

ພາຍໃຕ້ກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ, ໄດ້ສ້າງຂັ້ນຕອນທີ່ຜູ້ສົ່ງອອກ
ຈະຂໍ ແລະ ຮັບເອົາໃບຢັ້ງຢືນແຫຼ່ງກຳເນີດສິນຄ້າເພື່ອເປັນຫຼັກຖານພິສູດຢ່າງເປັນທາງການວ່າສິນຄ້າທີ່
ເຂົາເຈົ້າຕ້ອງການສົ່ງອອກໄປຍັງປະເທດພາຄີອີ່ນ ມີສິດໄດ້ຮັບການປະຕິບັດແບບພິເສດທາງດ້ານອັດ
ຕາພາສີ. ຂະບວນການດັ່ງກ່າວແມ່ນປະກອບດ້ວຍຫຼາຍບາດກ້າວ ຊຶ່ງຈະໄດ້ອະທິບາຍ ແລະ ສະແດງ
ໃຫ້ເຫັນໃນຮູບພາບທີ 3 ລຸ່ມນີ້:

ກ່ອນຈະເລີ່ມທຳການສະໝັກຂໍໃບຢັ້ງຢືນແຫຼ່ງກຳເນີດສິນຄ້າ ຜູ້ສົ່ງອອກຄວນຈະເຂົ້າໃຈງ່ຽວກັບ
ແນວຄວາມຄິດ ແລະ ວິທີການຕ່າງໆ ທີ່ໄດ້ລະບຸໃນປຶ້ມຄູ່ມືເຫຼົ່ານີ້ ເພາະວ່າໃນຫຼາຍຕົວຢ່າງທີ່ຜ່ານມາ,
ຜູ້ສົ່ງອອກ ມັກຕ້ອງການທີ່ຈະເລືອກ ລະຫວ່າງວິທີການທົດສອບແຫຼ່ງກຳເນີດສິນຄ້າ ຕາມກົດການປຽນ
ລະຫັດສິນຄ້າ ຫຼື ກົດອັດຕາສ່ວນມູນຄ່າທີ່ສ້າງຂຶ້ນໄດ້ພາຍໃນກຸ່ມ ແລະ ຈະເລືອກວິທີການ ທີ່ງ່າຍທີ່ສຸດ
ທີ່ຈະເຮັດໃຫ້ສິນຄ້າຂອງເຂົາເຈົ້າໄດ້ແຫຼ່ງກຳເນີດສິນຄ້າ ຊຶ່ງສ່ວນໃຫຍ່ແລ້ວແມ່ນຂຶ້ນກັບປະເພດ ຂອງ
ສິນຄ້າ ແລະ ຮູບແບບໃນການລວບລວມເອົາສ່ວນປະກອບຈາກນອກປະເທດ, ການພິຈາລະນາກ່ຽວ
ກັບການບັນທຶກການນຳໃຊ້ສ່ວນປະກອບ ຫຼື ວັດຖຸດິບ ແມ່ນມີຄວາມສຳຄັນສຳລັບການເລືອກນຳໃຊ້
ລະບຽບແຫຼ່ງກຳເນີດສິນຄ້າທີ່ອີງໃສ່ກົດອັດຕາສ່ວນທີ່ສ້າງຂຶ້ນໄດ້ພາຍໃນປະເທດພາຄີຂອງສັນຍາການ
ຄ້າເສລີອາຊຽນ-ອິດສະຕາລີ-ນິວຊີແລນ.

ນອກຈາກນັ້ນ, ຜູ້ສົ່ງອອກ ຕ້ອງຮູ້ຈັກ ເຈົ້າໜ້າທີ່ ຫຼື ໜ່ວຍງານທີ່ອອກໃບຢັ້ງຢືນແຫຼ່ງກຳເນີດ
ສິນຄ້າໃນປະເທດຜູ້ສົ່ງອອກ. ແຕ່ລະປະເທດພາຄີ ຈະແຈ້ງລາຍລະອຽດຂອງເຈົ້າໜ້າທີ່ ຫຼື ໜ່ວຍງານ
ອອກໃບຢັ້ງຢືນແຫຼ່ງກຳເນີດສິນຄ້າຂອງປະເທດຕົນ ຫາກອງເລຂາອາຊຽນ. ໃນກໍລະນີທີ່ເຈົ້າໜ້າທີ່ ຫຼື
ໜ່ວຍງານດັ່ງກ່າວ ຫາກມີການປ່ຽນແປງ ແມ່ນຕ້ອງໄດ້ແຈ້ງໃຫ້ກອງເລຂາອາຊຽນຊາບເຊັ່ນກັນ.

ລະບຽບຂັ້ນຕອນການອອກໃບຢັ້ງຢືນແຫຼ່ງກຳເນີດສິນຄ້າ: ແຕ່ລະບາດກ້າວ

ບາດກ້າວທີ 1: ການກວດສອບແຫຼ່ງກຳເນີດສິນຄ້າກ່ອນການສົ່ງອອກ. ເມື່ອຜູ້ຜະລິດ ຫຼື ຜູ້ສົ່ງອອກ
ເລືອກວິທີການທົດສອບແຫຼ່ງກຳເນີດສິນຄ້າ ທີ່ຕ້ອງການປະຕິບັດ, ເຂົາເຈົ້າຕ້ອງໄດ້ສະເໜີຫາເຈົ້າໜ້າທີ່
ຫຼື ອົງການອອກໃບຢັ້ງຢືນແຫຼ່ງກຳເນີດສິນຄ້າ ເພື່ອຂໍໃຫ້ມີການກວດສອບແຫຼ່ງກຳເນີດຂອງສິນຄ້າ ກ່ອນ

ການສົ່ງອອກ . ຜົນຂອງການກວດສອບຈະຖືເປັນຫຼັກຖານໜຶ່ງ ທີ່ຜູ້ສົ່ງອອກ ຈະໃຊ້ໃນການຂໍໃບຢັ້ງຢືນ ແຫຼ່ງກຳເນີດສິນຄ້າ. ແຕ່ແນວໃດກໍຕາມ, ການກວດສອບນີ້ຈະບໍ່ໄດ້ປະຕິບັດຕໍ່ກັບສິນຄ້າປະເພດຕ່າງໆ ໃນການກຳນົດແຫຼ່ງກຳເນີດສິນຄ້າ.

ບາດກ້າວທີ 2: ການຂໍໃບຢັ້ງຢືນແຫຼ່ງກຳເນີດສິນຄ້າ. ຂັ້ນຕອນຕໍ່ໄປ ຜູ້ສົ່ງອອກຕ້ອງທຳການສະເໜີຂໍ ໃບຢັ້ງຢືນແຫຼ່ງກຳເນີດສິນຄ້າ ຈາກເຈົ້າໜ້າທີ່ ຫຼື ໜ່ວຍງານອອກໃບຢັ້ງຢືນແຫຼ່ງກຳເນີດສິນຄ້າ. ໃບສະ ເໜີດັ່ງກ່າວ ຕ້ອງປະກອບມີເອກະສານປະກອບເພື່ອພິສູດວ່າສິນຄ້ານັ້ນ ມີຄຸນສົມບັດໄດ້ແຫຼ່ງກຳເນີດ ແລະ ໄດ້ຄົບຕາມຂໍ້ມູນພື້ນຖານທີ່ຈຳເປັນ ເຊິ່ງລວມມີ: ຂໍ້ມູນກ່ຽວກັບຜູ້ສົ່ງອອກ, ລາຍລະອຽດ ໃນການ ຂົນສົ່ງ; ລາຍລະອຽດກ່ຽວກັບສິນຄ້າ ແລະ ການແຈ້ງຂອງຜູ້ສົ່ງອອກ. ລາຍລະອຽດກ່ຽວກັບຂໍ້ມູນພື້ນ ຖານທີ່ຈຳເປັນ ໄດ້ລະບຸໄວ້ໃນຕາຕະລາງທີ 3.


ບາດກ້າວທີ 3: ການອອກໃບຢັ້ງຢືນແຫຼ່ງກຳເນີດສິນຄ້າ. ສຳລັບກອບສັນຍາການຄ້າເສລີອາຊຽນ-ອິດ ສະຕາລີ-ນິວຊີແລນ ແມ່ນໄດ້ກຳນົດວ່າໃບຢັ້ງຢືນແຫຼ່ງກຳເນີດສິນຄ້າ ຕ້ອງອອກພາຍໃນເວລາທີ່ໄກ່ຄຽງ ທີ່ສຸດກັບມື້ສົ່ງອອກ ຊຶ່ງບໍ່ໃຫ້ກາຍ 3 ວັນລັດຖະການ. ໃນກໍລະນີຈຳເປັນ, ໃບຢັ້ງຢືນແຫຼ່ງກຳເນີດສິນຄ້າ ຈະຖືກອອກຍ້ອນຫຼັງ ຊຶ່ງບໍ່ໃຫ້ກາຍ 12 ເດືອນ ນັບຈາກມື້ສົ່ງອອກ. ໃນນີ້, ໃບຢັ້ງຢືນແຫຼ່ງກຳເນີດສິນຄ້າ ຊຸດໜຶ່ງ ຕ້ອງປະກອບມີຂໍ້ມູນພື້ນຖານທີ່ຈຳເປັນ ທີ່ໄດ້ກຳນົດໄວ້ໃນສັນຍາການຄ້າເສລີອາຊຽນ-ອິດສະ ຕາລີ-ນິວຊີແລນ (ລາຍລະອຽດມີຢູ່ໃນຕາຕະລາງທີ 4). ໃບຢັ້ງຢືນແຫຼ່ງກຳເນີດສິນຄ້າແມ່ນມີອາຍຸການ ນຳໃຊ້ ເປັນເວລາ 12 ເດືອນ ແລະ ຕ້ອງຍື່ນໃຫ້ກັບເຈົ້າໜ້າທີ່ພາສີຂອງປະເທດຜູ້ນຳເຂົ້າ ພາຍໃນໄລ ຍະເວລາດັ່ງກ່າວ.

ບາດກ້າວທີ 4: ການສົ່ງໃບຢັ້ງຢືນແຫຼ່ງກຳເນີດສິນຄ້າໃຫ້ຜູ້ນຳເຂົ້າ. ຜູ້ສົ່ງອອກ ແລະ ເຈົ້າໜ້າ ຫຼື ໜ່ວຍ ງານອອກໃບຢັ້ງຢືນແຫຼ່ງກຳເນີດສິນຄ້າ ຕ້ອງເກັບຮັກສາສຳເນົາຂອງໃບຢັ້ງຢືນແຫຼ່ງກຳເນີດສິນຄ້າ. ສ່ວນ ສະບັບຕົ້ນ ຜູ້ສົ່ງອອກຕ້ອງສົ່ງໃຫ້ຜູ້ນຳເຂົ້າ ເພື່ອຍື່ນໃຫ້ເຈົ້າໜ້າພາສີໃນປະເທດຜູ້ນຳເຂົ້າ.

ບາດກ້າວທີ 5: ຜູ້ນຳເຂົ້າຍື່ນໃບຢັ້ງຢືນແຫຼ່ງກຳເນີດສິນຄ້າພ້ອມກັບໃບແຈ້ງການນຳເຂົ້າ. ໃນຂະນະແຈ້ງ ການນຳເຂົ້າ, ຜູ້ນຳເຂົ້າຕ້ອງຍື່ນໃບຢັ້ງຢືນແຫຼ່ງກຳເນີດສິນຄ້າໃຫ້ກັບເຈົ້າໜ້າທີ່ພາສີຂອງປະເທດຜູ້ນຳ ເຂົ້າ ແລະ ຮຽກຮ້ອງເອົາການປະຕິບັດແບບພິເສດທາງດ້ານອັດຕາພາສີສຳລັບສິນຄ້ານັ້ນ ພາຍໃຕ້ສັນ ຍາຄ້າເສລີອາຊຽນ-ອິດສະຕາລີ-ນິວຊີແລນ.

ຮູບສະແດງ 3

ບັນດາຂັ້ນຕອນໃນລະບຽບຂັ້ນຕອນການຍັ້ງຢືນແຫຼ່ງກຳເນີດສິນຄ້າພາຍໃຕ້ສັນຍາການຄ້າເສລີອາຊຽນ-ອົດສະຕາລີ-ນິວຊີແລນ



ຕາລະລາງທີ 3

ຂໍ້​ພື້ນ​ຖານ​ທີ່​ຈຳ​ເປັນ​ໃນ​ໃບ​ຄຳ​ຮ້ອງ​ຂໍ​ໃບ​ຢັ້ງ​ຢືນ​ແຫຼ່ງ​ກຳ​ເນີດ​ສິນ​ຄ້າ

ຂໍ້​ພື້ນ​ຖານ​ທີ່​ຈຳ​ເປັນ​ ທີ່​ຕ້ອງ​ລະບຸ​ ໃນ​ໃບ​ສະ​ເໜີ​ຂໍ​ໃບ​ຢັ້ງ​ຢືນ​ແຫຼ່ງ​ກຳ​ເນີດ​ສິນ​ຄ້າ​ ປະກອບ​ມີ​ດັ່ງ​ນີ້:

ລາຍ​ລະ​ອຽດ​ຂອງ​ຜູ້​ສົ່ງ​ອອກ	ຊື່, ທີ່​ຢູ່ ແລະ ລາຍ​ລະ​ອຽດ​ຕິດ​ຕໍ່​ຂອງ​ຜູ້​ສົ່ງ​ອອກ
ລາຍ​ລະ​ອຽດ​ຂອງ​ການ​ຈັດ​ສົ່ງ​(ໃບ​ສະ​ເໜີ​ຂໍ​ໃບ​ຢັ້ງ​ຢືນ​ແຫຼ່ງ​ກຳ​ເນີດ​ສິນ​ຄ້າ ຕ້ອງ​ໄດ້​ເຮັດ​ຕ່າງ​ຫາກ​ສຳ​ລັບ​ການ​ຈັດ​ສົ່ງ​ໃນ​ແຕ່​ລະ​ຄັ້ງ)	ກ) ຊື່ ແລະ ທີ່​ຢູ່​ຂອງ​ຜູ້​ຮັບ​ສິນ​ຄ້າ​ຕົວ​ຈິງ ຂ) ຂໍ້​ມູນ​ໃນ​ການ​ຈຳ​ແນກ​ການ​ມອບ​ສິນ​ຄ້າ ເຊັ່ນ: ເລກ​ທີ​ໃບ​ສັ່ງ​ສິນ​ຄ້າ​ຂອງ​ຜູ້​ນຳ​ເຂົ້າ, ເລກ​ທີ ແລະ ວັນ​ທີ​ຂອງ​ອິນ​ວອຍ, ໃບ​ຂົນ​ສົ່ງ​ທາງ​ອາກາດ, ທາງ​ເຮືອ ຫຼື ໃບ​ຂົນ​ສົ່ງ ຄ) ບ່ອນ​ຂົນ​ສົ່ງ​ສິນ​ຄ້າ (ຖ້າ​ຮູ້)
ລາຍ​ລະ​ອຽດ​ຄົບ​ຖ້ວນ​ຂອງ​ສິນ​ຄ້າ	ກ) ລາຍ​ການ​ສິນ​ຄ້າ ລວມ​ທັງ ລະ​ຫັດ​ພາສີ (ໃນ​ລະດັບ 6 ຕົວ ເລກ) ແລະ ເລກ​ທີ ແລະ ຍີ່​ຫຍໍ້ ຂອງ​ສິນ​ຄ້າ (ຖ້າ​ມີ). ຂ) ເງື່ອນ​ໄຂ​ແຫຼ່ງ​ກຳ​ເນີດ​ສິນ​ຄ້າ ທີ່​ສະ​ແດງ​ເຖິງ​ການ​ໄດ້​ແຫຼ່ງ​ກຳ​ເນີດ​ສິນ​ຄ້າ.
ການ​ແຈ້ງ​ຂອງ​ຜູ້​ສົ່ງ​ອອກ	ໃບ​ແຈ້ງ​ທີ່​ເຮັດ​ຂຶ້ນ​ໂດຍ​ຜູ້​ສົ່ງ​ອອກ ຫຼື ຕົວ​ແທນ​ທີ່​ຖືກ​ມອບ​ສິດ, ລົງ​ລາຍ​ເຊັນ ແລະ ລົງ​ວັນ​ທີ ແລະ ຕ້ອງ​ມີ​ຊື່ ແລະ ຕຳ​ແໜ່ງ​ຂອງ ເຈົ້າ​ຂອງ​ລາຍ​ເຊັນ. ໃບ​ແຈ້ງ​ດັ່ງ​ກ່າວ ຕ້ອງ​ມີ​ປະ​ໂຫຍກ​ທີ່​ວ່າ​ຂໍ້​ມູນ​ທີ່​ໄດ້​ແຈ້ງ​ໃນ​ໃບ​ສະ​ເໜີ ແມ່ນ​ເປັນ​ຄວາມ​ຈິງ ແລະ ຖືກ​ຕ້ອງ.

ຕາລະລາງທີ 4

ຂໍ້ມູນພື້ນຖານທີ່ຈຳເປັນໃນໃບຢັ້ງຢືນແຫຼ່ງກຳເນີດສິນຄ້າ

ຂໍ້ມູນພື້ນຖານທີ່ຈຳເປັນ ທີ່ຕ້ອງລະບຸໃນໃບຢັ້ງຢືນແຫຼ່ງກຳເນີດສິນຄ້າ ປະກອບມີດັ່ງນີ້:

ລາຍລະອຽດຂອງຜູ້ສົ່ງອອກ	ຊື່, ທີ່ຢູ່ ແລະ ລາຍລະອຽດຕິດຕໍ່ຂອງຜູ້ສົ່ງອອກ
ລາຍລະອຽດຂອງການຈັດສົ່ງ(ໃບຢັ້ງຢືນແຫຼ່ງກຳເນີດສິນຄ້າສະບັບໜຶ່ງ ສາມາດໃຊ້ໄດ້ກັບການຈັດສົ່ງໜຶ່ງຄັ້ງເທົ່ານັ້ນ)	ກ) ຊື່ ແລະ ທີ່ຢູ່ຂອງຜູ້ຮັບສິນຄ້າຕົວຈິງ ຂ) ຂໍ້ມູນໃນການຈຳແນກການມອບສິນຄ້າ ເຊັ່ນ: ເລກທີໃບສັ່ງສິນຄ້າຂອງຜູ້ນຳເຂົ້າ, ເລກທີ ແລະ ວັນທີ ຂອງອິນວອຍ, ໃບຂົນສົ່ງທາງອາກາດ, ທາງເຮືອ ຫຼື ໃບຂົນສົ່ງ ຄ) ບ່ອນຂົນສົ່ງສິນຄ້າ (ຖ້າຮູ້)
ລາຍລະອຽດຄົບຖ້ວນຂອງສິນຄ້າ	ກ) ລາຍການສິນຄ້າ ລວມທັງ ລະຫັດພາສີ (ໃນລະດັບ 6 ຕົວເລກ) ແລະ ເລກທີ ແລະ ຍີ່ຫໍ້ຂອງສິນຄ້າ (ຖ້າມີ). ຂ) ເງື່ອນໄຂແຫຼ່ງກຳເນີດສິນຄ້າ ທີ່ສະແດງເຖິງການໄດ້ແຫຼ່ງກຳເນີດສິນຄ້າ. ຄ) ລາຄາ FOB ¹
ໃບຢັ້ງຢືນແຫຼ່ງກຳເນີດສິນຄ້າ ທີ່ອອກໂດຍເຈົ້າໜ້າທີ່ ຫຼື ອົງການ ທີ່ອອກໃບຢັ້ງຢືນແຫຼ່ງກຳເນີດສິນຄ້າ	ໃບຢັ້ງຢືນແຫຼ່ງກຳເນີດສິນຄ້າ ອອກໂດຍອົງໃສ່ທຸກຖານທີ່ຢັ້ງຢືນວ່າສິນຄ້າທີ່ລະບຸໃນໃບຢັ້ງຢືນແຫຼ່ງກຳເນີດສິນຄ້ານັ້ນ ໄດ້ຕາມ ທຸກໆຂະໜາດລະບຽບແຫຼ່ງກຳເນີດສິນຄ້າ.
ເລກທີຂອງໃບຢັ້ງຢືນແຫຼ່ງກຳເນີດສິນຄ້າ	ເລກທີ ທີ່ກຳນົດໃຫ້ໃບຢັ້ງຢືນແຫຼ່ງກຳເນີດສິນຄ້າ ໂດຍເຈົ້າໜ້າ ທີ່ ຫຼື ອົງການ ອອກໃບຢັ້ງຢືນແຫຼ່ງກຳເນີດສິນຄ້າ.

¹ ສຳລັບ ປະເທດອິດສະຕາລີ ແລະ ນິວຊີແລນ, ໃບຢັ້ງຢືນແຫຼ່ງກຳເນີດສິນຄ້າ ຫຼື ໃບຢັ້ງຢືນແຫຼ່ງກຳເນີດສິນຄ້າແບບແບັກ ຫຼື ແບັກ ທີ່ບໍ່ໄດ້ລະບຸລາຄາ FOB ຈະຕ້ອງຄັດຕິດໃບແຈ້ງຂອງຜູ້ສົ່ງອອກ ທີ່ລະບຸລາຄາ FOB ຂອງແຕ່ລະລາຍການສິນຄ້າ ໃບຢັ້ງຢືນແຫຼ່ງກຳເນີດສິນຄ້າດັ່ງກ່າວ.

ຮູບແບບຂອງໃບຢັ້ງຢືນແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ

ທຸກປະເທດພາຄີຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ໄດ້ຕົກລົງເປັນເອກະພາບກ່ຽວກັບຮູບແບບຂອງໃບຢັ້ງຢືນແຫຼ່ງກຳເນີດສິນຄ້າທີ່ຈະນຳໃຊ້ໃນກອບສັນຍາດັ່ງກ່າວ. ນອກຈາກນັ້ນ, ໄດ້ສ້າງຕາຕະລາງໜຶ່ງຂຶ້ນມາ ເພື່ອເປັນແນວທາງໃນການຕື່ມຂໍ້ມູນກ່ຽວກັບແຫຼ່ງກຳເນີດສິນຄ້າທີ່ໄດ້ຕາມເງື່ອນໄຂໄດ້ແຫຼ່ງກຳເນີດ ລົງໃນຟອມໃບຢັ້ງຢືນແຫຼ່ງກຳເນີດສິນຄ້າ. ຮູບແບບຂອງຟອມ ແລະ ບົດແນະນຳໃນການຕື່ມຂໍ້ມູນ ໄດ້ສະເໜີໄວ້ໃນເອກະສາດຕິດທີ 4 ຂອງປຶ້ມຄູ່ມືນີ້. ສຳລັບຜູ້ສົ່ງອອກ ຂອງປະເທດອິດສະຕາລີ ແລະ ນິວຊີແລນ ເຂົາເຈົ້າສາມາດເລືອກທີ່ຈະລະບຸລາຄາ FOB ໃນທ້ອງຖິ່ນ 9 ຂອງ ຟອມ ຫຼື ຈະລະບຸໃນໃບແຈ້ງການສົ່ງອອກຕ່າງຫາກ ທີ່ຕ້ອງໄດ້ຕ້ອງຄັດຕິດກັບໃບຢັ້ງຢືນແຫຼ່ງກຳເນີດສິນຄ້າກໍໄດ້ (ເບິ່ງເອກະສານຄັດຕິດທີ 4).

ໃບຢັ້ງຢືນແຫຼ່ງກຳເນີດສິນຄ້າແບບແບັກທູແບັກ

ໃນບາງກໍລະນີ, ມັນມີຄວາມຈຳເປັນທີ່ການຂົນສົ່ງສິນຄ້າຕ້ອງຜ່ານ “ປະເທດພາຄີທີ 3 ຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ” ໃນລະຫວ່າງການຂົນສົ່ງໄປຍັງປະເທດປາຍທາງ. ຖ້າວ່າສິນຄ້າທີ່ໄດ້ແຫຼ່ງກຳເນີດສິນຄ້າພາຍໃຕ້ສັນຍານີ້ ຫາກຖືກຂົນສົ່ງຜ່ານ “ປະເທດພາຄີທີ 3 ຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ”, ຜູ້ສົ່ງອອກຂອງປະເທດດັ່ງກ່າວ ຕ້ອງເຮັດໃບສະເໜີຫາເຈົ້າໜ້າທີ່ ຫຼື ໜ່ວຍງານອອກໃບຢັ້ງຢືນແຫຼ່ງກຳເນີດສິນຄ້າ ເພື່ອອອກໃບຢັ້ງຢືນແຫຼ່ງກຳເນີດສິນຄ້າແບບແບັກທູແບັກ ເພື່ອໃຊ້ຢັ້ງຢືນວ່າສິນຄ້າດັ່ງກ່າວ ຈະມີສິດໄດ້ຮັບສິດພິເສດທາງດ້ານອັດຕາພາສີຈາກປະເທດປາຍທາງ. ສັນຍາການສ້າງເສລີອາຊຽນ-ອິດສະຕາລີ-ນິວຊີແລນ ໄດ້ລະບຸວ່າ ເຈົ້າໜ້າທີ່ ຫຼື ໜ່ວຍງານອອກໃບຢັ້ງຢືນແຫຼ່ງກຳເນີດສິນຄ້າ ຕ້ອງອອກໃບຢັ້ງຢືນແຫຼ່ງກຳເນີດສິນຄ້າແບບແບັກທູແບັກຕາມ ເງື່ອນໄຂດັ່ງລຸ່ມນີ້:

- ຕ້ອງມີໃບຢັ້ງຢືນແຫຼ່ງກຳເນີດສິນຄ້າສະບັບຕົ້ນທີ່ຍັງໃຊ້ໄດ້ ຫຼື ໜັງສືຢັ້ງຢືນຄວາມຖືກຕ້ອງ ຂອງໃບຢັ້ງຢືນແຫຼ່ງກຳເນີດສິນຄ້າສະບັບສຳເນົາ;
- ໄລຍະເວລາຂອງອາຍຸການນຳໃຊ້ຂອງໃບຢັ້ງຢືນແຫຼ່ງກຳເນີດສິນຄ້າແບບແບັກທູແບັກ ບໍ່ກາຍໄລຍະເວລາຂອງອາຍຸການນຳໃຊ້ຂອງໃບຢັ້ງຢືນແຫຼ່ງກຳເນີດສິນຄ້າສະບັບຕົ້ນ;

- ການຂົນສົ່ງສິນຄ້າ ທີ່ຈະສົ່ງອອກຕໍ່ ໂດຍການນຳໃຊ້ໃບຢັ້ງຢືນແຫຼ່ງກຳເນີດສິນຄ້າແບບແບັກທູແບັກ ແມ່ນບໍ່ຜ່ານຂະບວນການຜະລິດໃນປະເທດພາຄີທີ 3 ຂອງສັນຍາການຄ້າເສລີ-ອາຊຽນ-ອິດສະຕາລີ ຍົກເວັ້ນການຫຸ້ມຫໍ່ ຫຼື ກິດຈະກຳກ່ຽວກັບການຂົນສົ່ງ ເຊັ່ນ: ການຍົກຂັ້ນລົງ, ການເກັບຮັກສາ ຫຼື ຂະບວນ ການອື່ນໆ ທີ່ຈຳເປັນໃນການຮັກສາສິນຄ້າໃຫ້ຢູ່ໃນສະພາບດີ ຫຼື ເພື່ອສົ່ງອອກສິນຄ້າດັ່ງກ່າວ ໄປຍັງປະ ເທດພາຄີຜູ້ນຳເຂົ້າ; ແລະ,

-ໃບຢັ້ງຢືນແຫຼ່ງກຳເນີດສິນຄ້າແບບແບັກທູແບັກ ຕ້ອງລະບຸຂໍ້ມູນທີ່ກ່ຽວຂ້ອງກັບໃບຢັ້ງຢືນແຫຼ່ງກຳເນີດ ສິນຄ້າສະບັບຕົ້ນ ທີ່ສອດຄ່ອງກັບຂໍ້ມູນພື້ນຖານທີ່ຈຳເປັນ (ເບິ່ງຕາຕະລາງທີ 4). ລາຄາ FOB ຈະຕ້ອງ ເປັນລາຄາ FOB ຂອງສິນຄ້າທີ່ສົ່ງອອກ ຈາກປະເທດພາຄີທີ 3 ຂອງສັນຍາການຄ້າເສລີອາຊຽນ-ອິດ ສະຕາລີ-ນິວຊີແລນ.

ໃຫ້ສັງເກດວ່າຂັ້ນຕອນການກວດສອບແຫຼ່ງກຳເນີດສິນຄ້າທີ່ໄດ້ກຳນົດໄວ້ໃນລະບຽບການທີ 17 ແລະ 18 ໃນເອກະສານຊ້ອນທ້າຍວ່າດ້ວຍລະບຽບຂັ້ນຕອນການອອກໃບຢັ້ງຢືນແຫຼ່ງກຳເນີດສິນຄ້າ ຂອງລະບຽບແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ກໍ່ນຳໃຊ້ກັບ ໃບຢັ້ງຢືນແຫຼ່ງກຳເນີດສິນຄ້າແບບແບັກທູແບັກເຊັ່ນກັນ.

ການກວດສອບແຫຼ່ງກຳເນີດສິນຄ້າໃນກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ

ໃນບາງຄັ້ງ ກໍ່ມີຄວາມເປັນໄປໄດ້ ທີ່ເຈົ້າໜ້າທີ່ພາສີໃນປະເທດພາຄີຜູ້ນຳເຂົ້າ ອາດສົງໄສກ່ຽວ ກັບຄວາມຖືກຕ້ອງຂອງໃບຢັ້ງຢືນແຫຼ່ງກຳເນີດສິນຄ້າ ຫຼື ເອກະສານອ້າງອີງ ທີ່ໄຊ້ປະກອບໃນການຢັ້ງ ຢືນການໄດ້ແຫຼ່ງກຳເນີດ. ໃນກໍລະນີດັ່ງກ່າວ, ຂັ້ນຕອນໃນການກວດສອບ ແຫຼ່ງກຳເນີດສິນຄ້າ ລວມທັງ ການກວດສອບໃນປະເທດແຫຼ່ງກຳເນີດສິນຄ້າໄດ້ກຳນົດໃນອະນຸສັນຍາ ແລະ ໄດ້ອະທິບາຍໃນເອກະ ສານຄັດຕິດທີ 1.

ເງື່ອນໄຂດ້ານການເກັບມ້ຽນສຳເນົາ

ລະບຽບຂັ້ນຕອນການອອກໃບຢັ້ງຢືນແຫຼ່ງກຳເນີດສິນຄ້າ ໄດ້ກຳນົດໃຫ້ຜູ້ສົ່ງອອກ, ຜູ້ນຳເຂົ້າ, ຜູ້ຜະລິດ ແລະ ເຈົ້າໜ້າທີ່ອອກໃບຢັ້ງຢືນແຫຼ່ງກຳເນີດສິນຄ້າ ຕ້ອງຮັກສາຂໍ້ມູນທີ່ກ່ຽວຂ້ອງກັບການສົ່ງ ອອກ ຫຼື ການນຳເຂົ້າທີ່ຈຳເປັນໃນການສະແດງ ວ່າສິນຄ້າມີຄຸນສົມບັດໄດ້ຮັບສິດທິເສດທາງດ້ານອັດຕາ ພາສີ ໃນໄລຍະເວລາບໍ່ຕໍ່ກວ່າ 3 ປີ ຊຶ່ງຂໍ້ມູນເຫຼົ່ານີ້ສາມາດເກັບມ້ຽນໃນຮູບແບບອິເລັກໂຕຣນິກ.

ການຍອມຮັບໃບຢັ້ງຢືນແຫຼ່ງກຳເນີດສິນຄ້າໂດຍເຈົ້າໜ້າທີ່ຂອງປະເທດພາຄີຜູ້ນຳເຂົ້າ

ຕາມທຳມະດາແລ້ວ, ຖ້າເຈົ້າໜ້າທີ່ຂອງປະເທດພາຄີຜູ້ນຳເຂົ້າ ຫາກບໍ່ມີຄຳຖາມກ່ຽວກັບຄວາມຖືກຕ້ອງຂອງໃບຢັ້ງຢືນແຫຼ່ງກຳເນີດສິນຄ້າ ຖືວ່າສິນຄ້າດັ່ງກ່າວແມ່ນຈະໄດ້ຮັບສິດພິເສດທາງດ້ານອັດຕາພາສີ. ເຖິງແນວໃດກໍຕາມ, ຖ້າຫາກເກີດມີການກວດສອບແຫຼ່ງກຳເນີດສິນຄ້າ, ການປະຕິບັດແບບພິເສດ ຈະຖືກໂຈະໄວ້ຊົ່ວຄາວໃນໄລຍະທີ່ເຮັດການກວດສອບ (ແລະ ຈະໃຫ້ສິດດັ່ງກ່າວຄືນ ພາຍຫຼັງຫາກວ່າການກວດສອບໄດ້ສະແດງວ່າສິນຄ້າດັ່ງກ່າວ ແມ່ນຖືກຕ້ອງຕາມເງື່ອນໄຂໄດ້ແຫຼ່ງກຳເນີດ). ຖ້າຜູ້ສົ່ງອອກ ຫາກປ່ຽນປະເທດປາຍທາງ ຫຼືການສົ່ງອອກ ແຕ່ຍັງບໍ່ໄດ້ດຳເນີນການນຳເຂົ້າສິນຄ້າ ໃນປະເທດຜູ້ນຳເຂົ້າ. ໃນກໍລະນີນີ້, ຜູ້ສົ່ງອອກຕ້ອງໄດ້ຂໍໃບຢັ້ງຢືນແຫຼ່ງກຳເນີດສິນຄ້າສະບັບໃໝ່ ແລະ ຕ້ອງໄດ້ຄັດຕິດໃບຢັ້ງຢືນແຫຼ່ງກຳເນີດສິນຄ້າສະບັບຕົ້ນ ກັບໃບສະເໜີດັ່ງກ່າວ.

ໃນກໍລະນີທີ່ ສິນຄ້າຖືກຈັດສົ່ງ ຜ່ານອານາເຂດຂອງປະເທດທີ່ບໍ່ແມ່ນ ປະເທດພາຄີຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ຜູ້ນຳເຂົ້າຕ້ອງໄດ້ສະໜອງເອກະສານຈຳນວນໜຶ່ງ ໃຫ້ເຈົ້າໜ້າທີ່ພາສີຂອງປະເທດພາຄີຜູ້ນຳເຂົ້າ ດັ່ງລຸ່ມນີ້:

- ໃບຂົນສົ່ງ ທີ່ອອກໂດຍປະເທດພາຄີຜູ້ສົ່ງອອກ;
- ໃບຢັ້ງຢືນແຫຼ່ງກຳເນີດສິນຄ້າ ທີ່ອອກໂດຍເຈົ້າໜ້າ ຫຼື ໜ່ວຍງານທີ່ອອກໃບຢັ້ງຢືນແຫຼ່ງກຳເນີດສິນຄ້າຂອງປະເທດພາຄີຜູ້ສົ່ງອອກ;
- ສຳເນົາໃບອິນວອຍສະບັບຕົ້ນຂອງສິນຄ້າ; ແລະ
- ເອກະສານປະກອບ ທີ່ພິສູດວ່າການຈັດສົ່ງສິນຄ້າດັ່ງກ່າວ ແມ່ນສອດຄ່ອງກັບເງື່ອນໄຂ “ການຂົນສົ່ງໂດຍກົງ”.

ລະບຽບການສະສົມແຫຼ່ງກຳເນີດ ແລະ ໃບຢັ້ງຢືນແຫຼ່ງກຳເນີດສິນຄ້າ

ລະບຽບການສະສົມແຫຼ່ງກຳເນີດພາຍໃຕ້ສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ໄດ້ກຳນົດວ່າ ສິນຄ້າທີ່ສອດຄ່ອງກັບລະບຽບແຫຼ່ງກຳເນີດສິນຄ້າຂອງກອບສັນຍານີ້ ທີ່ຈະນຳໃຊ້ເປັນວັດຖຸດິບ ໃນການຜະລິດອີກສິນຄ້າໜຶ່ງ ໃນປະເທດພາຄີອື່ນ (ທີ່ເອີ້ນວ່າ “ສິນຄ້າເຄິ່ງສຳເລັດຮູບ”) ຈະຖືວ່າມີແຫຼ່ງກຳເນີດໃນປະເທດພາຄີ ບ່ອນທີ່ໄດ້ທຳການຜະລິດສິນຄ້າສຸດທ້າຍ.

ໃນກໍລະນີທີ່ຜູ້ຜະລິດ ຫຼື ຜູ້ສົ່ງອອກ ສິນຄ້າຕົວສຸດທ້າຍ ຫາກມີຈຸດປະສົງທີ່ຈະປະຕິບັດຂໍ້ກຳນົດນີ້ ແມ່ນມີຄວາມຈຳເປັນທີ່ຕ້ອງໄດ້ມີເອກະສານຄົບຖ້ວນ ເພື່ອສະແດງໃຫ້ເຫັນວ່າ ສິນຄ້າເຄິ່ງສຳເລັດຮູບທີ່ນຳເຂົ້າມາຈາກປະເທດພາຄີອື່ນ ແມ່ນສິນຄ້າທີ່ມີແຫຼ່ງກຳເນີດສິນຄ້າ ພາຍໃຕ້ສັນຍາການຄ້າເສລີອາຊຽນ-ອິດສະຕາລີ-ນິວຊີແລນ. ຕົວຢ່າງ: ຖ້າສິນຄ້າເຄິ່ງສຳເລັດຮູບ ໄດ້ຖືກນຳເຂົ້າພາຍໃຕ້ພັນ

ທະຫາງດ້ານອັດຕາພາສີ ຂອງສັນຍາການຄ້າເສລີອາຊຽນ-ອົດສະຕາລີ-ນິວຊີແລນ ຕ້ອງປະກອບມີໃບ
ຢັ້ງຢືນແຫຼ່ງກຳເນີດສິນຄ້າ ຊຶ່ງຜູ້ຜະລິດ ຫຼື ຜູ້ສົ່ງອອກຕ້ອງໄດ້ເກັບຮັກສາໄວ້.

ພາກທີ 10

ການສົມທຽບລະຫວ່າງລະບຽບແຫຼ່ງກຳເນີດສິນຄ້າພາຍໃຕ້ສັນຍາການຄ້າ
ເສລີອາຊຽນ-ອິດສະຕາລີ-ນິວຊີແລນ ແລະ ການຄ້າເສລີລະຫວ່າງອາຊຽນກັບປະເທດ
ຄູ່ເຈລະຈາອື່ນ.

ລະບຽບແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ທີ່ໄດ້ກ່າວ
ໃນບັ້ມຄູ່ມືສະບັບນີ້ ແມ່ນໄດ້ຖືກອອກແບບເພື່ອອຳນວຍຄວາມສະດວກໃຫ້ການຄ້າໃນພາກພື້ນມີການ
ເພີ່ມຂຶ້ນ ໂດຍການສະເໜີໃຫ້ຜູ້ສົ່ງອອກຮັບຮູ້ກ່ຽວກັບລະດັບຂອງການໂຍະຍານ ໃນການຕັດສິນໃຈ
ເພື່ອ ເລືອກກົດທີ່ໃຊ້ໄດ້ເທົ່າທຽມກັນໃນການພິສູດແຫຼ່ງກຳເນີດຂອງສິນຄ້າຂອງເຂົາເຈົ້າ. ການໂຍະ
ຍານອີກຢ່າງໜຶ່ງ ແມ່ນມີຂໍ້ກຳນົດກ່ຽວກັບກົດມູນຄ່າຂັ້ນຕໍ່າ ເພີ່ມເຂົ້າໃນວິທີການກຳນົດເງື່ອນໄຂໄດ້
ແຫຼ່ງກຳເນີດ ຕາມກົດການປ່ຽນລະຫັດພາສີ (CTC) ແລະ ຕາມກົດອັດຕາສ່ວນມູນຄ່າທີ່ສ້າງຂຶ້ນໄດ້
ພາຍກຸ່ມ. ສະຫຼຸບແລ້ວ, ລະບຽບແຫຼ່ງກຳເນີດສິນຄ້າພາຍໃຕ້ສັນຍາການຄ້າເສລີອາຊຽນ-ອິດສະຕາ
ລີ-ນິວຊີແລນ ແມ່ນບໍ່ແຕກຕ່າງກັນຫຼາຍກັບລະບຽບແຫຼ່ງກຳເນີດສິນຄ້າ ທີ່ນຳໃຊ້ໃນກອບສັນຍາການຄ້າ
ເສລີລະຫວ່າງອາຊຽນກັບປະເທດຄູ່ຄ້າອື່ນ.

ໃນເອກະສານຄັດຕິທິດ 3 ຈະໄດ້ສະແດງໃຫ້ເຫັນຄວາມຄືກັນ ແລະ ແຕກຕ່າງກັນຂອງລະບຽບ
ແຫຼ່ງກຳເນີດສິນຄ້າ ແລະ ລະບຽບຂັ້ນຕອນໃນການຢັ້ງຢືນແຫຼ່ງກຳເນີດສິນຄ້າ ຂອງສັນຍາການຄ້າເສລີ
ອາຊຽນ-ອິດສະຕາລີ-ນິວຊີແລນ ກັບອີກ 5 ສັນຍາການຄ້າເສລີຂອງອາຊຽນຄື: ສັນຍາການຄ້າດ້ານສິນ
ຄ້າອາຊຽນ (ATIGA), ສັນຍາການຮ່ວມມືເສດຖະກິດຮອບດ້ານລະຫວ່າງອາຊຽນ-ຢີ່ປຸ່ນ (AJCEP),
ສັນຍາການຄ້າດ້ານສິນຄ້າອາຊຽນ-ເກົາຫຼີ (AKFTA), ສັນຍາການຄ້າດ້ານສິນຄ້າອາຊຽນ-ອິນເດຍ
(AIFTA), ແລະ ສັນຍາການຄ້າດ້ານສິນຄ້າອາຊຽນ-ຈີນ (ACFTA). ປະເດັນຫຼັກຂອງການສົມທຽບ
ໄດ້ສະຫຼຸບໄວ້ດັ່ງລຸ່ມນີ້:

ຄວາມຄ້າຍຄືກັນ

4 ສັນຍາການຄ້າເສລີ (ເບິ່ງຕາມຕາຕະລາງທີ 3.1.ກ ຂອງເອກະສານຄັດຕິທິດທີ 3) ແມ່ນໃຊ້ກົດ
ທີ່ໄດ້ເທົ່າທຽມກັນ (ສຳລັບເກືອບໝົດທຸກລາຍການສິນຄ້າ) ຊຶ່ງວ່າຜູ້ສົ່ງອອກສາມາດເລືອກ ລະຫວ່າງກົດ
ອັດຕາສ່ວນມູນຄ່າທີ່ສ້າງຂຶ້ນໄດ້ພາຍໃນກຸ່ມ 40% (RVC 40%) ຫຼື ກົດການປ່ຽນລະຫັດພາສີ (CTC)
ໃນລະດັບ 4 ຕົວເລກ.

ສັນຍາການຄ້າເສລີທັງ 6 ສັນຍາ ອະນຸຍາດໃຫ້ມີການສະສົມລະຫວ່າງທຸກປະເທດພາຄີຂອງ ສັນຍາດັ່ງກ່າວ ແຕ່ມີຂໍ້ແມ້ວ່າ ແຕ່ລະສ່ວນປະກອບທີ່ໃຊ້ຜະລິດສິນຄ້າຕົວສຸດທ້າຍ ຕ້ອງບັນລຸເງື່ອນໄຂ ໄດ້ແຫຼ່ງກຳເນີດຕາມລະບຽບແຫຼ່ງກຳເນີດສິນຄ້າທີ່ນຳໃຊ້ພາຍໃຕ້ກອບສັນຍາການຄ້າເສລີນັ້ນ.

ໃນທຸກສັນຍາການຄ້າເສລີ ຍົກເວັ້ນ ສັນຍາການຄ້າເສລີລະຫວ່າງອາຊຽນ ແລະ ຍີ່ປຸ່ນ, ກົດອັດ ຕາສ່ວນມູນຄ່າທີ່ສ້າງຂຶ້ນໃນກຸ່ມ ສາມາດຄິດໄລ່ໂດຍອີງໃສ່ສູດທາງກົງ ແລະ ທາງອ້ອມ.

ສ່ວນໃຫຍ່, ລະບຽບຂັ້ນຕອນໃນການຍັງຍືນແຫຼ່ງກຳເນີດສິນຄ້າ ແມ່ນມີຄວາມສຳຄັນຄືກັບໃນ ທຸກສັນຍາການຄ້າເສລີ.

ຄວາມຄືກັນທີ່ສຳຄັນ ໃນບັນດາສັນຍາເຫຼົ່ານີ້ ແມ່ນ ມີຄວາມສຳຄັນ ຍ້ອນວ່າ ມັນຊ່ວຍໃຫ້ ຜູ້ສົ່ງອອກ ບໍ່ສັບສົນກ່ຽວກັບວິທີໃນການຈັດຕັ້ງປະຕິບັດລະບຽບແຫຼ່ງກຳເນີດສິນ. ຄວາມຄືກັນທີ່ສຸດຂອງ ລະບຽບນັ້ນ ຍັງສາມາດເຮັດໃຫ້ຜູ້ສົ່ງອອກແກ້ໄຂບັນຫາຕົວຈິງ ໄດ້ງ່າຍຂຶ້ນ ເຊັ່ນວ່າ: ເງື່ອນໄຂໃນການ ເກັບຮັກສາສຳເນົາເປັນຕົ້ນ.

ຄວາມແຕກຕ່າງກັນ

ລະບຽບແຫຼ່ງກຳເນີດສິນຄ້າພາຍໃຕ້ສັນຍາການຄ້າດ້ານສິນຄ້າອາຊຽນ (ATIGA) ແມ່ນໂຍະ ຍານຫຼາຍກວ່າສັນຍາການຄ້າເສລີກອບອື່ນ ໃນການອຳນວຍຄວາມສະດວກໃຫ້ແກ່ການສະສົມ ຂອງ ກົດອັດຕາສ່ວນມູນຄ່າທີ່ສ້າງຂຶ້ນໄດ້ພາຍໃນກຸ່ມ ໂດຍອະນຸຍາດໃຫ້ມີ ກົດການສະສົມແບບບາງສ່ວນ (Partial Cumulation) ມູນຄ່າຂອງສ່ວນປະກອບ ໃນກໍລະນີທີ່ຄິດໄລ່ RVC ໄດ້ພຽງ 20%. ລະບຽບ ໃນການຄິດໄລ່ອັດຕາສ່ວນມູນຄ່າທີ່ສ້າງຂຶ້ນໄດ້ໃນພາກພື້ນໂດຍການນຳໃຊ້ກົດການສະສົມແບບບາງສ່ວນ ໄດ້ກຳນົດໄວ້ໃນເອກະສານຊ້ອນທ້າຍທີ 6 ຂອງສັນຍາການຄ້າດ້ານສິນຄ້າອາຊຽນ (ATIGA).

ເອກະສານຄັດຕິດທີ 1

ຂັ້ນຕອນການກວດສອບແຫຼ່ງກຳເນີດສິນຄ້າພາຍໃຕ້ສັນຍາການ ຄ້າເສລີອາຊຽນ-ອິດສະຕາລີ-ນິວຊີແລນ

ຂັ້ນຕອນການກວດສອບແຫຼ່ງກຳເນີດສິນຄ້າພາຍໃຕ້ສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ແລະ ໄດ້ກຳນົດເປັນລະອຽດໃນລະບຽບການທີ 17 ແລະ 18 ຂອງເອກະສານຊ້ອນທ້າຍວ່າດ້ວຍລະບຽບຂັ້ນຕອນໃນການຢັ້ງຢືນແຫຼ່ງກຳເນີດສິນຄ້າ. ຂັ້ນຕອນດັ່ງກ່າວໄດ້ສະຫຼຸບໄວ້ດັ່ງລຸ່ມນີ້:

ຂັ້ນຕອນການເລີ່ມຕົ້ນການກວດສອບ

ໃນກໍລະນີທີ່ ເຈົ້າໜ້າທີ່ພາສີຂອງປະເທດສະມາຊິກຜູ້ນຳເຂົ້າ ສົງໄສວ່າການຮຽກຮ້ອງການໄດ້ສະພາບໄດ້ແຫຼ່ງກຳເນີດສິນຄ້າ ພາຍໃຕ້ສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ຫາກບໍ່ຖືກຕ້ອງ, ສັນຍານີ້ ອະນຸຍາດໃຫ້ເຈົ້າໜ້າທີ່ດັ່ງກ່າວ ເຮັດການກວດສອບສິນຄ້ານັ້ນໄດ້. ໃນກໍລະນີນີ້, ເຈົ້າໜ້າທີ່ດັ່ງກ່າວ ຈະໂຈະການໃຫ້ສິດພິເສດທາງດ້ານອັດຕາພາສີສຳລັບຕົວສິນຄ້ານັ້ນ ໃນໄລຍະເວລາທີ່ເຮັດການກວດສອບ. ນອກຈາກນັ້ນ, ເມື່ອເລີ່ມການກວດສອບແຫຼ່ງກຳເນີດຂອງສິນຄ້າ ເຈົ້າໜ້າທີ່ຂອງປະເທດພາສີຜູ້ນຳເຂົ້າ ສາມາດ:

- ສ້າງມາດຕະການການກວດສອບຍ້ອນຫຼັງ ເພື່ອກວດກາອາຍຸການນຳໃຊ້ຂອງໃບຢັ້ງຢືນແຫຼ່ງກຳເນີດສິນຄ້າ;
- ຂໍຂໍ້ມູນຈາກຜູ້ນຳເຂົ້າສິນຄ້າ ທີ່ຈະຖືກກວດສອບ; ແລະ
- ສະເໜີເປັນລາຍອັກສອນຫາເຈົ້າໜ້າທີ່ ຫຼື ໜ່ວຍງານທີ່ອອກໃບຢັ້ງຢືນແຫຼ່ງກຳເນີດສິນຄ້າ ໃນປະເທດຜູ້ສົ່ງອອກ ເພື່ອຂໍຂໍ້ມູນຈາກຜູ້ສົ່ງອອກ ຫຼື ຜູ້ຜະລິດສິນຄ້າດັ່ງກ່າວ.

ມັນມີຄວາມເປັນໄປໄດ້ທີ່ ເຈົ້າໜ້າທີ່ໃນປະເທດຜູ້ນຳເຂົ້າ ອາດພົບວ່າກໍລະນີດັ່ງກ່າວ ແມ່ນມີຄວາມສຳຄັນຫຼາຍ ຊຶ່ງຈຳເປັນຕ້ອງໄດ້ມີການຢັ້ງຢືນຢາມປະເທດຜູ້ສົ່ງອອກ ເພື່ອກວດສອບແຫຼ່ງກຳເນີດ ຂອງສິນຄ້າດັ່ງກ່າວ. ເມື່ອເປັນດັ່ງນັ້ນ, ເຈົ້າໜ້າທີ່ຂອງປະເທດຜູ້ນຳເຂົ້າ ຕ້ອງໄດ້ເຮັດໜັງສືສະເໜີ ພາຍໃນ 30 ວັນ ກ່ອນການຢັ້ງຢືນຢາມ. ຖ້າວ່າເຈົ້າໜ້າທີ່ ຫຼື ໜ່ວຍງານທີ່ອອກໃບຢັ້ງຢືນແຫຼ່ງກຳເນີດສິນຄ້າໃນປະເທດຜູ້ສົ່ງອອກ ທີ່ອອກໃບຢັ້ງຢືນແຫຼ່ງກຳເນີດສິນສະບັບດັ່ງກ່າວ ຫາກບໍ່ແມ່ນໜ່ວຍງານຂອງພາກລັດ ເຈົ້າໜ້າທີ່ຂອງປະເທດຜູ້ນຳເຂົ້າ ຕ້ອງໄດ້ແຈ້ງຫາ ເຈົ້າໜ້າທີ່ພາສີໃນປະເທດສະມາຊິກຜູ້ສົ່ງອອກ ຊາບກ່ຽວກັບຈຸດປະສົງໃນການຢັ້ງຢືນຢາມ.

ຫ້ອງນຳເບີ 6: ຂໍ້​ມູນ​ທີ່​ຈຳ​ເປັນ​ໃນ​ການ​ຢັ້ງ​ຢາມ​ເພື່ອ​ກວດ​ສອບ​ແຫຼ່ງ​ກຳ​ເນີດ​ສິນ​ຄ້າ

ໜັງສື​ສະ​ເໜີ​ໃນ​ການ​ຢັ້ງ​ຢາມ​ເພື່ອ​ກວດ​ສອບ​ແຫຼ່ງ​ກຳ​ເນີດ​ສິນ​ຄ້າ ຂອງ​ເຈົ້າ​ໜ້າ​ທີ່​ຂອງ​ປະ​ເທດ​ຜູ້​ນຳ​ເຂົ້າ ຕ້ອງ​ມີ​ຂໍ້​ມູນ​ທີ່​ຈຳ​ເປັນ​ດັ່ງ​ນີ້:

- ເລກ​ລະ​ຫັດ​ຂອງ​ເຈົ້າ​ໜ້າ​ທີ່​ພາສີ​ທີ່​ເຮັດ​ໃບ​ສະ​ເໜີ;
- ຊື່​ຂອງ​ຜູ້​ສົ່ງ​ອອກ ຫຼື ຜູ້​ຜະ​ລິດ ຂອງ​ປະ​ເທດ​ຜູ້​ສົ່ງ​ອອກ ທີ່​ເປັນ​ເຈົ້າ​ຂອງ​ສິນ​ຄ້າ​ທີ່​ຈະ​ຖືກ​ກວດ​ສອບ;
- ວັນ​ທີ​ຂອງ​ໃບ​ສະ​ເໜີ;
- ວັນ​ທີ ແລະ ສະ​ຖານ​ທີ່ ທີ່​ສະ​ເໜີ​ຢັ້ງ​ຢາມ;
- ຈຸດ​ປະ​ສົງ ແລະ ຂອບ​ເຂດ​ຂອງ​ການ​ຢັ້ງ​ຢາມ ລວມ​ທັງ ຫຼັກ​ຖານ​ເຈາະ​ຈົງ ທີ່​ສະ​ແດງ​ວ່າ​ສິນ​ຄ້າ​ຕ້ອງ​ໄດ້​ຖືກ​ກວດ​ສອບ; ແລະ
- ຊື່ ແລະ ຕຳ​ແໜ່ງ​ຂອງ​ເຈົ້າ​ໜ້າ​ທີ່​ພາສີ ຫຼື ເຈົ້າ​ທີ່​ກ່ຽວ​ຂ້ອງ ຂອງ​ປະ​ເທດ​ສະ​ມາ​ຊິກ​ຜູ້​ນຳ​ເຂົ້າ ທີ່​ຈະ​ຮ່ວມ​ຄະ​ນະ​ກວດ​ສອບ.

ຂັ້ນ​ຕອນ​ການ​ແຈ້ງ​ຕອບ​ການ​ກວດ​ສອບ

ປະ​ເທດ​ພາສີ​ຜູ້​ສົ່ງ​ອອກ​ຕ້ອງ ໄດ້​ສະ​ໜອງ​ຂໍ້​ມູນ​ໃຫ້​ເຈົ້າ​ໜ້າ​ທີ່​ຂອງ​ປະ​ເທດ​ຜູ້​ນຳ​ເຂົ້າ ພາຍ​ໃນ 90 ວັນ ນັບ​ຈາກ​ມື້​ທີ່​ໄດ້​ຮັບ​ໃບ​ສະ​ເໜີ. ໃນ​ລະ​ນີ​ທີ່​ເຈົ້າ​ໜ້າ​ທີ່​ຂອງ​ປະ​ເທດ​ພາສີ​ຜູ້​ນຳ​ເຂົ້າ ມີ​ແຜນ​ທີ່​ຈະ​ຢັ້ງ​ຢາມ ຢາມ​ເພື່ອ​ກວດ​ສອບ​ແຫຼ່ງ​ກຳ​ເນີດ ໃນ​ປະ​ເທດ​ພາສີ​ຜູ້​ສົ່ງ​ອອກ, ເຈົ້າ​ໜ້າ​ທີ່ ຫຼື ໜ່ວຍ​ງານ​ທີ່​ອອກ​ໃບ​ຍັ້ງ​ຢືນ ແຫຼ່ງ​ກຳ​ເນີດ​ສິນ​ຄ້າ​ຂອງ​ປະ​ເທດ​ພາສີ​ຜູ້​ສົ່ງ​ອອກ ຕ້ອງ​ປະ​ສານ​ຫາ​ຜູ້​ສົ່ງ​ອອກ ຫຼື ຜູ້​ຜະ​ລິດ ເພື່ອ​ສະ​ເໜີ​ໃຫ້​ເຂົາ​ເຈົ້າ ອະ​ນຸ​ຍາດ​ໃຫ້​ເຈົ້າ​ໜ້າ​ທີ່​ຂອງ​ປະ​ເທດ​ພາສີ​ຜູ້​ນຳ​ເຂົ້າ ມາ​ຢັ້ງ​ຢາມ​ບໍ​ລິ​ສັດ ຫຼື ໂຮງ​ງານ ແລະ ສະ​ໜອງ​ທຸກ​ຂໍ້​ມູນ​ທີ່​ເຈົ້າ​ໜ້າ​ທີ່​ກວດ​ສອບ​ສອບ ຕ້ອງ​ການ.

ຖ້າ​ບໍ່​ມີ​ໜັງ​ສື​ຍິນ​ຍອມ​ຈາກ​ຜູ້​ຜະ​ລິດ ຫຼື ຜູ້​ສົ່ງ​ອອກ ເຈົ້າ​ໜ້າ​ທີ່​ກວດ​ສອບ​ດັ່ງ​ກ່າວ ຈະ​ບໍ່​ສາ​ມາດ ຢັ້ງ​ຢາມ​ບໍ​ລິ​ສັດ ຫຼື ໂຮງ​ງານ ໄດ້. ແຕ່​ໜັງ​ສື​ຍິນ​ຍອມ​ຕ່າງໆ ຕ້ອງ​ສົ່ງ​ໃຫ້​ເຈົ້າ​ໜ້າ​ທີ່​ກວດ​ສອບ ພາຍ​ໃນ 30 ວັນ​ຈາກ​ມື້ ທີ່​ໄດ້​ຮັບ​ໜັງ​ສື​ສະ​ເໜີ. ຫຼື​ບໍ່​ດັ່ງ​ນັ້ນ ເຈົ້າ​ໜ້າ​ທີ່ ຫຼື ໜ່ວຍ​ງານ​ທີ່​ອອກ​ໃບ​ຍັ້ງ​ຢືນ​ແຫຼ່ງ​ກຳ​ເນີດ​ສິນ​ຄ້າ ຕ້ອງ​ໄດ້​ແນະ​ນຳ​ໃຫ້​ເຈົ້າ​ໜ້າ​ທີ່​ກວດ​ສອບ​ຂອງ​ປະ​ເທດ​ພາສີ​ຜູ້​ນຳ​ເຂົ້າ​ຮູ້​ວ່າ ການ​ສະ​ເໜີ​ຂອງ​ເຂົາ​ເຈົ້າ​ແມ່ນ​ຖືກ​ປະ​ຕິ​ເສດ ແຕ່​ຜູ້​ຜະ​ລິດ ແລະ ຜູ້​ສົ່ງ​ອອກ ທີ່​ຈະ​ຖືກ​ຢັ້ງ​ຢາມ​ເພື່ອ​ກວດ​ສອບ​ແຫຼ່ງ​ກຳ​ເນີດ​ສິນ​ຄ້າ ຕ້ອງ​ເຂົ້າ​ໃຈ​ວ່າ ການ​ຕອບ​ທີ່​ເປັນ​ທາງ​ລົບ​ຕໍ່​ກັບ​ການ​ສະ​ເໜີ​ໃນ​ການ​ຢັ້ງ​ຢາມ ຫຼື ການ​ສະ

ໜອງຂໍ້ມູນທີ່ບໍ່ຖືກຕ້ອງ ແມ່ນຈະນຳໄປສູ່ການປະຕິເສດການໃຫ້ສິດພິເສດທາງດ້ານອັດຕາພາສີສຳລັບສິນຄ້າດັ່ງກ່າວ.


ຜູ້ສົ່ງອອກ ແລະ ຜູ້ຜະລິດ ຄວນຈະຮັບຮູ້ວ່າ ເຈົ້າໜ້າທີ່ກວດສອບ ແລະ ໜ່ວຍງານທີ່ອອກໃບຢັ້ງຢືນແຫຼ່ງກຳເນີດສິນຄ້າ ຕ້ອງໄດ້ຮັກສາທຸກຂໍ້ມູນທີ່ເປັນຄວາມລັບ ແລະ ຈະເກັບກຳຂໍ້ມູນດັ່ງກ່າວໃນກໍລະນີທີ່ດຳເນີນຂັ້ນຕອນກວດສອບແຫຼ່ງກຳເນີດຂອງສິນຄ້າ ພາຍໃຕ້ສັນຍາການຄ້າເສລີອາຊຽນ-ອິດສະຕາລີ-ນິວຊີແລນ.

ຂັ້ນຕອນການຕັດສິນຜົນການກວດສອບ

ຂັ້ນຕອນໃນການກວດສອບແຫຼ່ງກຳເນີດສິນຄ້າ ຂອງລະບຽບແຫຼ່ງກຳເນີດສິນຄ້າພາຍໃຕ້ສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ຕ້ອງປະຕິບັດໃຫ້ສຳເລັດ ໂດຍເຈົ້າໜ້າທີ່ຂອງປະເທດພາຄີຜູ້ນຳເຂົ້າ ພາຍໃນ 150 ວັນ ນັບຈາກມື້ທີ່ໜ່ວຍງານອອກໃບຢັ້ງຢືນແຫຼ່ງກຳເນີດສິນຄ້າ ສະເໜີຂໍຂໍ້ມູນກ່ຽວກັບສິນຄ້າທີ່ຈະກວດສອບ. ເຈົ້າໜ້າທີ່ກວດສອບ ຕ້ອງໄດ້ຊຽນແຈ້ງຢ່າງເປັນທາງການກ່ຽວກັບສິດໃນການໄດ້ຮັບສິດພິເສດທາງດ້ານອັດຕາພາສີຂອງສິນຄ້າທີ່ຖືກກວດສອບ ຫາທຸກປະເທດພາຄີທີ່ກ່ຽວຂ້ອງ ພາຍໃນ 60 ວັນ ນັບຈາກມື້ທີ່ໄດ້ຮັບຂໍ້ມູນທີ່ຈຳເປັນໃນການຕັດສິນ. ໃນກໍລະນີທີ່ ເຈົ້າໜ້າທີ່ພາສີ ຕັດສິນວ່າ ສິນຄ້າທີ່ຖືກກວດສອບ ແມ່ນເປັນສິນຄ້າທີ່ໄດ້ແຫຼ່ງກຳເນີດ ແລະ ຫາກວ່າການປະຕິບັດສິດພິເສດທາງຖືກໂຈະໄວ້ ໃນໄລຍະເວລາຂອງການກວດສອບ ແມ່ນໃຫ້ຄືນສິດດັ່ງກ່າວ.

ຮູບສະແດງ 4

ຂອບເຂດເວລາຂອງຂັ້ນຕອນການກວດກາແຫຼ່ງກຳເນີດສິນຄ້າ



ເອກະສານຄັດຕິດທີ 2

ແບບຝັກຫັດກ່ຽວກັບການປະຕິບັດລະບຽບແຫຼ່ງກຳເນີດສິນຄ້າ

ແບບຝັກຫັດຕໍ່ໄປນີ້ມີຈຸດປະສົງເພື່ອຊ່ວຍໃຫ້ຜູ້ສົ່ງອອກຂອງອາຊຽນມີຄວາມເຂົ້າໃຈກ່ຽວກັບການນຳໃຊ້ລະບຽບແຫຼ່ງກຳເນີດສິນຄ້າໃນກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ.

ກົດການປ່ຽນລະຫັດພາສີ (CTC)

ແບບຝັກຫັດທີ 1:

ຫວຽດນາມນຳເຂົ້າໝໍ້ຕອງອາກາດຈາກຈີນເພື່ອມາປຸງແຕ່ງເພີ່ມເຕີມ ແລ້ວສົ່ງອອກໄປປະເທດນິວຊີແລນ. ໝໍ້ຕອງອາກາດທີ່ນຳເຂົ້າມາເບື້ອງຕົ້ນ ແມ່ນຈັດຢູ່ໃນລະຫັດພາສີ 8481.90. ຫຼັງຈາກຜ່ານການປຸງແຕ່ງ, ສິນຄ້າດັ່ງກ່າວ ໄດ້ຖືກຈັດຢູ່ໃນລະຫັດພາສີ 8481.10.

ລະບຽບແຫຼ່ງກຳເນີດສິນຄ້າ ທີ່ໃຊ້ຕໍ່ສິນຄ້າທີ່ມີລະຫັດ 8481.10 ແມ່ນ ກົດ (RVC) 40% ຫຼື ກົດ CTH ຫຼື ກົດ RVC (35%) + ກົດການປ່ຽນລະຫັດຍ່ອຍ (CTSH).

ຖາມວ່າ: ສິນຄ້າດັ່ງກ່າວແມ່ນໄດ້ແຫຼ່ງກຳເນີດສິນຄ້າຕາມກົດ CTC ຫຼືບໍ່?

ແບບຝັກຫັດທີ 2:

ຜູ້ຜະລິດທີ່ທອງແດງ (HS 7411.10) ໃນປະເທດມາເລເຊຍ ນຳເຂົ້າທອງແດງແຫ່ງ (HS7403.13) ຈາກອິດສະຕາລີ. ສ່ວນທອງແດງຫຍາບ (ທອງທີ່ບໍ່ບໍລິສຸດ HS 7402) ທີ່ອິດສະຕາລີ ນຳມາຫຼອມເປັນທອງແດງແຫ່ງແມ່ນນຳເຂົ້າຈາກປະເທດປາບົວນິວກິນີ.

- ລະບຽບແຫຼ່ງກຳເນີດສິນຄ້າທີ່ນຳໃຊ້ຕໍ່ສິນຄ້າລະຫັດ 7403.13 ແມ່ນ ກົດ RVC (40%) ຫຼື ກົດ CTH.

- ລະບຽບແຫຼ່ງກຳເນີດສິນຄ້າທີ່ນຳໃຊ້ຕໍ່ສິນຄ້າລະຫັດ 7411.10 ແມ່ນ ກົດ RVC (40%) ຫຼື ກົດ CTH.

ຖາມວ່າ: ທອງແດງທີ່ຜະລິດໃນປະເທດມາເລເຊຍ ນັ້ນໄດ້ແຫຼ່ງກຳເນີດສິນຄ້າຕາມກົດ (CTC) ຫຼືບໍ່?

ແບບຝຶກຫັດທີ 3:

ເຄື່ອງຈັກຄັດແຍກຄວາມສະອາດ(HS 8433.60) ທີ່ຜະລິດໃນປະເທດອິດສະຕາລີເພື່ອ ສົ່ງອອກ
ໄປປະເທດອິນໂດເນເຊຍ. ເຄື່ອງຈັກດັ່ງກ່າວສ່ວນໃຫຍ່ແມ່ນໄດ້ຜະລິດຈາກວັດຖຸດິບທີ່ມີແຫຼ່ງກຳເນີດ
ແລະ ວັດຖຸດິບບໍ່ມີແຫຼ່ງກຳເນີດຈຳນວນໜຶ່ງເຊັ່ນ: ມໍເຕີໄຟຟ້າ (HS 8501) ນຳມາຈາກປະເທດຍີ່ປຸ່ນ
ແລະ ກົງຕັກ (HS 8519) ນຳມາຈາກປະເທດເກົາຫຼີ.

ລະບຽບແຫຼ່ງກຳເນີດ ທີ່ນຳໃຊ້ຕໍ່ສິນຄ້າທີ່ມີລະຫັດ 8433.60 ແມ່ນກົດ RVC 40 % ຫຼື ກົດ CTSH.

ຖາມວ່າ: ເຄື່ອງຈັກຄັດແຍກຄວາມສະອາດດັ່ງກ່າວໄດ້ແຫຼ່ງກຳເນີດສິນຄ້າຕາມກົດ CTC ຫຼື ບໍ່?

ແບບຝຶກຫັດທີ 4:

ປະເທດໄທຜະລິດ ຖົງນິລະໄພ (HS 8708.99) ທີ່ໃຊ້ກັບຍານພາຫະນະ. ສ່ວນວັດຖຸດິບທີ່ນຳໃຊ້
ເຂົ້າໃນການຜະລິດສິນຄ້າດັ່ງກ່າວນັ້ນແມ່ນນຳເຂົ້າມາຈາກ ຍີ່ປຸ່ນ ເຊິ່ງປະກອບມີ ສາຍສະນວນ
(HS 3603.00), ເຄື່ອງຕອງນ້ຳ (HS 7314.12) ແລະ ເຄື່ອງໜົບ (HS 8536.90). ການຜະລິດ
ຖົງນິລະໄພຍັງປະກອບດ້ວຍເກັດກະປ້ອງນ້ອຍ (HS 8708.99) ທີ່ຜະລິດໃນປະເທດອິນໂດເນເຊຍ
ແລະ ເປັນສິນຄ້າທີ່ໄດ້ແຫຼ່ງກຳເນີດໃນກອບສັນຍາການຄ້າເສລີອາ ຊຽນ-ອິດສະຕາລີ/ນິວຊີແລນ ແລະ
ຈັດໃນລະຫັດ HS 8708.99.

ລະບຽບແຫຼ່ງກຳເນີດ ທີ່ນຳໃຊ້ຕໍ່ສິນຄ້າທີ່ມີລະຫັດ 8708.99 ແມ່ນກົດ RVC (40%) + ກົດ CTSH.

ຖາມວ່າ: ຖົງນິລະໄພດັ່ງກ່າວໄດ້ແຫຼ່ງກຳເນີດສິນຄ້າຕາມກົດ CTC ຫຼື ບໍ່?

ແບບຝຶກຫັດທີ 5:

ປະເທດນິວຊີແລນໄດ້ຜະລິດເຄື່ອງຈັກບັນຈຸກວດ (HS 8422.30) ວັດຖຸດິບທີ່ນຳໃຊ້ແມ່ນນຳເຂົ້າມາ
ຈາກເຢຍລະມັນເຊິ່ງປະກອບມີ ກະບອກໂຮໂດຼລິກ (HS 8412.21), ເຄື່ອງທ່ວງນ້ຳໜັກສຳລັບເຄື່ອງ
ຈັກ (counterweight) (HS 8431.39) ແລະ ຢາງ (HS 4012.90).

ລະບຽບແຫຼ່ງກຳເນີດທີ່ນຳໃຊ້ຕໍ່ສິນຄ້າທີ່ມີລະຫັດ 8422.30 ແມ່ນ ກົດ RVC 40% + ກົດ CTSH.

ຖາມວ່າ: ເຄື່ອງຈັກບັນຈຸກວດດັ່ງກ່າວໄດ້ແຫຼ່ງກຳເນີດສິນຄ້າຕາມກົດປ່ຽນລະຫັດ (CTC) ບໍ່?

ກິດອັດຕາສ່ວນມູນຄ່າທີ່ສ້າງຂຶ້ນພາຍໃນກຸ່ມ (RVC)

ແບບຝຶກຫັດທີ 6:

ປະເທດສິງກະໂປຜະລິດ ມິດທີ່ໃຊ້ເທິງໂຕະອາຫານ (HS 8211.91) ແລະ ຂາຍໃນລາຄາ 10 ໂດລາສະຫະລັດ. ວັດຖຸດິບທີ່ນຳໃຊ້ປະກອບມີ: ດ້າມມິດ (HS 8211.95) ນຳເຂົ້າຈາກປະເທດຍີ່ປຸ່ນ ໃນລາຄາ 5.60 ໂດລາສະຫະລັດ ແລະ ໃບມິດ (HS 8211.94) ນຳເຂົ້າຈາກປະເທດອິນໂດເນເຊຍ ໃນລາຄາ 3.25 ໂດລາສະຫະລັດ ແລະ ເປັນສິນຄ້າທີ່ໄດ້ແຫຼ່ງກຳເນີດສິນຄ້າພາຍໃຕ້ກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ.

ລະບຽບແຫຼ່ງກຳເນີດທີ່ນຳໃຊ້ຕໍ່ສິນຄ້າ ລະຫັດ 8211.91 ແມ່ນ ກິດ RVC 40% ຫຼື ກິດ CC.

ຖາມວ່າ: ມິດທີ່ໃຊ້ເທິງໂຕະອາຫານແມ່ນໄດ້ແຫຼ່ງກຳເນີດສິນຄ້າຕາມກິດ RVC ຫຼືບໍ່?

ແບບຝຶກຫັດທີ 7:

ປະເທດມາເລເຊຍໄດ້ຜະລິດເຄື່ອງເຟີນີເຈີເຮັດດ້ວຍໄມ້ (HS 9403.50) ແລະຂາຍໃນລາຄາ 100 ໂດລາສະຫະລັດ. ຊັ້ນສ່ວນທີ່ນຳໃຊ້ (HS 9403.90) ໄດ້ນຳມາຈາກ ຈີນໄຕ້ຫວັນ ໃນລາຄາ 63 ໂດລາສະຫະລັດ ແລະ ໄດ້ນຳໃຊ້ວັດຖຸດິບພາຍໃນທີ່ໄດ້ແຫຼ່ງກຳເນີດພາຍໃຕ້ກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ໃນລາຄາ 34 ໂດລາສະຫະລັດ. .

ລະບຽບແຫຼ່ງກຳເນີດທີ່ນຳໃຊ້ຕໍ່ສິນຄ້າລະຫັດ9403.50 ແມ່ນກິດ RVC 40% ຫຼື ກິດ CTH ຫຼື ກິດ RVC (35%) + ກິດ CTSH.

ຖາມວ່າ:ເຄື່ອງເຟີນີເຈີດັ່ງກ່າວໄດ້ແຫຼ່ງກຳເນີດຕາມສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ຫຼືບໍ່?

ແບບຝຶກຫັດທີ 8:

ປະເທດອິດສະຕາລີ ໄດ້ຜະລິດກະປຸກເກຍ (HS 8708.40) ແລະຂາຍໃນລາຄາ1,000 ໂດລາ ສະຫະລັດ. ໃນການຜະລິດສິນຄ້າດັ່ງກ່າວ ແມ່ນໄດ້ນຳໃຊ້ວັດຖຸດິບ (HS 7318) ທີ່ນຳເຂົ້າມາຈາກປະເທດເກົາຫຼີ ໃນລາຄາ 300 ໂດລາສະຫະລັດ, (HS 8708) ຈາກສະຫະລັດອາເມລິກາ ໃນລາຄາ 280 ໂດລາສະຫະລັດ ແລະ (HS 7318) ຈາກປະເທດອິນໂດເນເຊຍ ຊຶ່ງວັດຖຸດິບເຫຼົ່ານີ້ບໍ່ໄດ້ແຫຼ່ງກຳເນີດສິນຄ້າພາຍໃຕ້ກອບສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ໃນລາຄາ 125 ໂດລາສະຫະລັດ.

ລະບຽບແຫຼ່ງກຳເນີດສິນຄ້າທີ່ນຳໃຊ້ຕໍ່ກັບສິນຄ້າລະຫັດ 8708.40 ແມ່ນ ກົດ(RVC (40 %).

ຖາມວ່າ: ກະປຸກເກຍດັ່ງກ່າວໄດ້ແຫຼ່ງກຳເນີດ ຫຼືບໍ່?

ແບບຝຶກຫັດທີ 9:

ປະເທດໄທໄດ້ຜະລິດ ທໍ່ເກັບສູງ (HS 8708.92) ແລະ ຂາຍໃນລາຄາ 150 ໂດລາສະຫະລັດ. ວັດຖຸດິບທີ່ນຳໃຊ້ເຂົ້າໃນການຜະລິດ ປະກອບມີວັດຖຸດິບພາຍໃນ ໃນລາຄາ 33 ໂດລາສະຫະລັດ ແລະ ນຳເຂົ້າຈາກປະເທດມາເລເຊຍ ໃນລາຄາ 8 ໂດລາສະຫະລັດ ຊຶ່ງວັດຖຸດິບເຫຼົ່ານີ້ ແມ່ນໄດ້ແຫຼ່ງກຳເນີດສິນຄ້າພາຍໃຕ້ກອບສັນຍາການຄ້າເສລີອາຊຽນ-ອົດສະຕີ-ນິວຊີແລນ. ຕົ້ນທຶນໃນການຜະລິດ ປະກອບມີ: ຄ່າແຮງງານ 9 ໂດລາສະຫະລັດ, ຄ່າບໍລິຫານ 3 ໂດລາສະຫະລັດ ແລະ ຄ່າຂົນສົ່ງ 3 ໂດລາສະຫະລັດ. ສ່ວນກຳໄລ ແມ່ນ 6 ໂດລາສະຫະລັດ.

ລະບຽບແຫຼ່ງກຳເນີດທີ່ນຳໃຊ້ຕໍ່ສິນຄ້າລະຫັດ 8708.92 ແມ່ນ ກົດ RVC (40 %).

ຖາມວ່າ: ທໍ່ເກັບສູງດັ່ງກ່າວໄດ້ແຫຼ່ງກຳເນີດ ຫຼືບໍ່?

ແບບຝຶກຫັດທີ 10:

ປະເທດຫວຽດນາມ ໄດ້ຜະລິດເຕົາອົບ (HS 8516.50) ແລະ ຂາຍໃນລາຄາ 200 ໂດລາສະຫະລັດ. ວັດຖຸດິບທີ່ໃຊ້ໃນການຜະລິດ ແມ່ນໄດ້ນຳເຂົ້າມາຈາກປະເທດເກົາຫຼີ ເຊິ່ງປະກອບມີ: ເຄື່ອງອຸປະກອນເຮັດຄວາມຮ້ອນດ້ວຍຄວາມຕ້ານທານ(HS 8516.80ໃນລາຄາ 100 ໂດລາສະຫະລັດ ແລະ ສິນສ່ວນອື່ນໆຂອງເຄື່ອງດັ່ງກ່າວ (HS 8516.90) ໃນລາຄາ 28 ໂດລາສະຫະລັດ.

ລະບຽບແຫຼ່ງກຳເນີດສິນຄ້າທີ່ນຳໃຊ້ຕໍ່ສິນຄ້າລະຫັດ 8516.50 ແມ່ນ ກົດ RVC (40%) ຫຼື ກົດ CTH ຫຼື ກົດ RVC (40%) + ກົດ CTSH.

ຖາມວ່າ: ເຕົາອົບດັ່ງກ່າວໄດ້ແຫຼ່ງກຳເນີດ ຫຼືບໍ່?

ຄຳຕອບແບບຝຶກຫັດ

ແບບຝຶກຫັດໃນການນຳໃຊ້ລະບຽບແຫ່ງກຳເນີດສິນຄ້າຕາມກົດການປ່ຽນລະຫັດພາສີ (CTC)

ແບບຝຶກຫັດທີ 1:

ລະບຽບແຫ່ງກຳເນີດສິນຄ້າທີ່ນຳໃຊ້ຕໍ່ສິນຄ້າ HS 8481.10 ກຳນົດວ່າທຸກວັດຖຸດິບທີ່ບໍ່ໄດ້ແຫຼ່ງກຳເນີດ ທີ່ນຳໃຊ້ເຂົ້າໃນການຜະລິດນັ້ນຕ້ອງບໍ່ຈັດຢູ່ໃນລະຫັດ 8481. ເນື່ອງຈາກວ່າຂໍ້ຕອງອາກາດ ທີ່ນຳໃຊ້ ກໍຈັດຢູ່ໃນລະຫັດ 8481. ສະນັ້ນ, ໝໍ້ຕອງອາກາດທີ່ຜະລິດໃນຫວຽດນາມ ຈຶ່ງບໍ່ໄດ້ແຫ່ງກຳເນີດຕາມ ກົດ CTC. ແຕ່ວ່າສິນຄ້າດັ່ງກ່າວ ສາມາດໄດ້ແຫຼ່ງກຳເນີດ ຖ້າຫາກຄິດໄລ່ອັດຕາສ່ວນມູນຄ່າທີ່ ສ້າງຂຶ້ນ ພາຍໃນກຸ່ມ ຮອດ 35%.

ແບບຝຶກຫັດທີ 2:

ລະບຽບແຫ່ງກຳເນີດສິນຄ້າ ທີ່ນຳໃຊ້ສຳລັບສິນຄ້າ ລະຫັດເຄົ້າ 7411 ກຳນົດວ່າທຸກວັດຖຸດິບທີ່ບໍ່ໄດ້ແຫ່ງ ກຳເນີດທີ່ນຳໃຊ້ເຂົ້າໃນການຜະລິດນັ້ນຕ້ອງຈັດຢູ່ໃນລະຫັດເຄົ້າອື່ນ (ນອກຈາກລະຫັດເຄົ້າ 7411). ເນື່ອງຈາກວ່າ ທອງແດງແຫ່ງທີ່ນຳເຂົ້າ ແມ່ນຈັດຢູ່ໃນລະຫັດເຄົ້າ 7403. ເຫັນວ່າຂໍ້ຕອງແດງທີ່ຜະລິດໄດ້ ແມ່ນສອດຄ່ອງກັບລະບຽບແຫ່ງກຳເນີດສິນຄ້າທີ່ກຳນົດ. ສະນັ້ນ, ມັນຈຶ່ງເປັນສິນຄ້າທີ່ໄດ້ແຫຼ່ງກຳເນີດ. ແຕ່ໃນຄວາມຈິງ ທອງແດງແຫ່ງແມ່ນເປັນວັດຖຸດິບທີ່ໄດ້ແຫຼ່ງກຳເນີດພາຍໃຕ້ເຂດການຄ້າເສ ລີຢູ່ແລ້ວ ຈຶ່ງບໍ່ຈຳເປັນຕ້ອງໃຫ້ບັນລຸຕາມເງື່ອນໄຂລະບຽບແຫຼ່ງກຳເນີດສິນຄ້າກໍໄດ້. ກໍລະນີທີ່ທອງແດງແຫ່ງ ບໍ່ ແມ່ນວັດຖຸດິບທີ່ໄດ້ແຫຼ່ງກຳເນີດພາຍໃຕ້ເຂດການຄ້າເສລີ ມັນກໍສາມາດເປັນວັດຖຸດິບທີ່ໄດ້ແຫຼ່ງກຳ ເນີດຕາມກົດການປ່ຽນລະຫັດພາສີ ທີ່ໄດ້ກຳນົດວ່າ ທອງແດງແຫ່ງ ລະຫັດເຄົ້າ 7403 ຕ້ອງໃຫ້ຜະລິດ ຈາກວັດຖຸດິບ ຈາກລະຫັດເຄົ້າອື່ນ (ນອກຈາກລະຫັດເຄົ້າ 7403) ເພາະທອງຫຍາບທີ່ນຳເຂົ້າມາ ແມ່ນ ຈັດຢູ່ໃນລະຫັດເຄົ້າ 7402.

ແບບຝຶກຫັດທີ 3:

ລະບຽບແຫ່ງກຳເນີດສິນຄ້າທີ່ນຳໃຊ້ສຳລັບສິນຄ້າລະຫັດຍ່ອຍ 8433.60 ກຳນົດວ່າທຸກວັດຖຸດິບທີ່ບໍ່ໄດ້ ແຫຼ່ງກຳເນີດສິນຄ້າທີ່ໃຊ້ໃນການຜະລິດຕ້ອງຈັດຢູ່ໃນລະຫັດຍ່ອຍອື່ນ (ນອກຈາກລະຫັດຍ່ອຍ

8433.60). ເນື່ອງຈາກວ່າ ມໍເຕີໄຟຟ້າ ແລະ ກົງຕິດ ທີ່ນຳເຂົ້າແມ່ນຈັດຢູ່ໃນລະຫັດເຄົ້າ ຊຶ່ງແຕກຕ່າງ ຈາກລະຫັດຍ່ອຍ 8433.60. ສະນັ້ນ, ເຄື່ອງຄັດແຍກຄວາມສະອາດ ທີ່ຜະລິດໄດ້ໃນປະເທດອິດສະຕາລີ ແມ່ນສອດຄ່ອງກັບລະບຽບແຫຼ່ງກຳເນີດສິນຄ້າ ແລະ ໄດ້ແຫຼ່ງກຳເນີດ.

ແບບຝຶກຫັດທີ 4:

ເນື່ອງອີງໃສ່ກົດການປ່ຽນລະຫັດພາສີ CTC ເຫັນວ່າຖືກນິລະໄພ ແມ່ນເປັນສິນຄ້າທີ່ໄດ້ແຫຼ່ງກຳເນີດ ເພາະບໍ່ມີວັດຖຸດິບທີ່ບໍ່ໄດ້ແຫຼ່ງກຳເນີດໃຕ້ໃຈຈັດຢູ່ໃນລະຫັດຍ່ອຍ 8708.99ແລະ ແກ່ດກະປັ້ງນ້ອຍ ທີ່ນຳເຂົ້າຈາກອິນໂດເນເຊຍແມ່ນວັດຖຸດິບທີ່ໄດ້ແຫຼ່ງກຳເນີດຕາມກົດການສະສົມແຫຼ່ງກຳເນີດພາຍໃຕ້ ສັນຍາການຄ້າເສລີອາຊຽນ-ອິດສະຕາລີ-ນິວຊີແລນ. ເຖິງຢ່າງໃດກໍຕາມ, ເນື່ອງຈາກລະບຽບແຫຼ່ງກຳ ເນີດສະເພາະຜະລິດຕະພັນ (PSR)ທີ່ໃຊ້ສຳລັບສິນຄ້າລະຫັດຍ່ອຍນີ້ ແມ່ນກົດກົດການປ່ຽນລະຫັດພາ ສີ (CTC) + ກົດ RVC 40%. ດັ່ງນັ້ນ, ພວກເຮົາຈຶ່ງບໍ່ສາມາດກຳນົດໄດ້ວ່າຖືກນິລະໄພທີ່ຜະລິດໄດ້ໃນ ປະເທດອິດສະຕາລີນັ້ນ ເປັນສິນຄ້າທີ່ໄດ້ແຫຼ່ງກຳເນີດ ຖ້າພວກເຮົາຍັງບໍ່ທັນຮູ້ອັດຕາສ່ວນມູນຄ່າທີ່ສ້າງ ຂຶ້ນພາຍໃນກຸ່ມ (RVC).

ບົດຝຶກຫັດທີ 5:

ລະບຽບແຫຼ່ງກຳເນີດສິນຄ້າທີ່ນຳໃຊ້ສຳລັບສິນຄ້າລະຫັດຍ່ອຍ 8422.30 ກຳນົດວ່າທຸກວັດຖຸດິບທີ່ບໍ່ໄດ້ ແຫຼ່ງກຳເນີດສິນຄ້າທີ່ໃຊ້ໃນການຜະລິດ ຕ້ອງຈັດຢູ່ໃນລະຫັດຍ່ອຍອື່ນ (ນອກຈາກລະຫັດຍ່ອຍ 8422.30). ເນື່ອງຈາກວ່າ ກະບອກໄຮໂດລິກ, ເຄື່ອງທ່ວງນ້ຳໜັກສຳລັບເຄື່ອງຈັກ (Counterweight) ແລະ ຢາງ ລ້ວນແຕ່ຈັດຢູ່ໃນລະຫັດຍ່ອຍອື່ນ ທີ່ບໍ່ແມ່ນລະຫັດຍ່ອຍ 8422.30. ສະນັ້ນ, ເຄື່ອງຈັກສຳ ລັບບັນຈຸອັດທີ່ຜະລິດ ໄດ້ໃນປະເທດນິວຊີແລນ ແມ່ນສອດຄ່ອງກັບລະບຽບແຫຼ່ງກຳເນີດສິນຄ້າ ແລະ ໄດ້ແຫຼ່ງກຳເນີດ.

ແບບຝຶກຫັດໃນການນຳໃຊ້ລະບຽບແຫຼ່ງກຳເນີດສິນຄ້າຕາມກົດອັດຕາສ່ວນມູນຄ່າທີ່ສ້າງຂຶ້ນພາຍໃນກຸ່ມ RVC

ແບບຝຶກຫັດທີ 6:

ໂດຍອີງໃສ່ສູດການຄຳນວນທາງອັມ, ພວກເຮົາເອົາ ລາຄາ FOB (10 ໂດລາສະຫະ ລັດ) ລົບອອກ ລາຄາຂອງວັດຖຸດິບທີ່ບໍ່ແຫຼ່ງກຳເນີດທີ່ນຳເຂົ້າຈາກຍີ່ປຸ່ນ(5.60 ໂດລາສະຫະລັດ) ແລ້ວເອົາຜົນທີ່ໄດ້ຮັບ

ທານລາຄາFOB ຊຶ່ງສຸດທ້າຍຈະໄດ້ອັດຕາສ່ວນມູນຄ່າທີ່ ສ້າງຂຶ້ນໄດ້ພາຍໃນກຸ່ມເທົ່າກັບ 44%. ສະນັ້ນ, ມິດທີ່ຜະລິດໄດ້ໃນປະເທດສິງກະໂປ ຈຶ່ງຖືວ່າເປັນສິນຄ້າທີ່ໄດ້ແຫຼ່ງກຳເນີດ. ສ່ວນມູນຄ່າຂອງ ດ້ານມິດທີ່ນຳເຂົ້າມາຈາກປະເທດອິນໂດເນເຊຍ ແມ່ນໄດ້ລວມເຂົ້າກັບມູນຄ່າທີ່ສ້າງຂຶ້ນໄດ້ໃນປະເທດ ສິງກະໂປ.

$$RVC = \frac{\$10 - \$5.60}{\$10} = \frac{\$4.40}{\$10} = 0.44 \times 100\% = 44\%$$

ແບບຝຶກຫັດທີ 7:

ຖ້າອີງໃສ່ສູດການຄຳນວນທາງອ້ອມ ເຫັນວ່າເຄື່ອງເຟີນີເຈີ ແມ່ນບໍ່ສາມາດບັນລຸເງື່ອນໄຂແຫຼ່ງກຳເນີດສິນຄ້າຕາມກົດອັດຕາສ່ວນມູນຄ່າທີ່ສ້າງຂຶ້ນພາຍໃນກຸ່ມ RVC 40% ຍ້ອນວ່າມູນຄ່າຂອງວັດຖຸດິບທີ່ບໍ່ໄດ້ແຫຼ່ງກຳເນີດສິນຄ້າທີ່ນຳເຂົ້າມາຈາກຈີນໄຕ້ຫວັນ ກວມເຖິງ 63%. ນອກຈາກນັ້ນ, ສິນຄ້າດັ່ງກ່າວ ກໍບໍ່ສາມາດບັນລຸເງື່ອນໄຂແຫຼ່ງກຳເນີດຕາມກົດການປ່ຽນລະຫັດເຄົ້າ (CTH) ເພາະວ່າເຄື່ອງເຟີນີເຈີ ແລະ ຊັ້ນ ສ່ວນເຟີນີເຈີ ແມ່ນລ້ວນແຕ່ຈັດຢູ່ໃນລະຫັດເຄົ້າ 9403. ແຕ່ແນວໃດກໍຕາມ, ເຄື່ອງເຟີນີເຈີທີ່ຜະລິດຢູ່ໃນ ປະເທດມາເລເຊຍ ແມ່ນໄດ້ແຫຼ່ງກຳເນີດສິນຄ້າ ຕາມກົດ RVC (35)+CTSH ຍ້ອນວ່າຕາມການຄຳນວນ RVC ທາງອ້ອມ ແມ່ນໄດ້ 37% ແລະ ສິນຄ້າດັ່ງກ່າວ ກໍໄດ້ບັນລຸເງື່ອນໄຂແຫຼ່ງກຳເນີດສິນຄ້າຕາມກົດ CTSH ເພາະວ່າຊັ້ນສ່ວນເຟີນີເຈີທີ່ນຳເຂົ້າມານັ້ນ ແມ່ນໄດ້ປ່ຽນຈາກລະຫັດຍ່ອຍ 9403.90 ມາເປັນ 9403.50.

ແບບຝຶກຫັດທີ 8:

ໃນການຄຳນວນ RVC ໂດຍການໃຊ້ສູດທາງອ້ອມ ແມ່ນເຮົາຈະເອົາລາຄາ FOB 1000 ໂດລາສະຫະລັດ ມາລົບອອກລາຄາຂອງວັດຖຸດິບທີ່ບໍ່ໄດ້ແຫຼ່ງກຳເນີດສິນຄ້າທີ່ນຳເຂົ້າມາຈາກປະເທດເກົາຫຼີ ແລະ ສະຫະລັດ ມາລິກາ 300 ແລະ 280 ໂດລາສະຫະລັດ ລວມເຖິງລາຄາ ວັດຖຸດິບທີ່ນຳເຂົ້າມາຈາກປະເທດອິນໂດເນເຊຍ 125 ໂດລາສະຫະລັດ (ເນື່ອງຈາກວ່າວັດຖຸດິບດັ່ງກ່າວບໍ່ໄດ້ແຫຼ່ງກຳເນີດພາຍໃຕ້ສັນຍາ AANZFTA). ຜົນ ໄດ້ຮັບເທົ່າກັບ 30% ຊຶ່ງສະແດງວ່າ ກະປຸກເກຍທີ່ຜະລິດໄດ້ໃນປະເທດອິດສະຕາລີ ບໍ່ໄດ້ແຫຼ່ງກຳເນີດສິນ ຄ້າອັດຕາສ່ວນທີ່ສ້າງຂຶ້ນໄດ້ພາຍໃນກຸ່ມບໍ່ຮອດ 40%.

$$RVC = \frac{\$1,000 - \$300 - \$280 - \$125}{\$1,000} = \frac{\$295}{\$1,000} = 0.30 \times 100\% = 30\%$$

ແບບບົດຝຶກຫັດທີ 9:

ເພື່ອຢາກຮູ້ວ່າທີ່ໄອເສຍໄດ້ແຫຼ່ງກຳເນີດ, ພວກເຮົາຕ້ອງໃຊ້ສູດຄິດໄລ່ RVC ທາງກົງ. ໃນນີ້, ວັດຖຸດິບຂອງມາເລເຊຍ ແລະ ໄທ ຈະນັບເປັນວັດຖຸດິບທີ່ໄດ້ແຫຼ່ງກຳເນີດພາຍໃຕ້ກອບສັນຍາການຄ້າເສລີອາຊຽນ-ອົດສະຕາລີ-ນິວຊີແລໂດຍການນຳໃຊ້ກົດການສະສົມ.

$$RVC = \frac{\$41 + \$9 + \$3 + \$6 + \$3}{\$150} = \frac{\$62}{\$150} = 41.3\%$$

ຜົນໄດ້ຮັບສະແດງໃຫ້ເຫັນວ່າອັດຕາສ່ວນມູນຄ່າທີ່ສ້າງຂຶ້ນພາຍໃນກຸ່ມໃນການຜະລິດທີ່ໄອເສຍ (RVC) ເທົ່າກັບ 41.3% ຊຶ່ງບັນລຸເງື່ອນໄຂລະບຽບແຫຼ່ງກຳເນີດສິນຄ້າຕາມກົດ (RVC) 40% ຂອງກອບສັນຍາການຄ້າເສລີອາຊຽນ-ອົດສະຕາລີ/ນິວຊີແລນ.

ແບບບົດຝຶກຫັດທີ 10:

ໂດຍການໃຊ້ສູດຄິດໄລ່ທາງອອ້ມ (Build down) ຜົນທີ່ໄດ້ຮັບແມ່ນອັດຕາສ່ວນມູນຄ່າທີ່ສ້າງຂຶ້ນພາຍໃນກຸ່ມ (RVC) ຂອງເຕົາອິບ ເທົ່າກັບ 36% ຊຶ່ງບໍ່ສາມາດບັນລຸເງື່ອນໄຂ RVC (40). ການຜະລິດເຕົາອິບດັ່ງກ່າວ ກໍຍັງບໍ່ສາມາດບັນລຸເງື່ອນໄຂໄດ້ແຫຼ່ງກຳເນີດຕາມກົດປຸງນະທັດເຄົ້າ (CTH) ຍ້ອນວ່າຫົວຕົ້ມນ້ຳຮ້ອນ ແລະ ສິ້ນສ່ວນອື່ນແມ່ນຈັດຢູ່ໃນລະຫັດເຄົ້າດຽວກັນກັບເຕົາອິບ (HS 8516). ແຕ່ແນວໃດກໍຕາມ, ເນື່ອງຈາກວ່າ ເມື່ອທຳການຜະລິດ ຫົວຕົ້ມນ້ຳຮ້ອນ (HS 8516.80) ແລະ ສິ້ນສ່ວນ (HS 8516.50) ໄດ້ປຸງມາເປັນອີກລະຫັດຍ່ອຍທີ່ແຕກຕ່າງຈາກລະຫັດຍ່ອຍຂອງເຕົາອິບ (HS 8516.90) ເຕົາອິບຈຶ່ງຖືວ່າໄດ້ແຫຼ່ງກຳເນີດເພາະວ່າໄດ້ບັນລຸເງື່ອນໄຂໄດ້ແຫຼ່ງກຳເນີດຕາມກົດ RVC (35) + CTH.

ເອກະສານຊ້ອນທ້າຍ 3
ການສົມທຽບລະບຽບແຫລ່ງກຳເນີດສິນຄ້າທີ່ນຳໃຊ້ໃນບາງສັນ
ຍາການຄ້າເສລີຂອງອາຊຽນ

ຕາຕະລາງດັ່ງຕໍ່ໄປນີ້ ຈະສະແດງໃຫ້ເຫັນຄວາມຄືກັນ ແລະ ແຕກຕ່າງກັນຂອງ 6 ສັນຍາການຄ້າເສລີຂອງອາຊຽນ ຊຶ່ງປະກອບມີ:

1. ສັນຍາການຄ້າເສລີອາຊຽນ-ອົດສະຕາລີນິວຊີແລນ (AANZFTA)- ລົງນາມໃນວັນທີ 27 ກຸມພາ 2009
2. ສັນຍາການຄ້າດ້ານສິນຄ້າອາຊຽນ (ATIGA)- ລົງນາມໃນວັນທີ 26 ກຸມພາ 2009
3. ສັນຍາການເປັນຄູ່ຮ່ວມມືເສດຖະກິດຮອບດ້ານລະຫວ່າງອາຊຽນແລະ ຢີປຸ່ນ - ລົງນາມໃນວັນທີ 14 ເມສາ 2008
4. ສັນຍາການຄ້າດ້ານສິນຄ້າອາຊຽນ-ເກົາຫຼີ - ລົງນາມໃນວັນທີ 24 ສິງຫາ 2006
5. ສັນຍາການຄ້າດ້ານສິນຄ້າອາຊຽນ-ອິນເດຍ - ລົງນາມໃນວັນທີ 13 ສິງຫາ 2009
6. ສັນຍາການຄ້າດ້ານສິນຄ້າອາຊຽນ-ຈີນ - ລົງນາມໃນວັນທີ 29 ພະຈິກ 2004

ຕາຕະລາງທີ 5
 ການສົມທຽບລະບຽບແຫຼ່ງກຳເນີດສິນຄ້າທີ່ນຳໃຊ້ໃນບາງສັນຍາການຄ້າເສລີຂອງອາຊຽນ

ສັນຍາ	ສັນຍາການຄ້າດ້ານສິນຄ້າອາຊຽນ-ອິດສະຫລະ-ນິວຊີແລນ	ສັນຍາການຄ້າດ້ານສິນຄ້າອາຊຽນ	ສັນຍາການເປັນຄູ່ຮ່ວມມືເສດຖະກິດຮອບດ້ານອາຊຽນ-ຍີ່ປຸ່ນ	ສັນຍາການຄ້າດ້ານສິນຄ້າອາຊຽນ - ເກົາຫລີ	ສັນຍາການຄ້າດ້ານສິນຄ້າອາຊຽນ-ອິນເດຍ	ສັນຍາການຄ້າດ້ານສິນຄ້າອາຊຽນ - ຈີນ
ລະບຽບແຫຼ່ງກຳເນີດສິນຄ້າພື້ນຖານ	RVC (40) CTC ໃນລະດັບ 4 ຕົວເລກ) ລະບຽບເທົ່າທຽມ (Co-equal)	RVC (40) CTC (ໃນລະດັບ 4 ຕົວເລກ) ລະບຽບເທົ່າທຽມ (Co-equal)	RVC (40) CTC (ໃນລະດັບ 4 ຕົວເລກ) ລະບຽບເທົ່າທຽມ (Co-equal)	RVC (40) CTC (ໃນລະດັບ 4 ຕົວເລກ) ລະບຽບເທົ່າທຽມ (Co-equal)	RVC (35) + CTSH	RVC (40)
ຮູບແບບການສະສົມ	ລະບຽບການສະສົມຂອງ AANZFTA ແມ່ນອະນຸຍາດໃຫ້ນຳໃຊ້ສ່ວນປະກອບທີ່ໄດ້ແຫຼ່ງກຳເນີດສິນຄ້າຈາກບັນດາປະເທດພາຄີ ຕາມກົດ RVC ຫຼື CTC.	ລະບຽບການສະສົມຂອງ ATIGA ແມ່ນອະນຸຍາດໃຫ້ນຳໃຊ້ສ່ວນປະກອບທີ່ໄດ້ແຫຼ່ງກຳເນີດສິນຄ້າຈາກບັນດາປະເທດສະມາຊິກອາຊຽນຕາມກົດ RVC ຫຼື CTC. ກົດການສະສົມແບບບາງສ່ວນ ແມ່ນອະນຸ	ລະບຽບການສະສົມແມ່ນອະນຸຍາດໃຫ້ນຳໃຊ້ສ່ວນປະກອບທີ່ໄດ້ແຫຼ່ງກຳເນີດສິນຄ້າຈາກບັນດາປະເທດພາຄີ ຕາມກົດ RVC ຫຼື CTC.	ລະບຽບການສະສົມແມ່ນອະນຸຍາດໃຫ້ນຳໃຊ້ສ່ວນປະກອບທີ່ໄດ້ແຫຼ່ງກຳເນີດສິນຄ້າຈາກບັນດາປະເທດພາຄີ ຕາມກົດ RVC ຫຼື CTC.	ລະບຽບການສະສົມແມ່ນອະນຸຍາດໃຫ້ນຳໃຊ້ສ່ວນປະກອບທີ່ໄດ້ແຫຼ່ງກຳເນີດສິນຄ້າຈາກບັນດາປະເທດພາຄີ ຕາມກົດ RVC (40)	ລະບຽບການສະສົມແມ່ນອະນຸຍາດໃຫ້ນຳໃຊ້ສ່ວນປະກອບທີ່ໄດ້ແຫຼ່ງກຳເນີດສິນຄ້າຈາກບັນດາປະເທດພາຄີ ຕາມກົດ RVC (40)

		ຍາດໃຫ້ໃຊ້ໄດ້ໃນກໍລະນີທີ່ນໍາໃຊ້ກິດ RVC ແຕ່ອັດຕາສ່ວນຂອງ RVC ຢ່າງໜ້ອຍ ບໍ່ໄດ້ ຫຼື 20%				
ການຄິດໄລ່ RVC	ສູດຄິດໄລ່ແບບທາງກົງ (build – up) ຫຼື ສູດຄິດໄລ່ແບບທາງອ້ອມ (build – down)	ສູດຄິດໄລ່ແບບທາງກົງ (build – up) ຫຼື ສູດຄິດໄລ່ແບບທາງອ້ອມ (build –down)	ສູດຄິດໄລ່ແບບທາງອ້ອມ (build – down) ຢ່າງດຽວ.	ສູດຄິດໄລ່ແບບທາງກົງ (build – up) ຫຼື ສູດຄິດໄລ່ແບບທາງອ້ອມ (build – down)	ສູດຄິດໄລ່ແບບທາງກົງ (build – up) ຫຼື ສູດຄິດໄລ່ແບບທາງອ້ອມ (build – down). ສໍາລັບສູດຄິດໄລ່ແບບທາງອ້ອມ ແມ່ນ ຕ້ອງສະແດງໃຫ້ເຫັນວ່າມູນຄ່າວັດຖຸດິບທີ່ບໍ່ໄດ້ແຫຼ່ງກໍາເນີດ ຕ້ອງບໍ່ເກີນ 60%. ແຕ່ໃນທາງປະຕິບັດຕົວຈິງ ສູດຄິດໄລ່ແບບທາງກົງ (build – up) ກໍອະນຸຍາດໃຫ້ໃຊ້ໄດ້.	
ກົດມູນຄ່າຂັ້ນຕໍ່າ	ມີ 2 ຫຼັກການຄື: 1.ສໍາລັບສິນຄ້າມອກຈາກແຜ່ນແພ ແລະ ເຄື່ອງນຸ່ງຮົ່ມ ທີ່ຈັດໃນໝວດ 50 ຫາ 63, ແມ່ນອະນຸຍາດໃຫ້ນໍາໃຊ້ສ່ວນປະກອບທີ່ບໍ່ໄດ້ແຫຼ່ງກໍາເນີດຕາມກົດ CTC ໄດ້ ແຕ່ມູນຄ່າຂອງສ່ວນປະກອບດັ່ງກ່າວ ຕ້ອງບໍ່ກ່າຍ 10% ຂອງ	ມີຫຼັກການດຽວຄື: ອະນຸຍາດໃຫ້ນໍາໃຊ້ສ່ວນປະກອບທີ່ບໍ່ໄດ້ແຫຼ່ງກໍາເນີດຕາມກົດ CTC ໄດ້ ແຕ່ມູນຄ່າຂອງສ່ວນປະກອບດັ່ງກ່າວ ຕ້ອງບໍ່ກ່າຍ 10% ຂອງ ມູນຄ່າ FOB ຂອງສິນຄ້າ.	ມີ 3 ຫຼັກການ: 1. ສໍາລັບສິນຄ້າທີ່ຈັດໃນໝວດ 16,19, 20, 22,23,28 ຫາ ໝວດທີ 49 ແລະ ແຕ່ໝວດທີ 64 ຫາໝວດທີ 97 ແມ່ນ ອະນຸຍາດໃຫ້ນໍາໃຊ້ສ່ວນປະກອບທີ່ບໍ່ໄດ້ແຫຼ່ງກໍາເນີດຕາມກົດ CTC ໄດ້ແຕ່ມູນຄ່າຂອງສ່ວນປະກອບ	2 ຫຼັກການ: 1.ສໍາລັບສິນຄ້າທີ່ເອກເໜືອຈາກແຜ່ນແພ ແລະ ເຄື່ອງນຸ່ງຮົ່ມທີ່ລະບຸໃນ HS 50 – 63, ວັດສະດຸທີ່ບໍ່ໄດ້ມາດຕະຖານ CTC ເຖິງ 10% ຂອງມູນຄ່າທີ່ອະນຸຍາດໃຫ້; 2.ສໍາລັບແຜ່ນແພ ແລະ ເຄື່ອງນຸ່ງຮົ່ມທີ່ລະບຸໃນ	ບໍ່ມີ ຍ້ອນບໍ່ມີກົດ CTC	ບໍ່ມີ

	<p>ມູນຄ່າ FOB ຂອງສິນຄ້າ.</p> <p>2. ສຳລັບສິນຄ້າແຜ່ນແພ ແລະ ເຄື່ອງປຸງຮົ່ມທີ່ຈັດ ໃນໝວດ 50 ຫາ 63, ແມ່ນ ອະນຸຍາດໃຫ້ນຳໃຊ້ສ່ວນ ປະກອບທີ່ບໍ່ໄດ້ແຫຼ່ງກຳ ນົດຕາມກົດ CTC ໄດ້ຊຶ່ງ ມີຖ້ອນໄຂວ່າ:</p> <p>ກ) ມູນຄ່າບໍ່ເກີນ 10% ຂອງລາຄາ FOB ຂອງ ສິນຄ້າ. ຂ) ນຳໜັກລວມ ບໍ່ເກີນ 10 % ຂອງນ້ຳ ໜັກສິນຄ້າ</p> <p>(1) 10% ຂອງ ມູນຄ່າ ຫຼື</p> <p>(2) 10% ຂອງນ້ຳໜັກ ລວມທີ່ອະນຸຍາດໃຫ້.</p>	<p>ດັ່ງກ່າວຕ້ອງບໍ່ກາຍ 10% ຂອງ ມູນຄ່າ FOB ຂອງ ສິນຄ້າ.</p> <p>2. ສຳລັບສິນຄ້າທີ່ຈັດໃນ ໝວດທີ 18 ແລະ 21 ແມ່ນ ອະນຸຍາດໃຫ້ນຳ ໃຊ້ສ່ວນປະກອບທີ່ບໍ່ໄດ້ ແຫຼ່ງກຳນົດຕາມກົດ CTC ໄດ້ ແຕ່ມູນຄ່າ ຂອງສ່ວນປະກອບດັ່ງ ກ່າວຕ້ອງບໍ່ກາຍ 10% ຫຼື 7% ຂອງ ມູນຄ່າ FOB ຂອງສິນຄ້າຕາມ ທີ່ໄດ້ລະບຸໄວ້ໃນເອກະ ສານຄັດຕິດທີ 2.</p> <p>3. ສຳລັບສິນຄ້າແຜ່ນ ແພ ແລະ ເຄື່ອງປຸງຮົ່ມ ທີ່ຈັດໃນໝວດ 50 ຫາ 63, ແມ່ນອະນຸຍາດໃຫ້ ນຳໃຊ້ສ່ວນປະກອບທີ່ບໍ່ ໄດ້ແຫຼ່ງກຳນົດຕາມກົດ CTC ໄດ້ ແຕ່ນ້ຳໜັກ ລວມ ບໍ່ເກີນ 10 % ຂອງນ້ຳໜັກສິນຄ້າ.</p>	<p>HS 50 – 63, ວັດສະດຸທີ່ ບໍ່ໄດ້ມາດຕະຖານ CTC ເຖິງ 10% ຂອງນ້ຳໜັກ ລວມທີ່ອະນຸຍາດໃຫ້.</p>	
--	---	--	---	--

ຕາຕະລາງທີ 6

ການສົມທຽບລະບຽບຂັ້ນຕອນການອອກໃບຢັ້ງຢືນແຫຼ່ງກຳເນີດສົນຄ້າທີ່ນຳໃຊ້ໃນບາງສັນຍາການຄ້າເສລີຂອງອາຊຽນ

ສັນຍາ	ສັນຍາການຄ້າດ້ານສົນຄ້າອາຊຽນ-ອິດສະຕາລີ-ນິວຊີແລນ	ສັນຍາການຄ້າດ້ານສົນຄ້າອາຊຽນ	ສັນຍາການເປັນຄູ່ຮ່ວມມືເສດຖະກິດຮອບດ້ານອາຊຽນ-ຢີ່ປຸ່ນ	ສັນຍາການຄ້າດ້ານສົນຄ້າອາຊຽນ - ເກີຫລີ	ສັນຍາການຄ້າດ້ານສົນຄ້າອາຊຽນ-ອິນເດຍ	ສັນຍາການຄ້າດ້ານສົນຄ້າອາຊຽນ - ຈີນ
ການກວດສອບແຫຼ່ງກຳເນີດກ່ອນການສົ່ງອອກ	ມີ - ເພື່ອເປັນເອກະສານອ້າງອີງໃນການໄດ້ແຫຼ່ງກຳເນີດຂອງສົນຄ້າ	ມີ - ເພື່ອເປັນເອກະສານອ້າງອີງໃນການໄດ້ແຫຼ່ງກຳເນີດຂອງສົນຄ້າ	ມີ - ດັ່ງທີ່ໄດ້ກຳນົດໄວ້ໃນລະບຽບການຈັດຕັ້ງປະຕິບັດ.	ມີ - ເພື່ອເປັນເອກະສານອ້າງອີງໃນການໄດ້ແຫຼ່ງກຳເນີດຂອງສົນຄ້າ	ມີ - ເພື່ອເປັນເອກະສານອ້າງອີງໃນການໄດ້ແຫຼ່ງກຳເນີດຂອງສົນຄ້າ	ມີ - ເພື່ອເປັນເອກະສານອ້າງອີງ ໃນການໄດ້ແຫຼ່ງກຳເນີດຂອງສົນຄ້າ
ໃບສະເໜີຂອງຜູ້ສົ່ງອອກ	ໃບສະເໜີທີ່ຍື່ນຫາເຈົ້າໜ້າທີ່ອອກຟອມຕ້ອງປະກອບດ້ວຍຂໍ້ມູນທີ່ຈຳເປັນພື້ນຖານ	ໃບສະເໜີທີ່ຍື່ນຫາເຈົ້າໜ້າທີ່ອອກຟອມ ຕ້ອງປະກອບດ້ວຍຂໍ້ມູນທີ່ຈຳເປັນພື້ນຖານ	ໃບສະເໜີທີ່ຍື່ນຫາເຈົ້າໜ້າທີ່ອອກຟອມ ຕ້ອງປະກອບດ້ວຍຂໍ້ມູນທີ່ຈຳເປັນພື້ນຖານ ແລະການພິສູດແຫຼ່ງກຳເນີດຂອງສົນຄ້າ	ໃບສະເໜີທີ່ຍື່ນຫາເຈົ້າໜ້າທີ່ອອກຟອມ ຕ້ອງປະກອບດ້ວຍຂໍ້ມູນທີ່ຈຳເປັນພື້ນຖານ	ໃບສະເໜີທີ່ຍື່ນຫາເຈົ້າໜ້າທີ່ອອກຟອມ ຕ້ອງປະກອບດ້ວຍຂໍ້ມູນທີ່ຈຳເປັນພື້ນຖານ	ໃບສະເໜີທີ່ຍື່ນຫາເຈົ້າໜ້າທີ່ອອກຟອມ ຕ້ອງປະກອບດ້ວຍຂໍ້ມູນທີ່ຈຳເປັນພື້ນຖານ

<p>ໃບຢັ້ງຢືນແຫຼ່ງກຳເນີດສົນຄ້າ</p>	<p>-ຕ້ອງມີເລກລະຫັດສະເພາະ -ຕ້ອງມີຕົ້ນສະບັບ ກັບສະບັບກ່ອນປີ້ 2 ໃບ - ຕ້ອງມີກາຈຳທາງການ/ລາຍເຊັນ ຂອງໜ່ວຍງານອອກຟອມ - ຕ້ອງລະບຸຂໍ້ມູນຈຳເປັນພື້ນຖານ -ຕ້ອງອອກພາຍໃນ 3 ວັນຂອງການສົ່ງອອກ</p>	<p>-ຕ້ອງມີເລກລະຫັດສະເພາະ -ຕ້ອງມີຕົ້ນສະບັບ ກັບສະບັບກ່ອນປີ້ 2 ໃບ - ຕ້ອງມີກາຈຳທາງການ/ລາຍເຊັນ ຂອງໜ່ວຍງານອອກຟອມ - ຕ້ອງລະບຸຂໍ້ມູນຈຳເປັນພື້ນຖານ -ຕ້ອງອອກພາຍໃນ 3 ວັນຂອງການສົ່ງອອກ</p>	<p>-ຕ້ອງມີເລກລະຫັດສະເພາະ -ຕ້ອງມີຕົ້ນສະບັບ ກັບສະບັບກ່ອນປີ້ 2 ໃບ - ຕ້ອງມີກາຈຳທາງການ/ລາຍເຊັນ ຂອງໜ່ວຍງານອອກຟອມ - ຕ້ອງລະບຸຂໍ້ມູນຈຳເປັນພື້ນຖານ</p>	<p>-ຕ້ອງມີເລກລະຫັດສະເພາະ -ຕ້ອງມີຕົ້ນສະບັບ ກັບສະບັບກ່ອນປີ້ 2 ໃບ - ຕ້ອງມີກາຈຳທາງການ/ລາຍເຊັນ ຂອງໜ່ວຍງານອອກຟອມ - ຕ້ອງລະບຸຂໍ້ມູນຈຳເປັນພື້ນຖານ</p>	<p>-ຕ້ອງມີເລກລະຫັດສະເພາະ -ຕ້ອງມີຕົ້ນສະບັບກັບສະບັບກ່ອນປີ້ 2 ໃບ - ຕ້ອງມີກາຈຳທາງການ/ລາຍເຊັນຂອງໜ່ວຍງານອອກຟອມ - ຕ້ອງລະບຸຂໍ້ມູນຈຳເປັນພື້ນຖານ -ຕ້ອງອອກພາຍໃນ 3 ວັນຂອງການສົ່ງອອກ</p>	<p>-ຕ້ອງມີເລກລະຫັດສະເພາະ -ຕ້ອງມີຕົ້ນສະບັບ ກັບສະບັບກ່ອນປີ້ 2 ໃບ - ຕ້ອງມີກາຈຳທາງການ/ລາຍເຊັນຂອງໜ່ວຍງານອອກຟອມ - ຕ້ອງລະບຸຂໍ້ມູນຈຳເປັນພື້ນຖານ -ຕ້ອງອອກພາຍໃນ 3 ວັນຂອງການສົ່ງອອກ</p>
<p>ອາຍຸການນຳໃຊ້</p>	<p>12 ເດືອນ</p>	<p>12 ເດືອນ</p>	<p>12 ເດືອນ</p>	<p>6 ເດືອນ</p>	<p>12 ເດືອນ</p>	<p>ປົກຄະ 4 ເດືອນ. ໃນກໍລະນີມີການປ່ຽນຖ່າຍສົນຄ້າຜ່ານປະເທດທີ່ບໍ່ແມ່ນພາຕີ(a non party) ແມ່ນອະນຸຍາດ 6 ເດືອນ</p>
<p>ການອອກຢ້ອນຫຼັງ</p>	<p>ມີ ແຕ່ບໍ່ເກີນ 12 ເດືອນ</p>	<p>ມີແຕ່ບໍ່ເກີນ12 ເດືອນ</p>	<p>ມີ ແຕ່ບໍ່ເກີນ 12 ເດືອນ</p>	<p>ມີ ແຕ່ບໍ່ເກີນ 12 ເດືອນ</p>	<p>ມີ ແຕ່ບໍ່ເກີນ 12 ເດືອນ</p>	<p>ມີ ແຕ່ບໍ່ເກີນ 12 ເດືອນ</p>
<p>ໜ້າທີ່ຂອງຜູ້ນຳເຂົ້າ</p>	<p>ຍິນ ໃບຢັ້ງຢືນແຫຼ່ງກຳເນີດສົນຄ້າສະບັບຕົ້ນໃນເວລາແຈ້ງສົນຄ້າເຂົ້າ</p>	<p>ຍິນ ໃບຢັ້ງຢືນແຫຼ່ງກຳເນີດສົນຄ້າສະບັບຕົ້ນໃນເວລາແຈ້ງສົນຄ້າເຂົ້າ</p>	<p>ຍິນ ໃບຢັ້ງຢືນແຫຼ່ງກຳເນີດສົນຄ້າສະບັບຕົ້ນໃນເວລາແຈ້ງສົນຄ້າເຂົ້າ</p>	<p>ຍິນ ໃບຢັ້ງຢືນແຫຼ່ງກຳເນີດສົນຄ້າສະບັບຕົ້ນໃນເວລາແຈ້ງສົນຄ້າເຂົ້າ</p>	<p>ຍິນ ໃບຢັ້ງຢືນແຫຼ່ງກຳເນີດສົນຄ້າສະບັບຕົ້ນ ແລະ ສຳເນົາໃບທີ 2 ໃນ ເວລາແຈ້ງສົນຄ້າເຂົ້າ. ສຳລັບໃບ</p>	<p>ຍິນ ໃບຢັ້ງຢືນແຫຼ່ງກຳເນີດສົນຄ້າສະບັບຕົ້ນ ແລະ ສຳເນົາໃບທີ 2 ໃນເວລາແຈ້ງສົນຄ້າເຂົ້າ. ສຳລັບໃບສຳ</p>

					ສຳເນົາໃບທີ 2 ຈະໄດ້ສົ່ງກັບຄືນໃຫ້ເຈົ້າໜ້າທີ່ອອກຟອມຂອງປະເທດຜູ້ສົ່ງອອກ.	ເນົາໃບທີ 2 ຈະໄດ້ສົ່ງກັບຄືນໃຫ້ເຈົ້າໜ້າທີ່ອອກຟອມຂອງປະເທດຜູ້ສົ່ງອອກ.
ກໍລະນີບໍ່ຈຳເປັນຕ້ອງຂໍໃບຢັ້ງຢືນແຫຼ່ງກຳເນີດສິນຄ້າ	ບບສິນຄ້າທີ່ມີມູນຄ່າ FOB ບໍ່ເກີນ 200 ໂດລາສະຫະລັດ.	ສິນຄ້າທີ່ມີມູນຄ່າ FOB ບໍ່ເກີນ 200 ໂດລາສະຫະລັດ.	ສິນຄ້າທີ່ມີມູນຄ່າ FOB ບໍ່ເກີນ 200 ໂດລາສະຫະລັດ.	ສິນຄ້າທີ່ມີມູນຄ່າ FOB ບໍ່ເກີນ 200 ໂດລາສະຫະລັດ.	ບໍ່ມີກໍລະນີຍົກເວັ້ນ	ສິນຄ້າທີ່ມີມູນຄ່າ FOB ບໍ່ເກີນ 200 ໂດລາສະຫະລັດ.
ໃບຢັ້ງຢືນແຫຼ່ງກຳເນີດສິນຄ້າແບບ ແບັກ ຫຼື ແບັກ	ມີ - ໃນກໍລະນີມີການຂົນສົ່ງສິນຄ້າຕໍ່ໄປຍັງປະເທດທີ 3	ມີ - ໃນກໍລະນີມີການຂົນສົ່ງສິນຄ້າຕໍ່ໄປຍັງປະເທດທີ 3	ມີ - ໃນກໍລະນີມີການຂົນສົ່ງສິນຄ້າຕໍ່ໄປຍັງປະເທດທີ 3	ມີ - ໃນກໍລະນີມີການຂົນສົ່ງສິນຄ້າຕໍ່ໄປຍັງປະເທດທີ 3	ມີ - ໃນກໍລະນີມີການຂົນສົ່ງສິນຄ້າ ຕໍ່ໄປຍັງປະເທດທີ 3	ບໍ່ໄດ້ກຳນົດໄວ້.
ຂັ້ນຕອນການກວດກາແຫຼ່ງກຳເນີດສິນຄ້າ	ມີ - ໃນກໍລະນີທີ່ເຫັນວ່າມີຄວາມຈຳເປັນ	ມີ - ໃນກໍລະນີທີ່ ເຫັນວ່າມີຄວາມຈຳເປັນ	ມີ - ໃນກໍລະນີທີ່ເຫັນວ່າມີຄວາມຈຳເປັນ	ມີ - ໃນກໍລະນີທີ່ເຫັນວ່າມີຄວາມຈຳເປັນ	ມີ - ໃນກໍລະນີທີ່ເຫັນວ່າມີຄວາມຈຳເປັນ	ມີ - ໃນກໍລະນີທີ່ເຫັນວ່າມີຄວາມຈຳເປັນ
ການເກັບມູນສຳເນົາ	ໜ່ວຍງານອອກຟອມ, ຜູ້ສົ່ງອອກ ແລະ ຜູ້ນຳເຂົ້າຕ້ອງເກັບມູນສຳເນົາເອກະສານ ທີ່ກ່ຽວຂ້ອງ ເປັນເວລາ 03 ປີ	ໜ່ວຍງານອອກຟອມ, ຜູ້ສົ່ງອອກ ແລະ ຜູ້ນຳເຂົ້າ ຕ້ອງເກັບມູນສຳເນົາ ເອກະສານ ທີ່ກ່ຽວຂ້ອງ ເປັນເວລາ 03 ປີ	ໜ່ວຍງານອອກຟອມ, ຜູ້ສົ່ງອອກ ແລະ ຜູ້ນຳເຂົ້າ ຕ້ອງເກັບມູນສຳເນົາ ເອກະສານທີ່ກ່ຽວຂ້ອງ ເປັນເວລາ 03 ປີ	ໜ່ວຍງານອອກຟອມ, ຜູ້ສົ່ງອອກ ແລະ ຜູ້ນຳເຂົ້າ ຕ້ອງເກັບມູນສຳເນົາ ເອກະສານທີ່ກ່ຽວຂ້ອງ ເປັນເວລາ 03 ປີ	ໜ່ວຍງານອອກຟອມຕ້ອງເກັບມູນສຳເນົາເອກະສານທີ່ກ່ຽວຂ້ອງຢ່າງໜ້ອຍ 2 ປີ. ສ່ວນຜູ້ສົ່ງອອກ ຕ້ອງເກັບມູນສຳເນົາໃບທີ 3 ເປັນເວລາ 12 ເດືອນ	ໜ່ວຍງານອອກຟອມຕ້ອງເກັບມູນສຳເນົາເອກະສານທີ່ກ່ຽວຂ້ອງຢ່າງໜ້ອຍ 2 ປີ. ສ່ວນຜູ້ສົ່ງອອກ ຕ້ອງເກັບມູນສຳເນົາໃບທີ 3 ເປັນເວລາ 12 ເດືອນ

ເອກະສານຄັດຕິດທີ 4

ຮູບແບບຂອງໃບຢັ້ງຢືນແຫຼ່ງກຳເນີດສິນຄ້າພາຍໃຕ້ສັນຍາການ ຄ້າເສລີອາຊຽນ-ອິດສະຕາລີ-ນິວຊີແລນ

ເອກະສານຄັດຕິດນີ້ ແມ່ນສະເໜີກ່ຽວກັບ:

- ກ) ຮູບແບບຂອງໃບຢັ້ງຢືນແຫຼ່ງກຳເນີດສິນຄ້າທີ່ໄດ້ຕົກລົງກັນໃນກອບສັນຍາສິນຄ້າເສລີອາຊຽນ-ອິດສະຕາລີ-ນິວຊີແລນ.
- ຂ) ບົດແນະນຳສຳລັບການຕື່ມຂໍ້ມູນກ່ຽວກັບເງື່ອນໄຂໄດ້ແຫຼ່ງກຳເນີດໃນໃບຢັ້ງຢືນແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອິດສະຕາລີ-ນິວຊີແລນ ແລະ
- ຄ) ຮູບແບບໃບແຈ້ງລາຄາ FOB ຂອງສິນຄ້າ ທີ່ຜູ້ສົ່ງອອກຂອງປະເທດອິດສະຕາລີ ແລະ ນິວຊີແລນຕ້ອງໄດ້ນຳໃຊ້ ຖ້າຫາກພວກເຂົາບໍ່ໄດ້ລະບຸລາຄາ FOB ຂອງສິນຄ້າໃນຫ້ອງທີ 9 ຂອງໃບຢັ້ງຢືນແຫຼ່ງກຳເນີດສິນຄ້າ.

ໃບຢັ້ງຢືນແຫຼ່ງກຳເນີດສິນຄ້າສຳລັບກອບ AANZFT

ORIGINAL

1. Goods Consigned from (Exporter's name, address and country)			Certificate No. _____ Form AANZ		
2. Goods Consigned to (Importer's/ Consignee's name, address, country)			<p style="text-align: center;">AGREEMENT ESTABLISHING THE ASEAN – AUSTRALIA – NEW ZEALAND FREE TRADE AREA (AANZFTA)</p> <p style="text-align: center;">CERTIFICATE OF ORIGIN (Combined Declaration and Certificate)</p> <p style="text-align: center;">Issued in (Country) (see Overleaf Notes)</p>		
3. Means of transport and route (if known) Shipment Date: _____ Vessel's name/Aircraft etc.: _____ Port of Discharge: _____					
4. For Official Use <input type="checkbox"/> Preferential Treatment Given Under AANZFTA <input type="checkbox"/> Preferential Treatment Not Given (Please state reason/s) _____ _____ Signature of Authorised Signatory of the Importing Country					
5. Item number	6. Marks and numbers on packages	7. Number and kind of packages: description of goods including HS Code (6 digits) and brand name (if applicable)	8. Origin Conferring Criterion (see Overleaf Notes)	9. Quantity (Gross weight or other measurement), and value (FOB) (see Overleaf Notes)	10. Invoice number(s) and date of invoice(s)
<p>11. Declaration by the exporter</p> <p>The undersigned hereby declares that the above details and statements are correct; that all the goods were produced in</p> <p>..... (country)</p> <p>and that they comply with the rules of origin, as provided in Chapter 3 of the Agreement Establishing the ASEAN-Australia-New Zealand Free Trade Area for the goods exported to</p> <p>..... (importing country)</p> <p>..... Place and date, name, signature and company of authorised signatory</p>			<p>12. Certification</p> <p>On the basis of control carried out, it is hereby certified that the information herein is correct and that the goods described comply with the origin requirements specified in the Agreement Establishing the ASEAN-Australia-New Zealand Free Trade Area.</p> <p>..... Place and date, signature and stamp of Authorised Issuing Authority/ Body</p>		
13. <input type="checkbox"/> Back-to-back Certificate of Origin			<input type="checkbox"/> Subject of third-party invoice		
<input type="checkbox"/> <i>De Minimis</i>			<input type="checkbox"/> Accumulation		
			<input type="checkbox"/> Issued retroactively		

ຂໍ້ແນະນຳດ້ານຫຼັງຟອມ

1. ບັນດາປະເທດທີ່ຍອມຮັບຟອມນີ້ເພື່ອຈຸດປະສົງໃນການໄດ້ຮັບສິດພິເສດພາຍໃຕ້ສັນຍາການສ້າງເຂດການຄ້າເສລີອາຊຽນ-ອີສະຕາລີ-ນິວຊີແລນ ມີດັ່ງນີ້:

ອີສະຕາລີ, ປູໂນດາລັສະລາມ, ກຳປູເຈຍ, ອິນໂດເນເຊຍ, ສປປ ລາວ, ມາເລເຊຍ, ພະມ້າ, ນິວຊີແລນ, ຟິລິບປິນ, ສິງກະໂປ, ໄທ, ຫວຽດນາມ
2. ເງື່ອນໄຂ: ເພື່ອໃຫ້ໄດ້ຮັບສິດພິເສດພາຍໃຕ້ສັນຍາການຄ້າເສລີອາຊຽນ-ອີສະຕາລີ-ນິວຊີແລນ ສິນຄ້າຕ້ອງ:
 - ກ. ນອນໃນລາຍການສິນຄ້າທີ່ມີສິດໄດ້ຮັບການຫຼຸດຜ່ອນອັດພາສີໃນປະເທດພາສີຜູ້ນຳເຂົ້າ.
 - ຂ. ສອດຄ່ອງກັບທຸກຂໍ້ກຳນົດທີ່ກ່ຽວຂ້ອງຂອງໝວດທີ 3 (ວ່າດ້ວຍລະບຽບແຫຼ່ງກຳເນີດ) ຂອງສັນຍາສະບັບນີ້.
3. ຜູ້ສົ່ງອອກແລະ ຜູ້ຮັບສິນຄ້າ: ລາຍລະອຽດຂອງຜູ້ສົ່ງອອກສິນຄ້າ (ປະກອບມີຊື່, ທີ່ຢູ່ ແລະ ປະເທດ) ແລະຜູ້ຮັບສິນຄ້າ(ຊື່ ແລະ ທີ່ຢູ່ຕ້ອງລະບຸໃນຫ້ອງທີ 1 ແລະ ຫ້ອງ 2 ຕາມລຳດັບ.
4. ລາຍລະອຽດຂອງສິນຄ້າ: ລາຍລະອຽດຂອງແຕ່ລະສິນຄ້າໃນຫ້ອງທີ 7 ຕ້ອງລວມມີລາຍລະອຽດກ່ຽວກັບລະຫັດພາສີຂອງສິນຄ້າເຊັ່ນ:ລະຫັດພາສີຍ່ອຍໃນລະດັບ 6 ຕົວເລກ ແລະ ຊື່ ແລະ ຍີ່ຫໍ້ຂອງສິນຄ້າ ຖ້າມີ. ຂໍ້ມູນດັ່ງກ່າວຄວນມີລາຍລະອຽດພຽງພໍທີ່ເຮັດໃຫ້ເຈົ້າໜ້າທີ່ສາມາດກຳນົດສິນຄ້າທີ່ຕ້ອງກວດກາ.
5. ເງື່ອນໄຂໄດ້ແຫຼ່ງກຳເນີດ: ສຳລັບສິນຄ້າທີ່ໄດ້ເງື່ອນໄຂໄດ້ແຫຼ່ງກຳເນີດ, ຜູ້ສົ່ງອອກຄວນລະບຸເງື່ອນໄຂໄດ້ແຫຼ່ງກຳເນີດ ໃນຫ້ອງທີ 8 ຂອງຟອມນີ້ ແບບຢ່າງທີ່ໄດ້ສະແດງໃນດັ່ງຕາຕະລາງດັ່ງຕໍ່ໄປນີ້:

ສະພາບການຜະລິດ ຫຼື ການປຸງແຕ່ງໃນປະເທດທີ່ລະບຸໃນຫ້ອງທີ 11 ຂອງຟອມ	ຕົວໃສ່ຫ້ອງທີ 8
ສິນຄ້າທີ່ໄດ້ມາທັງໝົດ ຫຼື ຜະລິດໂດຍການນຳໃຊ້ວັດຖຸດິບພາຍໃນທັງໝົດ ຕາມທີ່ໄດ້ກຳນົດໄວ້ ໃນມາດຕາ 2.1(ກ) ຂອງສັນຍາ	WO
ສິນຄ້າທີ່ຜະລິດໄດ້ທັງໝົດຕາມມາດຕາ 2.1 (ຄ) ຂອງສັນຍາ.	PE
ສຳລັບສິນຄ້າທີ່ບໍ່ໄດ້ມາທັງໝົດ ຫຼື ບໍ່ໄດ້ຜະລິດໂດຍນຳໃຊ້ວັດຖຸດິບພາຍໃນທັງໝົດ, ທີ່ບັນລຸເງື່ອນໄຂໄດ້ແຫຼ່ງກຳເນີດຕາມມາດຕາ 4.1(ກ) ຂອງສັນຍາ	RVC
ສຳລັບສິນຄ້າທີ່ບໍ່ໄດ້ມາທັງໝົດ ຫຼື ຜະລິດໂດຍນຳໃຊ້ວັດຖຸດິບພາຍໃນທັງໝົດ ທີ່ບັນລຸເງື່ອນໄຂໄດ້ແຫຼ່ງກຳເນີດຕາມມາດຕາ 4.2(ຂ) ຂອງສັນຍາ	CTH

ສຳລັບສິນຄ້າທີ່ບໍ່ໄດ້ມາທັງໝົດ ຫຼື ຜະລິດໂດຍນຳໃຊ້ວັດຖຸດິບພາຍໃນທັງໝົດ ທີ່ບັນລຸເງື່ອນໄຂ ໄດ້ແຫຼ່ງກຳເນີດຕາມມາດຕາ 4.2 (ຂ) ເຊັ່ນວ່າຖ້າສິນຄ້າຫາກລະບຸໃນເອກະສານຊ້ອນທ້າຍ 2 ແມ່ນຕ້ອງໄດ້ຕອບສະໜອງທຸກເງື່ອນໄຂໄດ້ແຫຼ່ງ ເນີດສະເພາະຜະລິດຕະພັນດັ່ງນີ້:	
ກົດປ່ຽນລະຫັດພາສີ	PSR (CTC)
ອັດຕາສ່ວນມູນຄ່າທີ່ສ້າງຂຶ້ນໄດ້ພາຍໃນກຸ່ມ	PSR (RVC)
ກົດອື່ນໆ ເຊັ່ນ: ເງື່ອນໄຂຂອງລະບຽບຂັ້ນຕອນການຜະລິດແບບສະເພາະ ຫຼື ກົດ CTC ຫຼື ກົດ RVC ແມ່ນຕ້ອງລວມເຂົ້າກັບອີກໜຶ່ງເງື່ອນໄຂເພີ່ມເຕີມ.	PSR (OTHER)

6. ສິນຄ້າທີ່ຢາກໄດ້ຮັບສິດພິເສດທາງດ້ານອັດຕາພາສີ ຕ້ອງແມ່ນສິນຄ້າທີ່ໄດ້ແຫຼ່ງກຳເນີດຕາມລະບຽບການກ່ຽວຂ້ອງ: ໃຫ້ເຂົ້າໃຈວ່າສິນຄ້າທີ່ຖືກຂົນສົ່ງລວມ ກັນທີ່ຢາກໄດ້ຮັບສິດພິເສດທາງດ້ານອັດຕາພາສີ ສິນຄ້ານັ້ນ ຕ້ອງໄດ້ແຫຼ່ງກຳເນີດຕາມລະບຽບທີ່ກ່ຽວຂ້ອງຂອງແຕ່ລະຕົວສິນຄ້າ. ຫຼັກການນີ້ແມ່ນໃຊ້ສະເພາະກັບການສົ່ງອອກສິນຄ້າທີ່ຄ້າຍຄືກັນ ແຕ່ມີຄວາມແຕກຕ່າງກັນທາງດ້ານຂະໜາດ ຫຼື ເຄື່ອງອາໄລ່.
7. ລາຄາFOB:
 - ຜູ້ສົ່ງອອກຂອງປະເທດສະມາຊິກອາຊຽນຕ້ອງລະບຸ ລາຄາ FOB ຂອງສິນຄ້າໃນທ້ອງທຶ 9.
 - ຜູ້ສົ່ງອອກຂອງປະເທດອິດສະຕາລີ ຫຼື ນິວຊີແລນສາມາດຕື່ມ ລາຄາ FOBຂອງສິນຄ້າ ໃສ່ທ້ອງທຶ 9 ຫຼື ເຮັດໃບແຈ້ງຕ່າງຫາກກໍໄດ້.
8. ໃບແຈ້ງລາຄາ: ໃນໃບແຈ້ງລາຄາຕ້ອງລະບຸມີເລກທີ ແລະ ວັນທີ. ໃບແຈ້ງລາຄາ ທີ່ນຳມາສະເໜີຂໍອອກຟອມ ຕ້ອງແມ່ນສະບັບດຽວກັນກັບ ໃບແຈ້ງລາຄາທີ່ໃຊ້ສຳລັບການນຳເຂົ້າສິນຄ້າ.
9. ກໍລະນີທີ່ນຳໃຊ້ໃບແຈ້ງລາຄາອອກໂດຍປະເທດທີສາມ (Subject of Third Party Invoice): ມາດຕາທີ 22 ຂອງລະບຽບຂັ້ນຕອນການອອກໃບຢັ້ງຢືນແຫຼ່ງກຳເນີດສິນຄ້າ ກຳນົດວ່າໃນກໍລະນີທີ່ປະເທດພາຄີທີ 3 ເປັນຜູ້ອອກໃບແຈ້ງລາຄາ ແມ່ນຈະຕ້ອງໄດ້ໝາຍຕິກ(✓) ໃສ່ທ້ອງທຶ 13 ຕໍ່ໜ້າ "Subject of Third Party Invoice" ແລະ ເລກທີຂອງໃບແຈ້ງລາຄາ ທີ່ອອກ ໂດຍຜູ້ຜະລິດ ຫຼື ຜູ້ສົ່ງອອກ ແລະ ເລກທີຂອງໃບແຈ້ງລາຄາທີ່ອອກ ໂດຍຜູ້ຄ້າຂາຍທີ່ໃຊ້ໃນການນຳເຂົ້າສິນຄ້າ ຕ້ອງໄດ້ລະບຸໃສ່ໃນທ້ອງທຶ 10 (ຖ້າຮູ້).
10. ໃບຢັ້ງຢືນແຫຼ່ງກຳເນີດສິນຄ້າແບບແບັກທູແບັກ (Back to Back Certificate of Origin): ໃນກໍລະນີໄດ້ອອກໃບຢັ້ງຢືນແຫຼ່ງກຳເນີດສິນຄ້າແບບແບັກທູແບັກຕາມວັກທີ 3 ມາດຕາ10 ຂອງ

ລະບຽບຂັ້ນຕອນການໃບຢັ້ງຢືນແຫຼ່ງກຳເນີດສິນ ແມ່ນຕ້ອງໄດ້ຕືກ (✓) ໃສ່ຕໍ່ໜ້າ Back to Back Certificate of Origin ໃນຫ້ອງທີ 13.

11. ການຢັ້ງຢືນຄວາມຖືກຕ້ອງຂອງໃບຢັ້ງຢືນແຫຼ່ງກຳເນີດສິນຄ້າສະບັບສຳເນົາ (Certified of True Copy): ກໍລະນີມີການຢັ້ງຢືນຄວາມຖືກຕ້ອງຂອງໃບຢັ້ງຢືນແຫຼ່ງກຳເນີດສິນຄ້າສະບັບສຳເນົາ ມາດຕາ 11 ຂອງລະບຽບຂັ້ນຕອນການໃບຢັ້ງຢືນແຫຼ່ງກຳເນີດສິນ ຄຳວ່າ “Certified True Copy” ຕ້ອງໄດ້ຂຽນ ຫຼື ຈຳ ໃສ່ໃນຫ້ອງທີ 12 ຂອງໃບຢັ້ງຢືນ ນແຫຼ່ງກຳເນີດສິນຄ້າ ແລະ ລະບຸວັນທີທີ່ອອກໃບສຳເນົານັ້ນ.
12. ສຳລັບເຈົ້າໜ້າທີ່ພາສີ: ເຈົ້າໜ້າທີ່ພາສີຂອງປະເທດນຳເຂົ້າຕ້ອງຕືກ (✓) ໃນຫ້ອງທີ 4 ວ່າສິນຄ້າໄດ້ເງື່ອນໄຂໄດ້ຮັບສິດພິເສດທາງດ້ານອັດຕາພາສີ ຫຼືບໍ່.
13. ຫ້ອງທີ 13: ລາຍການໃນຫ້ອງ 13 ຄວນຕືກ (✓) ຕາມຄວາມເໝາະສົມ.

ບົດແນະນຳສຳລັບການຕື່ມຂໍ້ມູນກ່ຽວກັບເງື່ອນໄຂໄດ້ແຫຼ່ງກຳເນີດໃສ່ໃນໃບຢັ້ງຢືນ ແຫຼ່ງກຳເນີດສິນຄ້າຂອງສັນຍາການຄ້າເສລີອາຊຽນ-ອີສະຕາລີ-ນິວຊີແລນ

ຕາຕະລາງຕໍ່ໄປນີ້ແມ່ນເປັນການແນະນຳໃຫ້ຜູ້ທີ່ປະຕິບັດສັນຍາການສ້າງຕັ້ງສັນຍາການຄ້າເສລີອາຊຽນ-ອີສະຕາລີ-ນິວຊີແລນ ໃນການຕື່ມຂໍ້ມູນໃສ່ຫ້ອງທີ 8 ຂອງໃບຢັ້ງຢືນແຫຼ່ງກຳເນີດສິນຄ້າ. ເອກະສານນີ້ເປັນພຽງເອກະສານທີ່ໃຊ້ໃນການແນະນຳຜູ້ຈັດຕັ້ງປະຕິບັດເທົ່ານັ້ນ ແຕ່ບໍ່ແມ່ນເອກະສານ ທີ່ຕ້ອງໄດ້ຄັດຕິດກັບແບບຟອມ ຫຼື ຍື່ນຕໍ່ເຈົ້າໜ້າທີ່ພາສີຂອງປະເທດພາຄີຜູ້ນຳເຂົ້າ.

ສະພາບ ການຜະລິດ ຫຼື ການປຸງແຕ່ງໃນປະເທດທີ່ລະບຸໃນຫ້ອງທີ 11 ຂອງໃບຢັ້ງຢືນແຫຼ່ງກຳເນີດສິນ ຄ້າ:	ການຕື່ມຂໍ້ມູນໃນຫ້ອງ 8
ສິນຄ້າທີ່ໄດ້ມາທັງໝົດ ຫຼື ຜະລິດໂດຍການນຳໃຊ້ວັດຖຸດິບພາຍໃນທັງໝົດ ຕາມທີ່ໄດ້ກຳນົດ ໄວ້ໃນມາດຕາ 2.1(ກ) ຂອງສັນຍາ	ໃຫ້ຕື່ມ "WO" ໃສ່ ໃນກໍລະນີທີ່ສິນຄ້າ ທີ່ໄດ້ມາທັງໝົດ ຫຼື ຜະ ລິດໂດຍການນຳໃຊ້ວັດຖຸດິບ ພາຍໃນທັງ ໝົດໃນປະເທດພາຄີ ໂດຍໜຶ່ງ.
ສິນຄ້າທີ່ຜະລິດໄດ້ທັງໝົດຕາມມາດຕາ 2.1 (ຄ) ຂອງສັນຍາ.	ໃຫ້ຕື່ມ "PE" ໃສ່ ຖ້າສິນຄ້າໄດ້ຜະລິດຂຶ້ນທັງໝົດໃນປະເທດພາຄີໂດຍໜຶ່ງໂດຍການນຳໃຊ້ວັດຖຸດິບທີ່ມີແຫຼ່ງກຳເນີດຈາກໜຶ່ງ ຫຼື ຫຼາຍປະເທດພາຄີ.
ສຳລັບສິນຄ້າທີ່ບໍ່ໄດ້ມາທັງໝົດ ຫຼື ບໍ່ໄດ້ຜະລິດໂດຍນຳໃຊ້ວັດຖຸດິບພາຍໃນທັງໝົດ, ທີ່ບັນລຸເງື່ອນໄຂໄດ້ແຫຼ່ງກຳເນີດຕາມຕາມມາດຕາ 4.1(ກ) ຂອງສັນຍາ	ໃຫ້ຕື່ມ "RVC" ໃສ່ ໃນກໍລະນີທີ່ສິນຄ້າ ທີ່ບໍ່ໄດ້ມາທັງໝົດ ຫຼື ບໍ່ໄດ້ຜະລິດໂດຍນຳໃຊ້ວັດຖຸດິບພາຍໃນທັງໝົດ ຊຶ່ງອັດຕາສ່ວນທີ່ສ້າງຂຶ້ນໄດ້ພາຍໃນກຸ່ມແມ່ນບໍ່ຕ່ຳກວ່າ 40% ຂອງລາ ຄາ FOB
ສຳລັບສິນຄ້າທີ່ບໍ່ໄດ້ມາທັງໝົດ ຫຼື ຜະລິດໂດຍນຳໃຊ້ວັດຖຸດິບພາຍໃນທັງໝົດທີ່ບັນລຸເງື່ອນໄຂໄດ້ແຫຼ່ງກຳເນີດຕາມມາດຕາ 4.2(ຂ) ຂອງສັນຍາ	ໃຫ້ຕື່ມ "CTH" ໃສ່ ໃນກໍລະນີທີ່ສິນຄ້າ ທີ່ບໍ່ໄດ້ມາທັງໝົດ ຫຼື ບໍ່ໄດ້ຜະລິດໂດຍນຳ ໃຊ້ວັດຖຸດິບພາຍໃນທັງໝົດ ຊຶ່ງທຸກວັດຖຸດິບທີ່ບໍ່ໄດ້ແຫຼ່ງກຳເນີດ ທີ່ໃຊ້ໃນການຜະລິດໄດ້ຜ່ານການປ່ຽນ ລະຫັດພາສີໃນລະດັບ 4 ຕົວເລກ (ເຊັ່ນ: ການປ່ຽນລະຫັດເຄົ້າ)
ສຳລັບສິນຄ້າທີ່ບໍ່ໄດ້ມາທັງໝົດ ຫຼື ຜະລິດໂດຍນຳໃຊ້ວັດຖຸດິບ ພາຍໃນທັງໝົດທີ່ບັນລຸເງື່ອນໄຂໄດ້ແຫຼ່ງກຳເນີດຕາມມາດຕາ 4.2 (ຂ) ເຊັ່ນວ່າຖ້າສິນຄ້າທາກລະບຸໃນ	

ເອກະສານ ຊ້ອນທ້າຍ 2 ແມ່ນຕ້ອງໄດ້ຕອບສະໜອງທຸກ ເງື່ອນໄຂໄດ້ແຫຼ່ງເນີດສະ ເພາະຜະລິດຕະພັນດັ່ງນີ້:	
ກົດປ່ຽນລະຫັດພາສີ	PSR (CTC)ຄວາມເຂົ້າໃຈ "CTC" ຄວນໃສ່ທ້ອງ 8 ຖ້າກົດເກນແຫຼ່ງກຳເນີດທີ່ນ່ອນໃນເອກະສານຊ້ອນທ້າຍ 2 ຖ້າມີການປ່ຽນລະຫັດ, ໃນຂັ້ນປ່ຽນໝວດ (CC),ໃນຂັ້ນ ປ່ຽນ ລະຫັດເຄົ້າ "CC" ຫຼື ໃນລະດັບ 6 ຕົວເລກ. ມັນ ຕ້ອງການວ່າຈະປ່ຽນລະຫັດແນ່ນອນ
ອັດຕາສ່ວນມູນຄ່າທີ່ສ້າງຂຶ້ນ (RVC)	PSR (RVC) ຄວາມເຂົ້າໃຈ: "PSR (RVC)" ຄວນໃສ່ ທ້ອງທີ 8 ຖ້າໄດ້ເງື່ອນໄຂແຫຼ່ງກຳເນີດສິນຄ້າ ໃນເອກະ ສານຊ້ອນທ້າຍ 2 ແມ່ນ RVC
ກົດອື່ນໆ ເຊັ່ນ: ເງື່ອນໄຂຂອງລະບຽບຂັ້ນຕອນ ການຜະ ລິດແບບສະເພາະ ຫຼື ກົດ CTC ຫຼື ກົດ RVC ແມ່ນຕ້ອງ ລວມເຂົ້າກັບອີກໜຶ່ງເງື່ອນໄຂເພີ່ມເຕີມ.	PSR (ອື່ນໆ)ຄວາມເຂົ້າໃຈ: "PSR (ອື່ນໆ)" ຄວນ ໃສ່ທ້ອງທີ 8 ຖ້າໄດ້ເງື່ອນໄຂແຫຼ່ງກຳເນີດໃນ ເອກະ ສານຊ້ອນທ້າຍ 2 ແມ່ນ ມີການນຳໃຊ້ ຫຼື ຂັ້ນຕອນການ ຜະລິດ ຫຼື ການປ່ຽນລະຫັດພາສີ ທີ່ສະໜອງກັບຄວາມ ຕ້ອງການ. ບາງຕົວຢ່າງລຸ່ມນີ້: (i) RVC 40% + CTS (ii) ບໍ່ປ່ຽນລະຫັດສິນຄ້າຕ້ອງມີການປຸງແຕ່ງຢູ່ ໃນຂົງເຂດຂອງປະເທດພາສີ (iii) ບໍ່ປ່ຽນລະຫັດແມ່ນຕ້ອງການສິນຄ້ານັ້ນຜະ ລິດໂດຍການກັ່ນຕອງ (iv) ປ່ຽນລະຫັດຍ່ອຍ ນອກຈາກ 2523.29 ຫາ 2523.90 (v) ແຫຼ່ງກຳເນີດອາດຈະເບິ່ງວ່າສິນຄ້າຂອງລະ ຫັດຍ່ອຍນັ້ນແມ່ນໄດ້ມາຈາກຜະລິດຕະພັນ ຫຼື ບໍລິໂພກໃນປະເທດພາສີ. (vi) ຖ້າສິນຄ້າແມ່ນໝາກຜົນຂອງ "ສະແດງ ອອກທາງເຄມີ"

**ການແຈ້ງລາຄາ FOB ຂອງສິນຄ້າຂອງຜູ້ສົ່ງອອກຕໍ່ເຈົ້າໜ້າທີ່ພາສີ ໃນກອບສັນຍາການ
ຄ້າເສລີອາຊຽນ-ອົດສະຕາລີ-ນິວຊີແລນ**

ຂ້າພະເຈົ້າ..... (ຊື່ຂອງຕົວແທນຜູ້ສົ່ງອອກ) ຕົວແທນຂອງ....
(ຊື່ຂອງບໍລິສັດຜູ້ສົ່ງ
 ອອກ)ຂໍແຈ້ງລາຄາ FOB ຂອງສິນຄ້າຢູ່ໃນໃບຢັ້ງຢືນແຫຼ່ງກຳເນີດເລກທີ..... (ຕົ້ມ
 ເລກທີ່ຂອງໃບ
 ຢັ້ງຢືນແຫຼ່ງກຳເນີດສິນຄ້າ)ທີ່ສົ່ງອອກຈາກອົດສະຕາລີ-ນິວຊີແລນໄປຍັງ..... (ຊື່ຂອງປະເທດ
 ນຳເຂົ້າ) ດັ່ງລຸ່ມນີ້.
 ໝາຍເຫດ: ລາຄາ FOB ຕ້ອງແຍກຕາມແຕ່ລະລາຍການສິນຄ້າທີ່ແຈ້ງໃນໃບຢັ້ງຢືນແຫຼ່ງກຳເນີດສິນຄ້າ

ເລກທີໃບຢັ້ງຢືນແຫຼ່ງກຳເນີດສິນຄ້າ	ລາຄາ FOB	ລາຍລະອຽດສິນຄ້າທີ່ລະບຸ ໃນ ໃບຢັ້ງຢືນ ແຫຼ່ງກຳ ເນີດສິນຄ້າ

(ສາມາດເພີ່ມໂຕອີກໃນກໍລະນີຈຳເປັນ)

.....
 (ລາຍເຊັນຂອງຕົວແທນຜູ້ສົ່ງອອກ)

 ຊື່ຂອງຕົວແທນຜູ້ສົ່ງອອກ

 ຊື່ຂອງຜູ້ສົ່ງອອກ

 ວັນທີ

Notes on Accompanying CD

This CD-ROM contains the following:

Part A: Text and schedules of the Agreement Establishing the ASEAN-Australia-New Zealand Free Trade Area (AANZFTA). It also includes the text of the Understanding on Article 1 (Reduction and Elimination of Customs Duties) of Chapter 2 (Trade in Goods Chapter) of the AANZFTA and the Implementing Arrangement for ASEAN-Australia-New Zealand Free Trade Area Economic Co-operation Work Programme Pursuant to Chapter 12 (Economic Cooperation) of the AANZFTA.

Part B: Product Specific Rules (PSR), Certificate of Origin (CO) Form, Exporter's Declaration Form, and Guidelines for Completing the CO Form of the AANZFTA ROO. For tariff reduction schedules for Trade in Goods, please refer to Part A above. Note that tariff reduction schedules as annexed are in HS 2002. Readers/users are advised to refer to the www.asean.org at entry into force of AANZFTA for the HS 2007 version of the tariff reduction schedules.

Utmost care has been done in the preparation/compilation of the files in the CD, should there be any discrepancies, the original legal text, including the schedules of the AANZFTA signed by the Parties shall prevail.



**This translation was certified
by Ministry of Industry and Commerce of Lao PDR**